


Тамтала Хашилова



**АБДУЛЛА
ШАИГИН**

**тәрчүмә
јарагычылыгы**

Тамилла Халилова

80(Аз)
83.3 Аз
Сәғ. X 50

АБДУЛЛА
ШАЛГИН
Тәрчүмә
јарадычылығы

(Рус әдәбијјатындан
тәрчүмәләр тимсалында)

2015-10-01

Фиридунбәј Көчәрли адына
Азәрб. Дәвләт Республика
УШИАГ КИТАБХАНАСЫ
Инв. № 48749

МӘДӘНІЙ МҮСХӘ
ЯЗЫЧЫ
БАКЫ
1982

С(Аз)2
Х50

Рә'јчи Азәрбајчан ССР ЕА мұхбир үзвү
ӘЗИЗ МИРӘНМӘДОВ
Редактору филолокија елмләри намизәди
АКИФ НҮСЕЈНОВ

Хәлилова Т.

Х50 А. Шаигин тәрчүмә јарадычылығы.
Б., Јазычы, 1982.
180 с.

Китабда мәшһур Азәрбајчан јазычысы, педагогу вә ичтимаи хадими Абдулла Шаигин рус әдәбијјаты илә әлли илдән артыг давам едән идеја-јарадычылыг әлагәләриндән бәһс олунур. Шаигин әдәби, елми-педагожи вә тәрчүмәчилик фәалијјәтиндә Пушкин, Гогол, Лермонтов, Некрасов, Толстој, Горки кими бөјүк классикләрин ролу сәчијјәви фактларла ајдынлашдырылыр. Тәрчүмәчи Шаигин јарадычылыг принципләринин, рус әдәбијјатындан игтибас вә тәрчүмәләринин тәһлилинә кениш јер верилир.

X $\frac{70202-40}{M-656-82}$ 174-81

С(Аз)2

© Јазычы, 1982.

ҖИРИШ

Мүасир дөвр өлкәмиздәки бүтүн милләтләр вә халгларын һәртәрәфли тәрәггиси вә бир-биринә даһа да јахынлашмасы илә сәчијјәвидир. Халглар вә милләтләр арасындакы бу јахынлашма просесиндә мүнүм рол ојнајан амилләрдән бири онларын гаршылыгы мәдәни вә әдәби әлагәләри, бир-бирини мә'нәви чәһәтдән гаршылыгы сурәтдә зәнкинләшдирмәләридир.

Бу бахымдан, үмумијјәтлә, дүнја халгларынын әдәбијјаты, о чүмләдән, ССРИ халгларынын, рус халгынын әдәбијјаты илә гаршылыгы әлагәләри тәдгиг едиб елми сурәтдә ишыгландырмаг бүтүн совет филолокијасы кими, мүасир Азәрбајчан әдәбијјатшүнаслыгы үчүн дә бөјүк әһәмијјәтә маликдир. Һәмин вәзифәнин јеринә јетирилмәси бир тәрәфдән халгларын ичтимаи-мәдәни әлагәләринин инкишафына, о бири тәрәфдән исә милли әдәбијјатларын даһа кениш, даһа сүр'әтли тәрәггисинә көмәк көстәрир.

Совет алимләри марксизм-ленинизмә әсасланараг бу проблемин јени елми-нәзәри һәллини верән әсәрләр јазмышлар. К. И. Ломидзе әдәби әлагәләрин өјрәнилмәси саһәсиндә бу-

рахылмыш сәһвләри тәнгид едиб чох һаглы олараг көстәрир ки, узун заман биздә бу әла-гәләрин мүхтәлиф, рәнкарәнк формаларыны вә мүрәккәб сәчијјәсини тәсдиг етмәк әвәзинә, әсасән «билаваситә тә'сир изләри ахтарылды-ғына» көрә, милли әдәбијјатларын гаршылыг-лы әлагәләри кими бөјүк бир проблем олдуг-ча хырдаланмыш, «икинчи дәрәчәли хүсуси мәсәләләр» һәддинә ендирилмишдир. (Проб-лемы творческого взаимодействия литератур народов СССР. Сб. «Взаимосвязи и взаимо-действия национальных литератур», М., 1961). Һалбуки академик Н. И. Конрадын дедији кими, «әдәби әлагәләр ән кениш мә'нада, бир әдәбијјатын башга бир әдәбијјат аләминә нү-фуз етмәсидир» (К вопросу о литературных связях. Сб. «Интернациональное и националь-ное в литературах Востока», М., 1972, сәһ. 10). Бу нүфузетмәнин мүхтәлиф шәкилләри вар-дыр: орижиналын дилиндә, јахуд тәрчүмә јо-лу илә тә'сир; бир халгын јазычысынын јара-дычылығындакы мөвзу, мәзмун вә мотивләрин башга бир халгын јазычысынын јарадычылы-ғында тәчәссүм етмәси; милли тәбдил (адап-тасија) вә с.

Дүнјанын ән гәдим вә зәнкин әдәбијјатла-рындан олан Азәрбајчан әдәбијјатынын тари-хи вә мүасир тәчрүбәси белә бир гаршылыг-лы, мүрәккәб сәчијјәли «нүфузетмәјә» көзәл мисалдыр. Һәлә Низами, Хагани, Фүзули дөв-рүндән Шәрг вә антик јунан әдәби-фәлсәфи фикри илә сых мүнәсибәтләр шәраитиндә ин-кишаф едән орта әсрләр Азәрбајчан классик поезијасынын бу ән'әнәси сонралар даһа да

кенишләниб зәнкинләшмиш, јени-јени мүсбәт кејфијјәтләр газанмышдыр. Азәрбајчан классикләринин дүнја поезијасынын инкиша-фында мүһүм рол ојнадығы да инкарәдилмәз бир һәгигәтдир.

XIX әсрдә Азәрбајчан халгынын бејнәл-халг әдәби әлагәләриндә јени, әввәлкиләрдән хејли јеткин бир дөвр башланыр. Әсрләр боју јалныз Шәрг вә јунан мәдәни дүнјасы илә мү-насибәтдә олуб, хүсусилә онлардан биринчи-синин, Шәргин әдәби инкишафында мүһүм тә'сиредици иш көрән классик әдәбијјатымыз Азәрбајчанын Русија илә бирләшмәсиндән сонра, ејни заманда, Русија вә Гәрби Авропа әдәби һәјаты илә тәмаса кирир. Бу тәмас бир сыра чох мүһүм тарихи, ичтимаи, игтисади вә мәдәни амилләрлә шәртләнмишдир. Һәмин амилләрдән бири хүсуси гејд олунмалыдыр. О да азәрбајчанлыларын кечән әсрдән е'тиба-рән рус халгы илә, Русија империјасында ја-шајан башга мәзлум халгларла чијин-чијинә чаризмин мүстәмләкә сијасәти вә милли тәз-јиги әлејһинә азадлыг мүбаризәси апармасы-дыр. Азәрбајчан классикләринин декабрист ингилабчыларын, Пушкин вә Лермонтовун, Белински вә Чернышевскинин Гафгаз халгла-рына дәрин еһтирам вә рәғбәтинин шаһиди олмалары, рус әдәбијјатынын бөјүк идеја-бә-дии гүввәсини кетдикчә даһа артыг дәрк ет-мәләри бу тәмасы тезликлә чохчәһәтли, сәмә-рәли, гаршылыглы әдәби мүнәсибәтләрә чевир-мишди.

Н. И. Конрад һәм мүхтәлиф халгларын әдә-бијјатларынын инкишафында, һәм дә бир-би-

ринә охшар, ејни типли әдәбијјатларын јаран-масында әдәби әлагәләрин мөвгеји вә ролу мәсәләсиндән бәһс едәрәк белә бир мүнүм нәтичәјә дә кәлмишдир ки, «...мүхтәлиф халгларда ејни типли әдәби һадисәләрин мејдана чыхмасында вә инкишафында әдәби әлагәләр мүүјјән рол ојнаја биләр, лакин белә һадисәләрин мејдана чыхмасы үчүн әлагәнин мөвчуд олмасы һеч дә вачиб дејилдир. Ејни типли әдәбијјатын мејдана чыхмасында һәлледици шәрт—мүхтәлиф халгларын ејни ичтимаи-тарихи вә мәдәни инкишаф сәвијјәсинә дахил олмасы вә бу инкишафын тәзаһүр етдији формаларын јахынлығыдыр. Феодализмдин еркән мәрһәләсиндә мүхтәлиф халгларын ичтимаи һәјатында вә мәдәнијјәтиндә јарачан үмуми шәраит чох вахт маһијјәтчә вә һәтта формача чох јахын олур, одур ки, әдәбијјатда да чох шејин бир-биринә јахын олмасы гәтијјән тәәччүблү дејилдир». Бир аз ашағыда һәмдин мүддәа даһа үмумиләшдирилмиш шәкилдә белә ифадә олунур: «...әдәби әлагәләр—һәмчинс әдәбијјатларын мејдана чыхмасыны тәјин едән һадисә олмајыб, һәмдин мејданачыхма просеси илә јанашы кедән, өзү дә бурада лабүд сурәтдә дејил, јалныз үмуми тарихи шәраит мөвчуд олдуғу заман ортаја чыхан бир һадисәдир. [...] Әдәби әлагәләр—конкрет тарихи категоријадыр: онларын мигјасы да, бүтөвлүкдә әдәби просесдә ролу да, мүхтәлиф тарихи дөврләрдә, мүхтәлиф тарихи шәраитдә ајры-ајры халгларын әдәбијјат тарихиндә әһәмијјәти дә мүхтәлифдир (курсив бизимдир—Т. Х.)».

Азәрбајчан-рус әдәби әлагәләри бу ики халгын ичтимаи һәјатында вә мәдәнијјәтиндә јаранан үмуми, јахын чәһәтләр үзәриндә инкишаф едиб мөһкәмләнмишдир. Јаранмасы вә инкишафы бир тәрәфдән Крылов, Пушкин, Лермонтов, Гогол, Белински, Некрасов, Толстой, Горки, Чехов вә башга рус классикләринин, диқәр тәрәфдән исә Мирзә Шәфи, Бақыханов, Ахундов, Сејид Әзим, Вәзиров, Көчәрли, Нәриманов, Мәммәдгулузадә, Сәһһәт, һагвердијев вә башга Азәрбајчан классикләринин ады илә бағлы олан бу әлагәләрин әһәмијјәти, тарихи, елми вә бәдии тәзаһүр формалары, ајры-ајры конкрет хүсусијјәтләри һаггында чохла әсәр јазылмыш, инди дә јазылыр. Көркәмли Азәрбајчан јазычысы Абдулла Шаигин (1881—1959) рус әдәбијјатындан тәрчүмәләринин Азәрбајчан-рус әдәби әлагәләри тарихиндә ролу вә мөвгеји мөвзусу исә ајрыча вә әтрафлы ишләнмәмишдир.

Азәрбајчан-рус әдәби әлагәләринин үмуми тарихи вә хүсусијјәтләри һаггында јазылмыш әсәрләрдә јери кәлдикчә бу мөвзунун анчаг ајры-ајры чәһәтләринә тохунулмушдур. Мәммәд Ариф, М. Рәфили, К. Талыбзадә, Ә. Мирәһмәдов, һабелә әдәбијјатшүнаслардан Ј. Исмајылов, А. Алмәммәдов, Ә. Бағыров, Ч. Әһмәдов вә башгаларынын әсәрләриндә Шаигин рус әдәбијјаты илә танышлығы, ону дәриндән өјрәниб фајдаланмасы, рус классикләрини бир мүәллим кими кәнч нәслә тәдрис етмәси, әдибин Крылов, Пушкин, Толстой вә Горкидән тәрчүмәләри һаггында бир сыра мүнүм елми мүлаһизәләр јүрүдүлмүшдүр. Һәмдин мүәл-

лифләр. Шаигин рус классикләрини һансы мәнбәләр эсасында өjrәндијинә, кимләри даһа чох севдијинә фикир вермиш, онун Толстој вә Горки һаггында мұлаһизәләринин әһәмијјәтини вә дәрсликләриндә рус әдәбијјатыны нечә тәблиғ етдијини мұхтәсәр шәкилдә ачыб изаһ етмишләр. Мүтәрчим Шаигин рус әдәбијјаты илә әлагәсинә кәлдикдә исә, М. Ариф вә А. Алмәмәдовун бә'зи мұлаһизәләри истисна едиләрсә, бу мәсәлә тәдгигат предмети олмамышдыр. Һалбуки Азәрбајчан-рус әдәби әлагәләринин инкишафында мұһүм иш көрмүш, Азәрбајчан классикләринин чохундан фәргли оларағ, Шаигин бу саһәдәки фәалијјәтинин ән башлыча чәһәти мәһз рус әдәбијјатындан тәрчүмә саһәсиндә илләр боју мұвәффәгијјәтлә чалышмасыдыр.

Бүтүн бунлары нәзәрә аларағ, бу мөвзуја даир мөвчуд елми әдәбијјатдан истифадә едиб фәјдаланмагла бәрабәр, тәдгигатын даирәсини мұмкүн гәдәр кенишләндирмәк, бир сыра јени проблемләр гојмағ вә һәлл етмәк лазым кәлмишдир. Бу мәгсәдлә гаршылығлы әдәби әлагәләр проблеминә аид елми әдәбијјатдан вә Шаигин мәтбу әсәрләриндән әлавә, онун Азәрбајчан ССР ЕА Шәрг әлјазмалары фондундакы архивиндә, Азәрбајчан ССР әдәбијјат вә инчәсәнәт архивиндә, әдибин аиләсиндә сахланылан материаллардан, автографлар вә китаблардан истифадә олунмушдур*.

* Бу материалларла таныш олмағымыза имкан јарадан профессор К. Талыбзадәјә миннәтдарлығымызы билдиририк.

Мөвзу илә әлагәдар оларағ, мұхтәсәр шәкилдә, Шаигин идеја-јарадычылығ инкишафына көмәк едән әсас амилләрин, бу ишдә илк нөвбәдә доғма Азәрбајчан әдәби ирсинин, үмумијјәтлә, дүнја әдәбијјатынын ролу мәсәләси гојулур, јазычынын лап ушағлығ илләриндән өмрүнүн ахырынадәк шифаһи вә классик әдәбијјаты, о чүмләдән рус әдәбијјаты вә мәдәнијјәтини өjrәнмәк саһәсиндә апардығы кәркин мұтәмади иши гысача нәзәрдән кечирилир. Шаигин рус классикләриндән И. А. Крылов, А. С. Пушкин, М. Ј. Лермонтов, Н. А. Некрасов вә Л. Н. Толстојун, һабелә М. Горки, С. Маршак, К. Чуковски вә башгаларынын јарадычылығына мұнасибәтини ајдынлашдырмаға, Шаиглә онларын арасында олан идеја-естетик сәсләшмәни вә јахынлығы ашкара чыхармаға хусуси диггәт јетирилир.

Фактлар ајдын көстәрир ки, Шаиг даим охујан, классикләрдән өjrәнәрәк јазыб-јарадан бир сәнәткардыр; лакин о һәмишә, бүтүн идеја-јарадычылығ мәсәләләриндә өз орижинал симасыны, милли характерини горујуб сахлаја билән бир сәнәткардыр. Башга сөзлә, бүтүн көркәмли классикләр кими, Шаиг дә әдәби ирсән вә ән'әнәләрдән сөзүн һәгиги мә'насында јарадычы сурәтдә истифадә етмишдир.

Китабда ән кениш јер тутан мәсәлә Шаигин рус әдәбијјатындан тәрчүмәләр етмәсидир. Бу тәрчүмә иши тәкчә гаршылығлы Азәрбајчан-рус әдәби әлагәләринин мөһкәмләnmәси бахымындан дејил, ејни заманда, Шаигин өзүнүн орижинал јарадычылығынын, әдәби-

эстетик көрүшлөрүнүн формалашып инкишаф етмәси бахымындан да гиймәтләндирилди. Ајдын олур ки, Шаигин XX эср Азәрбајчан тарихи шәраити вә милли әдәби ән'әнәләрлә шәртләнән бәдии јарадычылығы дүнја әдәбијјатынын гуманист, демократик хусусијјәтләри илә, рус әдәбијјатынын реалист вә демократик ән'әнәләри илә дә мөһкәм бағлы олмушдур. Мәсәлән, Шаигин реалист бир сәнәткар кими инкишафында, онун јарадычылығынын ичтимай-вәтәндашлыг пафосунун мөһкәмләнмәсиндә Крылов вә Пушкинин, Шаиг романтизминдә Лермонтовун романтик поезијасынын, әдибин бир сыра әсәрләриндә ингилаби мотивләрин тәрәннүмүндә исә Некрасов вә Горки сәнәтинин фајдалы тә'сирини дүјмамаг мүмкүн дејилдир.

Рус әдәбијјаты Шаигин бир ушаг јазычысы кими формалашып инкишаф етмәсиндә дә аз иш көрмәмишдир. «Крылов баба»нын Азәрбајчанда ән јахшы тәрчүмәчиләриндән олан Шаигин мүтәрчимлик фәалијјәти онун үчүн бу чәһәтдән хусусилә фајдалы олмушдур.

А. Шаигин рус әдәбијјаты илә әлагәләри совет дөврүндә дә давам етмиш вә о, мүасир рус әдәбијјатынын Маршак, Барто вә башга нүмајәндәләриндән чохлау тәрчүмәләр етмишдир ки, бу да Азәрбајчан ушаг әдәбијјатыны совет дөврүнүн тәләбләри әсасында инкишаф етдирмәкдә, мүасир мөвзулар ишләмәкдә она бөјүк көмәк етмишдир.

Тәдгигат заманы бир чох һалларда мүгајисә методуна мүрачиәт олунур. Н. К. Гудзинин јаздығы кими, мүасир әдәбијјатшүнаслы-

ғын мүһүм саһәләриндән бири олан әдәбијјатларың мүгајисәли өјрәнилмәси методунун көмәји илә «мүхтәлиф халгларың мәдәни-тарихи үнсийјәти нәтичәсиндә мејдана чыхан кенетик јахынлыг, јахуд тә'сирдән истифадә, гаршылыглы әлагә вә гаршылыглы мүнасибәтләрдән асылы олмајан һәмчинс, јахуд да охшар әдәби факт вә һадисәләр гаршылашдырылыб мүгајисә едилди», өзү дә «мүгајисә заманы мүгајисә едилән объектләрин тәкчә охшарлығы дејил, фәргләри дә нәзәрә алыныр» (Сравнительное изучение литератур в русской дореволюционной и советской науке. Сб. «Взаимосвязь и взаимодействие национальных литератур», М., 1961, сәһ. 67). Белә бир өјрәнмә методу бир тәрәфдән бу вә ја башга милли әдәбијјатын, бу вә ја башга јазычынын фәрдилијини, өзүнәмәхсуслуғуну, диқәр тәрәфдән дә әдәби-тарихи просееин бә'зи үмуми һадисә вә мејлләрини ајдынлашдырмаға көмәк едир.

**АБДУЛЛА ШАЙГИН ИДЕЈА-ЈАРАДЫЧЫЛЫГ
ИНКИШАФЫНДА РУС ЭДЭБИЈАТЫНЫН РОЛУ**

Дүнја классикләринин јарадычылыг тәч-
рүбәси көстәрир ки, јазычы анчаг өз вәтәни вә
халгы илә мөһкәм бағлы олдуғу заман, өз мил-
ли, доғма әдәбијјаты илә бәрабәр башга халг-
ларын әдәби ирсини дә өјрәндији вә онлардан
јарадычы сурәтдә истифадә едиб фәјдалан-
дығы заман әсл сәнәт јолуна дүшмүш олур.
М. Чәфәрин дилилә десәк, «дүнја әдәбијјаты
тарихи бир нәфәр дә олсун, милли әдәби ирсә
бағлы олмајан бөјүк сәнәткар танымадығы
кими, бәшәр бәдии тәфәккүрүнүн инкишаф
јолларындан хәбәрдар олмајан бөјүк сәнәткар
да танымамышдыр. [...] Тарих милли әдәби
ирсән узаг олан вә она е’тинасызлыг көстә-
рән бир чох бәдии исте’дадларын сөнүб кетди-
јинин шаһиди олдуғу кими, мөһдуд милли чәр-
чивәјә гапылыб галан, ону анчаг тәблиғ ет-
мәклә кифәјәтләниб дүнја әдәби просесиндән,
онун бәдии наилијјәтләриндән хәбәрсиз олан
исте’дадларын да сөнүб кетдијинин, унудул-
дуғунун шаһиди олмушдур» (Пушкинин рус
әдәбијјатында мөвгеји, «Әдәбијјат вә инчәсә-
нәт» гәзети, 1974, № 22).

Азәрбајчан әдәбијјаты һәлә гәдим заман-
лардан кениш бејнәлмиләл гаршылыглы мә-
дәни әлагәләр шәраитиндә инкишаф етмиш-
дир. Низами, Хагани, Нәсими, Фүзули, Хәтаи,
Саиб вә башга классикләр доғма әдәби ән’әнә-
ләрлә, фолклор сәрвәти илә јанашы, антик
дүнјанын вә Шәргин әдәбијјатыны, тарихини,
фәлсәфи вә естетик ирсини дә өјрәниб өз јара-
дычылыгларында онлардан бәһрәләнмишләр.

В. Г. Белински даһи рус шаири А. С. Пуш-
кини јетишдирән тарихи-әдәби ирсән бәһс
едәркән чох мүдрик вә шаиранә бир мүгајисә
апарыр: «Бөјүк нәһрләр бир чох башга чај-
лардан әмәлә кәлир ки, бунлар өз бол-сула-
рыны ади бир бач олараг нәһрә ахыдырлар.
Ким, мәсәлән, Ока ја Каманын сујуну танымаг
үчүн Волга сујуну кимјәви сурәтдә ајыра би-
ләр? Бу гәдәр бөјүк вә кичик чајларын сујуну
топлајан Волга өз далғаларыны көпүкләнди-
рә-көпүкләндирә ахыдыр; онун башга сулары
гәсб етдијини һамы билдији вә һамы онун ке-
ниш бојунча үздүјү һалда, кимсә бу гәсб олун-
муш сулары көстәрә билмир. Пушкинин ил-
һам пәриси ондан әввәл кәлән шаирләрин ја-
радычылыгы илә бәсләнмиш вә јетишмишдир.
Даһа артыг десәк, о, бунлары өз гануни малы
кими гәбул етмиш вә дәјишдирилмиш шәкил-
дә дүнјаја гајтармышдыр».

Дүнја әдәбијјатындан Азәрбајчан классик-
ләри дә мөһз бу чүр јарадычы сурәтдә исти-
фадә етмишләр. Мәсәлән, ушаг јашларындан
охумаға, өјрәнмәјә дәрин һәвәс көстәрән Фү-
зулинин Шәрг вә јунан мәдәнијјәти илә та-
нышылыгы буна јахшы сүбутдур. Марксизм өј-

рэдир ки, бәшәријјәт тарихиндә һәр бир нәсил өзүндән әввәлки нәслин вариси олур, онун газандығы мадди истәһсал гүввәләринә вә топладығы мә'нәви сәрвәтләрә јијәләнир.

Јарадычылығы дүнја әдәбијјаты илә сых бағлы олан Азәрбајчан классикләриндән бири дә Абдулла Шаигдир. О, ХХ әср Азәрбајчан мәдәнијјәти, ичтимаи вә бәдии фикри тарихиндә көркәмли јер тутмуш, мүәллим, ичтимаи хадим, шаир, насир, драматург вә тәрчүмәчи кими шөһрәт газанмышдыр. Онун јарадычылығы Азәрбајчан һәјәтынын ингилабдан әввәлки вә сонракы дөврләрини әһатә едир. Шаиг мүхтәлиф жанрлы әсәрләриндә һәр ики дөврү тәсвир етмишдир; јарадычылығында һәгигәти даим үстүн тутмушдур; ичтимаи, фәлсәфи, естетик мәсәләләрә һәср етдији ән јахшы әсәрләриндә һуманист вә демократик фикрләри јүксәк сәнәткарлыгла вермишдир.

Әдәбијјат һәлә ушағлыгдан Шаигин мә'нәви инкишафында чох гүввәтли амилләрдән бири олмушдур. О, әдәбијјаты севмиш, китаблары һәвәслә охумуш вә тә'сирләнмишдир. Бу чох тәбии бир мејл иди. Чүнки онун әввәлчә Тифлиسدә, сонра исә Хорасанда көз ачыб көрдүјү мүһитдә дә әдәбијјат вә маарифә һәвәскар адамлар чох иди. Шаигин «Хатирәләрим» китабы бизә бүтүн бунлар һаггында зәнкин мә'лумат верир. Орада, мәсәлән, Тифлис мүһити һаггында охујуруг: «Тифлисин инзибати мөвгеји она Русија илә даһа сых әлагә сахламаға имкан јаратдығындан, рус мәдәнијјәтинин тә'сири дә даһа тез бурада өзүнү көстәрмәјә башлајырды» (Хатирәләрим. Бакы, 1973,

сәһ. 6. Бундан сонракы сәһифәләрдә һәммин китабдан кәтирилән ситатларын јери орадача, ситатын ахырындакы мө'тәризәдә көстәрилир).

Тифлис газисинин мүавини вәзифәсиндә чалышан атасы Ахунд Молла Мустафа Сүлејман оғлу руһани олмасына бахмајараг ушағларынын, о чүмләдән Абдулланын јени, мүасир руһда бөјүмәси үчүн вар гүввәсини әсиркәмирди. Молла Мустафа өз тәбиәти е'тибарилә мүәллим иди; һәгигәти севән адам иди. О, Мирзә Фәтәли Ахундовла јахын иди.

Шаигин аиләсинин јашадығы бинада алты синифли бир мәктәб варды. Дәрсләри рус дилиндә апарылан бу мәктәб Загафгазија маариф мүфәттишлијинә табе иди. Ејни заманда руһани идарәсинә табе олдуғу үчүн програма шәриәт, Азәрбајчан, фарс вә әрәб дилләри дә дахил едилмишди.

Шаиг о заман ону әһатә едән мүһитдә рус, Гәрб вә Шәрг мәдәнијјәтләринә мүнасибәт чәһәтиндән икилик, ики әсас мејл олдуғуну вә бу мејлләрин бир чох һалларда бир-бири илә үз-үзә кәлдијини көстәрәрәк јазыр: «Дөврүн габагчыл зијалылары кимназијаларда, шәһәр мәктәбләриндә мүәллимлик едәрәк рус вә Авропа мәдәнијјәти, тәбиијјат елмләри јажмагла мәшғул олдуғлары һалда, [...] дин нүмајәндәләри јерли мүртәчеләрлә бирләшиб, јени үсуллу мәктәбләр әлејһинә тәблиғат апарыр, өз ушағларыны «үсули-чәдид» мәктәбләриндә охуданлара лә'нәт охујур, [...] ушағлары моллаханаларда охутмағы тәләб едирдиләр. Беләликлә, јени, габагчыл көрүшләрлә

көһнә, мүртәче көрүшләр мүбаризә апарыр, үз-үзә кәлирди» (сәһ. 18).

Учгарларда маарифин инкишафына мане олан чаризмин көрдүжү тәдбирләрә, јени тәһсил үсулуна гаршы руһаниләрин апардыглары мүбаризәјә бахмајараг, XIX әсрин 80—90-чы илләриндә «үсули-чәдид» (јени үсулда) мәктәбләринин сајы артырды. Халгда елмә, маарифә ојанан һәвәс, Русија али мәктәбләриндә тәһсил алыб кәлән тәрәггипәрвәр мүәллимләр, јени үсуллу мәктәбләрин јаваш-јаваш мөһкәмләnmәси дини мәктәбләрин нүфуздан дүшмәси үчүн шәраит јарадырды.

«Рус-татар мәктәбләри» адланан јени тәдрис очаглары бир чох чәһәтдән моллаханалара зидд иди. Бу мәктәбләрдә јени дәрсликләрдән истифадә олунур, дәрсләр исә рус дилиндә апарылырды. Ана дили дәрсләри бөјүк рус педагогу Ушинскинин принципләри илә јазылмыш «Вәтән дили», даһа сонралар «Ушаг бағчасы» кими дәрсликләр әсасында кечирилди.

1888-чи илдә атасы Абдулланы бир аз әввәл ады чәкилән јени үсуллу мәктәбә гојур. Јазычынын хатиратында дејилир: «Ушаглыгдан әдәбијјата дәрин ешгим вар иди. Истәр Азәрбајчан, истәрсә дә рус, фарс дилләриндә јазылмыш мәнзум парчалары бөјүк һәвәслә изләјирдим» (сәһ. 11). Гори семинаријасынын мүәллимләри С. Вәлибәјов вә А. Чернјајевски тәрәфиндән тәртиб олунмуш «Вәтән дили» дәрслији әдибә бу саһәдә чох көмәк етмишдир. Һәмин илләрдә о, Гасымбәј Закирин, Һәсәмәли хан Гарадағинин орижинал ше'рләри илә ја-

нашы Крыловдан тәрчүмә едилмиш тәмсилләри, Пушкин вә Лермонтовун русча ше'рләрини әзбәрләјирди.

Шаигин ше'рә олан мәһәббәтини мүәллимләри јахшы билир, ону тез-тез русча вә азәрбајчанча ше'р охумаға тәшвиг едирдиләр. Үмумијјәтлә, Шаигин охудуғу мәктәбдә рус әдәбијјатына, о чүмләдән ингилаби руһда әсәрләрә хүсуси мараг вә рәғбәт варды. Шаигин сонралар синиф јолдашларындан биринин: «Пусть погибнет русский царь, Кроважадный государь!» бејтини лөвһәдә јазмасыны вә бунун үстүндә бүтүн ушагларын чәзәландырылмасыны хатырламасы факты чох әһәмијјәтлидир.

Мәктәбин диггәти чәлб едән хүсусијјәтләриндән бири орада рус дили вә әдәбијјатына чидди фикир верилмәси иди. Бу һеч дә тәәччүблү дејил. Чүнки бурада дәрс дејән һәр ики мүәллим—Бахшәли бәј вә Паша бәј о дөврүн габагчыл тәдрис мүәссисәләриндән олан мәшһур Гори мүәллимләр семинаријасынын мә'зуну идиләр.

1893-чү илин јајында Абдулла аңасы вә гардашы илә Хорасана кедир.

Мүсәлман Шәргинин типик шәһәрләриндән бири олан Хорасанын ичтимаи мүһити кәнч Абдулланын һәјат мүшаһидәләрини зәнкинләшдирир. Бурадакы Пајин хијабанда мүстәбидләрин мүгәссирләри е'дам етдирмәләри илә, һәм дә инкилис мүстәмләкәчиләринин төрәтдикләри фитнә-фәсадла таныш олан Шаиг сонралар јазыр: «Шаһиди олдуғум бу һадисә-

ләрин үстүндән беш-он ил кечәндән сонра ор-
та эсрләр тарихинә даир Бақыда охудуғум
русча бир китабда (курсив бизимдир—Т. Х.)
Гәрби Авропа инквизиторларынын төрәтдији
фәлакәтләрлә таныш олдуғум, һәтта Леонар-
до да Винчи кими даһиләрин дә бу ганлы өз-
башыналыгдан чанларыны хилас едә билмә-
мәдикләрини өјрәндијим заман Хорасан
фачиәләри бир-бир јадыма дүшмүш вә о фа-
чиәләрин мә'насыны даһа јахшы дәрк етмәјә
башламышдым» (сәһ. 121—123).

Атасынын тапшырығы илә Хорасанда Аб-
дулла шәһәрин танымыш зијалыларындан
Мирзә Јусифин мәктәбинә дахил олур. О, фарс
дилиндә јазылмыш һесаб, «Тарихи-Мө'чәм»,
«Тарихи-Вәссаф», «Тарихи-Надир» кими ки-
таблар охујур, мәнтиг, елми-әһвали-руһ (пси-
холокија) вә үмуми тарих фәнләрини кечир.
Лакин бунлар кәнчин мә'нәви еһтијачыны
өдәмир. О, Азәрбајчан дили вә әдәбијјатыны
да өјрәнмәк фикриндә олдуғуну мүәллиминә
билдирир. Мирзә Јусиф она сәрф-нәһв китабы
бағышлајыр вә онунла һәмин китабдан дәрс
кечмәјә башлајыр.

Һәлә Семипалатинск мәдрәсәсиндә охудуғу
заман мүсәлман тә'лим-тәһсил ганун-гајдала-
рынын зиддинә олараг рус дили вә әдәбијја-
тына бөјүк мараг көстәрән мәшһур газак
классики Абай Кунанбајев кими, кәнч Абдул-
ла да һәлә Хорасанда икән рус классикләри
илә марагланыр.

Тифлисдән кәләндә о өзү илә Сә'ди «Күлүс-
тан»ындан әлавә, бир әдәбијјат мүнтәхәбаты
кәтирмиши ки, бу китабдан о, Пушкин вә

Лермонтову, хусусилә Крыловун тәмсилләри-
ни охујарды.

Мирзә Јусифин мәктәбиндә Абдулла илк
гәләм тәчрүбәсинә башлајыб бир нечә гәзәл
јазыр; Крыловун «Сазандалар» тәмсилини
фарсчаја тәрчүмә едир; лакин мүәллими она
тапшырыр ки, чалышсын, һәмин әсәри бир-
баша Азәрбајчан дилинә чевирсин.

«... мәнә де көрүм, сән фарссан ја азәрбај-
чанлы?»

—Әлбәттә, азәрбајчанлыјам!

О, гәти сәслә:

— О һалда апар бу тәмсили азәрбајчанча
јазыб кәтир,—деди.

Чох чалышдым, лакин Азәрбајчан дили вә
әдәбијјатыны һәлә јахшы өјрәнмәдијимә көрә
тәрчүмә едә билмәдим. Мән бу зәиф чәһәтими
бүтүн һәјатымда илк дәфә о заман дәрк ет-
дим. Күнләр, ајлар кечдикчә, мән бу барәдә
даһа чидди дүшүнүрдүм» (сәһ. 101—102).

Көрүндүјү кими, Шаигдә Азәрбајчан ди-
ли вә әдәбијјатына әсл вәтәнпәрвәр мұна-
сибәтин јаранмасында мүәллими Мирзә Јуси-
фин мүһүм тә'сири олур. Лакин ана дилиндә
јазмагда чәтинлик чәкдији үчүн о, мүәлли-
миндән кизли Крыловун «Гурд вә Пишик»,
«Ики өкүз», «Мејмун вә көзлүк», «Гарға вә
түлкү» тәмсилләрини дә јенә фарс дилинә
тәрчүмә едир. Кәнч ше'р һәвәскарынын Кры-
ловдан илк тәрчүмәләри онун бу саһәдә кәлә-
чәкдә көрдүјү бөјүк јарадычылыг ишинин илк
мәрһәләси, һазырлыг дөврү олмушдур.

Ушаглыг вә илк кәнчлик илләриндә Шаи-
гин әдәби тәһсили вә мәшғәләләри үч әсас ис-

тигамәтдә кедирди: биринчиси—догма Азәрбајчан әдәбијјатыны, икинчиси—Шәрг әдәбијјатыны, үчүнчүсү—рус әдәбијјатыны өјрәнмәк истигамәтиндә.

Илк тәрчүмәсини Сә'дидән етмәсини, илк гәзәлини фарсча јазмасыны, аилләриндә фарс вә әрәб әдәбијјатына бөјүк мараг олдуғуну нәзәрә алыб күман етмәк олар ки, о заман Шаигин әдәби инкишафында икинчи истигамәтин ролу даһа күчлү, даһа апарычы олмушдур.

Бурада белә бир суала чаваб вермәк лазымдыр: Шаиг охујуб таныш олмаға вә севмәјә башладығы классикләрдә һансы чәһәтләри хошлајыб гијмәтләндирир, һансы чәһәтләри өјрәнирди?

Бу суалын чавабына илк нөвбәдә Шаигин догма Азәрбајчан шифаһи халг әдәбијјаты вә классик әдәби ирси һаггында көрүшләринин мүхтәсәр изаһы илә башламаг лазымдыр.

Шаигин јарадычылығынын вә естетик дүнјакөрүшүнүн формалашыб инкишаф етмәсиндә Азәрбајчан шифаһи халг әдәбијјаты мүһүм рол ојнамышдыр. Бу түкәнмәз сәнәт хәзинәси илә онун танышлығы чох тез, һәлә 7—8 јашларында башланмышды.

Әсәрләриндә Шаиг фолклору чох јүксәк гијмәтләндирир. «Дилимиз вә әдәбијјатымыз» адлы мәгаләсиндә о, дилимизин көзәллијини, имканларынын зәнкинлијини көстәрәрәк дејир: «Бизим ел әдәбијјатымыз о гәдәр вүс'әтлидир ки, ону јазмагла гуртарачаг шејләрдән дејил» («Игбал» гәзети, 18 октјабр, 1913).

Үмумијјәтлә, фолклор хәзинәсиндән исти-

фадә Шаиг јарадычылығына хас олан чәһәтдир. «Фолклор мәнә халг дилини верди, халг зөвгүнү, халг адәт вә ән'әнәләрини өјрәтди, халгы вә вәтәни даһа дәриндән севдирди». Шаиги охујаркән бу фикрин там һәгигәт олдуғуна инанырыг. Јазычы халг һәјатынын типик чәһәтләрини сечиб севә-севә тәсвир едир; садә, әмәкчи инсанлар онун јаратдығы сурәтләр ичәрисиндә бөјүк јер тутур. Шаиг халг мәсәлләри, нәғмәләри, фолклор сурәтләри вә саирәдән усталыгла фајдаланыр, шәнликләр тәсвириндә гәдим, унудулмуш ушаг ојунларыны вә ушаг нәғмәләрини мәһарәтлә сәһнәјә кәтирир.

Халг әдәбијјатындакы реализми, һәјатилији јүксәк гијмәтләндирирән Шаиг дәрслик вә мәгаләләриндә Азәрбајчан фолклору, о чүмләдән бајатылар, нағыллар һаггында көзәл мүлаһизәләр сөјләмәкдән әлавә, бу зәнкин фолклор материалы әсасында бир сыра бәдии әсәрләр дә јазмышдыр. Фолклор Крылов үчүн, Пушкин поезијасы, «нағыллары» үчүн, Горки јарадычылығы, хүсусилә онун романтик әсәрләри үчүн нә гәдәр илһамверичи олмушса, Шаиг үчүн дә бир о гәдәр руһландырычы олмушдур.

Шаиг өз халгынын фолклору кими, јазылы әдәбијјатыны да дәрин вәтәнпәрвәрлик вә милли ифтихар һисси илә севир, гијмәтләндирир вә тәблиғ едирди. Бу ишә о һәлә јарадычылығынын илк дөврүндә башламышды: «О вахтлар мән һәлә кәнч идим, мүталиә даирәм һәлә мәһдуд иди... мән Шәрг јазычы вә мүтәфәккирләриндән хәбәрдар идим, аз-чох әрәб,

фарс, түрк әдәбијјатларыны билирдим, Сәдинин, Һафизин, Фирдөвсинин, Фүзулинин (курсив бизимдир—Т. Х.), Гаанинин јарадычылығы илә таныш идим» (сәһ. 347).

Илк кәнчлик илләриндә фарс дилли Шәрг әдәбијјаты илә таныш олан Шаиг бурада аһчаг Азәрбајчан классикләриндән Фүзулинин адыны чәкдији үчүн еһтимал едә биләрик ки, Низами вә Хагани поезијасы илә о даһа сонралар таныш олмушдур. Мәсәлән, 1913-чү илдә «Иғбал» гәзетиндә чап етдирдији мәгаләсиндә Шаиг Азәрбајчан әдәбијјатынын көзәлән'әнәләри, бөјүк сималары сырасында Хагани вә Низаминин парлаг мөвгејини ифтихарла гејд едир: «...Хагани вә Низами кими мүгтәдир түрк (Азәрбајчан—Т. Х.) шаирләримизин фарс лисанында төрәтдикләри бәдиәләр шәрәфи... бизләрә рачедир».

Бәдиә јарадычылығында дүнја әдәбијјатыны, хусусилә рус классикләрини өјрәнмәјә чидди әһмијјәт верән Шаигин әдәби-тәнгиди көрүшләри дә Белински, Добролјубов, Чернышевски кими бөјүк рус ингилабчы-демократларынын тәнгиди вә естетик көрүшләри илә бағлы иди. Әдәбијјатын бир сыра нәзәри мәсәләләринин (классисизм, реализм, романтизм, сатира вә с.), һабелә Азәрбајчан классикләри јарадычылығынын гијмәтләндирилмәсиндә вә дүзкүн шәрһ едилмәсиндә бу ирс онун үчүн бир нүмунә, мәктәб иди. Белинскинин Пушкин, Лермонтов, Гогол һаггында, онларын дүнја әдәбијјатында мөвгеји һаггында даһијанә мәгаләләри Шаигин әдәби-тәнгиди фәалијјәтиндә хусусилә дәрин изләр бурахмыш-

дыр. Мисал үчүн, Шаигин романтик әдәбијјат, хусусилә Фүзули поезијасы һаггында мүлаһизәләрини нәзәрдән кечирәк. Бурада әсас чәһәт сәнәткарла чәмијјәт, реал һәјат арасындакы зиддијјәти ортаја чыхармаг, романтик шаирин јарадычылыг вә дүнјакөрүшүнү ичтимаи мүһитлә сых әлагәдә алыб изаһ етмәкдир.

Фүзули һаггында јазан, онун әдәби ирсини тәһлилдән кечирән бүтүн алим вә сәнәткарлар онда һүзн вә кәдәрин гүввәтли олдуғуну көстәрирләр. Бу әслиндә беләдир. Лакин Шаиг Белински вә Добролјубовун рус классикләри һаггында әсәрләриндән өјрәнмәк јолу илә Фүзули јарадычылығындакы бу әһвали-руһијјәнин тарихи-ичтимаи көкләрини дә ахтармаға чалышыр. О јазыр ки, «Шаирдәки һүзн вә кәдәр, шүбһәсиз, мүһитиндән алдығы һүзи вә кәдәрдир. Фәрди дејил, ичтимаидир ки, һеч бир заман ондан ајрылмаз. Бу кәдәр вә изтирабларла та өлүнчәјә гәдәр инләмишдир. Шаири нә сәрвәт, нә рүтбә, нә дә фәрди сәәдәт марагландырдығындан о, һамысына көз јуммуш, ешгиндән башга һеч бир шејә бојун әјмәјәрәк сәрвәти, рүтбәни вә һәр бир фәзиләти өз фәзиләтиндә көрмәјә вә о нанкор мүһитдә јашаја билмәк үчүн лазым олан сәчијјәни өзүндә јаратмаға чалышмыш вә јаратмышдыр». Өзүнә устад һесаб етдији Фүзулинин һүзн вә кәдәрини Шаигин бу чүр изаһ етмәси, ону ичтимаи һагсызлыгларла бағламасы диггәтәләјигдир. («Әдәбијјат дәрсләри», Бакы, 1928, сәһ. 381).

Бурадача демәк лазымдыр ки, Шаигин рус

классикләринин әсәрләри илә чох зәнкин олан шәхси китабханасында рус тәнгидчиләринин, хусусән ингилабчы-демократларын әсәрләри хусуси јер тутурду. В. Г. Белински әдибин ән чох севдији тәнгидчиләрдән бири иди.

Шаигин, үмумијјәтлә, реализм вә онун Азәрбајчандакы гүдрәтли нүмајәндәләриндән олан М. Ф. Ахундов һаггында мүлаһизәләри барәдә дә ејни сөзләри демәк мүмкүндүр. Билаваситә реализм мәсәләләринә кәлдикдә Шаиг Ахундовла башлајан јени реалист әдәбијјатымызла илләр узуну мәшғул олуб, она чох бөјүк гижмәт вермишдир. Бу әдәбијјаты Шаиг адәтән орта әсрләрдәки вә XIX әсрдәки епигончулуға гаршы гојур. Бу мәнада онун Ахундова вердији гижмәт чох мараглыдыр. «М. Ф. Ахундов һаггында мүлаһизәләрим» адлы мәгаләсиндә Шаиг Ахундову «Ингилаб фикри ордусунун илк гафиләсалары, илк рәһбәри» адландырыр. Белинскинин һәр һансы бир рус классикинә әдәбијјатын үмуми тарихи инкишафы бахымындан гижмәт вермәк принципиндән өјрәнәрәк Шаиг дә әдәбијјатымызын Ахундовдан әввәлки дөврләрини тәһлилдән кечирир, бу дөврләр һаггында өз фикирләрини дејир («Маариф вә мәдәнијјәт», 1924, № 4).


Шаиг бир јазычы, јахуд бир әсәр һаггында фикир сөјләмәмишдән әввәл, о јазычынын мүһити, јахуд о әсәри мејдана кәтирән дөврү, һәјаты нәзәрдән кечирир, һәмин јазычыны, јахуд әсәри дөврүн, һәјатын фонунда тәһлил едир. Мисал үчүн, «М. Ф. Ахундов һаггында мүлаһизәләрим» адлы мәгаләсиндә о, Ахундов јарадычылығыны Гәрбдән вә Русијадан кәлән

јени мәдәни мејлләрлә сых әлагәдә алыб гижмәтләндирир. Бурада Шаиг јени рус ичтимаи фикрини, Пушкин вә Гогол тәрәфиндән јарадылмыш јени әдәбијјаты рус чәмијјәтинин инкишафындан, онун руһундан, һәјатындан доған бир мәдәнијјәт адландырыр.

«1905-чи ил ингилабындан сонра јетишмиш әдәбијјатымыза сәһи бир нәзәр» адлы мәгаләсиндә Шаиг әдәбијјатын ичтимаи варлыгла гаршылыглы әлагәси мәсәләсинә даир фикрини даһа да дәринләшдирәрәк јазыр ки, «Әдәбијјат һәјаты әкс етдирдији тәгдирдә бөјүк әһәмијјәт кәсб едир». Шаиг реалист Мирзә Чәлиллә романтик Һүсејн Чавиди мүгајисә едәрәк онларын әдәбијјатымыздакы мөвгәјини дүзкүн мүәјјәнләшдирир; ејни әдәби мәктәбә мәнсуб олан Ахундовла Сабирин күлүшү һаггында да чох мүһүм нәтичәләрә кәлир («Маариф ишчиси», 1927, № 4).

Бүтүн бунлар бир даһа кәстәрир ки, Шаигин мүталиә даирәси кениш олмушдур. Мәгаләләриндән мәлум олур ки, о, дүнја әдәбијјатында мөвчуд олан классисизм, сентиментализм, романтизм әдәби мәктәбләрини вә бу мәктәбләрин нүмајәндәләрини мүнтәзәм мүгајисә етмиш, илләр боју онлары тәһлил вә мүһакимәдән кечирмишдир. Рус әдәбијјатындан данышдығы јердә, о бу чәрәјанларын нәчүр, һансы јолларла тәзаһүр етдијини чох дүзкүн изаһ едир: «Узун бир мүддәт јашамыш олан классисизм әдәбијјаты јыхылмыш, јеринә даһа һәјати олан, Карамзин тәрәфиндән «һиссијјун», Жуковски тәрәфиндән «хәјалијјун» мәсләки гаим олмуш, әдәбијјатда шәкил,

эда, фикир вә мә'нача ејни бир һәрәкат башланмышды. «Һәгигијјун» мәсләки—әдәбисинин тәмәли Крылов вә Грибоједов тәрәфиндән гојулмуш, XVIII әсрдән е'тибарән башланмыш олан халгчылыг фикри дә күндән-күнә инкишаф едәрәк о дөврүн шаирләри тәрәфиндән тәрәннүм олунурду» («М. Ф. Ахундов. Мәгаләләр мәчмуәси», Бакы, 1962, сәһ. 49).



Абдулла Шаигин јарадычылыгы илә рус әдәбијјаты арасында алтмыш илдән артыг давам едән мөһкәм үнсијјәт нечә, һансы әдәби-тарихи зәмин үзәриндә јаранмышдыр вә бу үнсијјәт һансы мәрһәләләр кечмиш, һансы мәзмун вә форма хүсусијјәтләри алмышдыр?

XX әср Азәрбајчан әдәбијјаты илә рус әдәбијјаты арасындакы әлагә вә јахынлыг, һәр шејдән әввәл, бу халгларын ичтимаи-тарихи шәраити, мүгәддәраты арасындакы әлагә вә јахынлығын нәтичәси иди. Бурада ән биринчи дәрәчәли әһәмијјәти олан амил һәр ики халгын азадлыг һәрәкаты иди. 1905-чи ил Октябр тә'тилиндә Русијада мүхтәлиф милләтләрдән олан фәһләләр арасында әлагәнин кетдикчә мөһкәмләндији ашкара чыхды. Латыш, полјак, Украјна, Азәрбајчан, күрчү, белорус фәһләләри вә дикәр милләтләрин зәһмәткешләри рус пролетарлары илә бирликдә өзләринин ән гәддар дүшмәни олан цар мүтләгијјәтинә гаршы мүбаризә едирдиләр.

Ичтимаи-сијаси һәјатда јараныб илдән илә мөһкәмләнән бејнәлмиләл ингилаби бир-

лик габагчыл әдәбијјат вә мәтбуат үчүн дә чох јахшы бир нүмунә олуб, халглар достлуғу идејаларына рәғбәт вә диггәти кетдикчә артырырды. Азәрбајчанын тәрәггипәрвәр зијалылары һәммин просесдә фәал иштирак едирдиләр.

Шаиг һәссас мүшаһидә габилијјәтинә малик иди. 1900-чү илин сентјабрында аиләси илә Бакыја кәлән јазычы бурада ичтимаи-мәдәни мүһити диггәтлә өјрәнир, кәләчәк јарадычылыгы үчүн мә'лумат топлајырды.

Рус әдәбијјаты, мәдәнијјәти вә елминә мараг үмумијјәтлә, XIX әсрин ахыры, XX әсрин әввәлләриндә габагчыл Азәрбајчан зијалыларына аид сәчијјәви бир хүсусијјәт иди. Шаигин мүасирләри вә гәләм јолдашлары дүнја әһәмијјәтинә малик олан рус әдәбијјатыны, онун Крылов вә Пушкин, Белински вә Лермонтов, Гогол вә Некрасов, Толстој вә Чехов, Чернышевски вә Горки кими классик сималарыны јүксәк гијмәтләндирир, онлардан өјрәнир вә әсәрләрини тәблиғ едирдиләр. М. Чәфәр јазыр ки, бу әдәби әлагәләр Азәрбајчан әдәбијјатында илк әввәл ше'рдә ичтимаи сатиранын јаранмасына тәкан олду. Мүтләгијјәти, тәһкимчилик зүлмүнү, феодал-руһани әхлагыны, цар мә'мурларынын өзбашыналығыны, рүшвәтхорлуғуну, дөвләт идарәләриндәки сүрүндүрмәчилији амансызчасына гамчылајан «рус тәнгиди реализминин, рус сатирасынын мүбариз сәси. Азәрбајчана да кәлиб чатды» (Азәрбајчан — рус әдәби әлагәләри тарихиндән, 1964, сәһ. 21—22).

Н. Вәзиров, Н. Нәриманов, Ч. Мәммәдгу-

лузадә, Ә. Нагвердијев, С. С. Ахундов, А. Сәһһәт кими классикләр Азәрбајчан реализминин ән'әнәләрини давам вә инкишаф етдирмәклә јанашы, дүнја әдәбијјатынын надир нүмунәләрини јаратмыш рус јазычыларындан һәјаты реалистчәсинә әкс етдирмәк, чанлы вә еһтираслы инсан характери јаратмаг, типик һадисәләри сечмәк јолларыны да өјрәнир, онларын феодал-патриархал һәјаты тәнгид үсулларына, бу јолла сатира вә јумордан истифадә етмәк манераларына јијәләнирдиләр. Азәрбајчан јазычылары бу дөврдә һәр чүр инкишафасәдд чәкән «мөвчуд гурулушу јалныз тәнгидә тутмағын кифајәт олмадығыны, чәмијјәти бу бәладан хилас етмәк үчүн мүәјјән ичтимаи гүввәләрә әсасланмағын вә бу гүввәләри әкс етдирмәјин зәрурәтини һисс етмишдиләр; ичтимаи һәјатын јетишдирдији Фәрһадлары, Фәхрәддинләри јарадыркән, шүбһәсиз, онлар рус реализминин јени наилијјәтләриндән дә фајдаланырдылар» (К. Талыбзадә. Горки вә Азәрбајчан, 1959, сәһ. 13, 17).

Азәрбајчан әдәбијјаты үчүн Пушкин вә Гогол, Лермонтов вә Некрасов халг һәјатыны, халгын ән нәчиб фикир вә һиссләрини әкс етдирән, Русијада јашајан милләтләрин чаризмә гаршы нифрәтини, азадлыг мејлләрини ифадә едән бөјүк һуманист сәнәткарлар идиләр.

Шаигин рус әдәбијјатына олан мејли илк дәфә онун Крыловун «Сазандалар» ше'рини фарс дилинә тәрчүмә етмәси илә мејдана чыхмышды. Илк тәрчүмәсини фарсча етмәсинә бахмајараг, аз сонра Шаиг Азәрбајчан дили-

нә тәрчүмәјә башлајыр. Онун диггәтини јенә биринчи нөвбәдә Крылов чәлб едир. Бу, гәтијјән тәсадүфи дејилди. Крыловун тәмсилләри јалныз өз дөврү вә өз халгы үчүн дејил, бүтүн бәшәријјәт үчүн гијмәтлидир. Бу тәмсилләр Азәрбајчан охучусу үчүн дә илләрдән бәри зәнкин бәдии-тәрбијәви мәнбә олмушдур.

Јени рус милли әдәбијјатынын атасы, рус поезијасынын күнәши Пушкин һәјаты хүсусилә кениш вә дәриндән тәсвир едән јүксәк сәнәт әсәрләри илә дүнја реализми тарихиндә шәрәфли јер тутмуш вә башга халгларын реалист әдәбијјатынын јараныб инкишаф етмәсинә бөјүк мүсбәт тә'сир кәстәрмишдир. Бу сөз бүтүнлүклә Азәрбајчан әдәбијјатына да аиддир.

М. Ф. Ахундов вә С. Ә. Ширвани, Н. Вәзиров вә Ч. Мәммәдгулузадә, Н. Нәриманов вә А. Сәһһәт кими Шаиг дә Пушкини јүксәк гијмәтләндирир, онун јарадычылығындан өјрәнир, ондан тәрчүмәләр едирди.

Пушкин јарадычылығы илә Шаигин мүкәммәл танышлығы 1905-чи илдән сонра башланмышды. Даһи шаирин «Азадлыг» одасы, «Сибирә мәктуб»у, «Борис Годунов», «Јевкени Онекин» кими классик әсәрләри кәнч Азәрбајчан јазычысына бәдии сөзү халгын ичтимаи амалына һәср етмәји, дөврүн мүһүм мәсәләләриндән јазмағы, вәтәнпәрвәрлик вә демократизм мөвгеләриндә мөһкәм дурмағы өјрәдирди.

Пушкинин лајигли хәләфи М. Ј. Лермонтова мүнасибәтиндә дә Шаиг белә идеја-эстетик мулаһизәләрә әсасланырды. Зүлмә гаршы

барышмаз, азадлыға исә вурғун олан Лермонтовун поезијасы Шаигин хүсусән ше'р јарадычылығы илә, поетик фикир вә дүјғулары илә чох һәмаһәнк иди. Дикәр тәрәфдән Лермонтовла танышлығы артдыгча, Шаиг ашкар көрүрдү ки, Гафгаз халгларынын талеји бөјүк шаири бүтүн өмрү боју дүшүндүрмүш вә Гафгазда истәр сүркүндән габаг, истәрсә дә сүркүн илләриндә кечирдији һәјат онун поезијасында дәрин изләр бурахмышдыр. «Лермонтовун сәмими инсанпәрвәр бир әдиб, бүтүн халглара азадлыг вә сәадәт арзу едән шаир олдуғуну бир чох әсәрләри, хүсусән Гафгаз мөвзусунда јаздығы әсәрләр даһа ајдын сүбут едир» (М. Чәфәр. XIX әср рус әдәбијјаты, I һиссә, сәһ. 151).

Лермонтовла Шаиг арасындакы мүнәсибәт идеја-психоложи јахынлыг чәрчивәсиндә мәһдудлашмајыб, бә'зи сүжет паралелләриндә, тәбиәт тәсвирләриндәки охшарлыгда, инсан характерләринин ачылмасы, милли колорит вә с. чәһәтләрдә дә өзүнү көстәрир. Бунун һәтигәтән белә олдуғуна инанмаг үчүн Шаигин «Мәрһәмәтли Әдһәм» (1908) вә «Ики фамилијанын мәһви» (1910) поемалары илә Лермонтовун Гафгаза һәср етдији поемаларыны (онларын бә'зиләрини Азәрбајчан дилинә Шаиг тәрчүмә етмишдир) мугајисәли тәһлил етмәк кифәјәтдир. Мәсәлән, бу әсәрләрдән биринчиси—«Мәрһәмәтли Әдһәм» дә Лермонтовун «Һачы Абрек» вә с. поемалары кими Дағыстан һәјатындан алынмыш, намус гисасы алмаг, гатилә чәза вермәк, милли адәт-ән'әнәни горумаг, дүшмәнә гаршы амансыз олмаг, вурушда

мәрдлик көстәрмәк кими мотивләр үзәриндә гурулмушдур.

Ј. Исмајыловун дедији кими, Шаигин ады чәкилән бу поемалары көстәрир ки, «XX әср Азәрбајчан поезијасында мәнзәрә лирикасынын, ичтимаи-сијаси мәзмунлу лириканын, романтик ше'рин, поэма жанрынын, јығчам сүжетли әсәрләрин јараныб инкишаф етмәсиндә бир чох башга мүасирләри илә јанашы Шаигин дә көркәмли ролу олмушдур».

Мә'лумдур ки, Азәрбајчан охучусунун Некрасовла өз ана дилинә танышлығы XIX әсрин 80-чи илләриндән башланмышдыр. Бөјүк шаирдән илк тәрчүмәни К. Кәнкәрли етмиш вә бу тәрчүмә «Кәшкүл» гәзетиндә чыхмышдыр. Әсрин сонларына доғру вә XX әсрин әввәлиндә Некрасов Ч. Мәммәдгулузадә, Е. Султанов, А. Сәһһәт вә башга Азәрбајчан јазычыларынын симасында јени пәрәстишкарлар вә тәблиғатчылар тапмыш, онун јаратдығы «кәдәр вә интигам» поезијасы тәрчүмә әдәбијјатынын гијмәтли бир һиссәси олмушдур. Шаиг бу естафети өз сәләфләриндән алараг даһа да ирәли кетмишдир. Онун бу саһәдә фәалијјәти әсасән тәрчүмәдән ибарәт олдуғу үчүн бу барәдә икинчи фәсилдә данышылачагдыр.

○○○

Чаванлығындан бејнәлмиләл зијалылар мүһити илә бағлы олмасы, мүхтәлиф миллијјәтә мәнсуб зијалыларла—рус, ермәни, латыш, күрчү мүәллим вә јазычыларла шәхси достлуг вә јарадычы әмәкдашлыг Шаиг тәрчүмеји-

Һалынын эн сәчијјәви, ишыглы чәһәтләриндән биридир. Онун мүәллим јолдашлары вә достлары ичәрисиндә рус Н. С. Сазонов, латыш Митскјавичус, күрчү Вахтанг Микадзе, ермәни Јеганов вә башгаларына раст кәлирик.

Шаиг 1903-чү илдә прокимназијада мүәллимлијә башладығы вахт оранын мүдири демократ көрүшлү рус зијалысы Н. С. Сазонов иди. О, башга фәнләрлә јанашы Азәрбајчан дилинә дә хүсуси фикир верирди. Сазонов азәрбајчанлы ушагларын мәктәбә чәлб олунмасы ишини Шаигә тапшырдыгдан сонра јени тәдрис илинин башланғычында прокимназијада азәрбајчанлы тәләбәләрин сајы хејли артыр. Шаигин Сазонова һөрмәти кетдикчә мәһәббәтә чеврилик. Кәнч мүәллим арабир, хүсусилә бајрамларда тәбрик үчүн онун евинә дә кедир.

Шаиг 1907-чи илдә Волга бојунда мүәличә олунанда да мүбариз, ингилаби руһлу рус зијалылары илә таныш олур. Сәфәр заманы кәмидә раст кәлдији белә зијалылардан бири һаггында о јазыр: «...һамы јемәк салонуна топланмышды. Мүәллим формасында олан бир киши Николајын дивардан асылмыш рәсинә ишарә едәрәк учадан гышгырды:

— Бу јарамазы көзүмүзүн габағындан көтүрүн! Неч олмаса јемәк јејәндә өзүмүзү сәрбәст һисс едәк.

Бүтүн салонун нәзәр-диггәтини чәлб едән бу јашлы мүәллим ағзындан көпүк даша-даша:

— Бу бәдбәхт мәмләкәтдә азад нәфәс алмаг үчүн бир кушә јохдур. Һара бахырсан,

жандарм чәкмәләринин мурдар гохусуну дурсан,—деди.

Јанымдакылардан онун Саратов реал мәктәбинин мүдири олдуғуну өјрәндим» (сәһ. 232—233). Сонра Шаиг јазыр ки, сәфәрдән мән ингилаби руһла гајытмышдым.

Шаигин Русија вә рус әдәбијјаты илә әләгәсиндән данышаркән онун өз әсәрләриндә рус һәјатыны, бејнәлмиләл маһијјәт дашыјан үмумрусија пролетар һәрәкатында русларын ролуну вә с. бу кими мотивләри бәдии сурәтдә ишләмәсиндән дә бәһс етмәк лазымдыр. Белә мотивләрә јазычынын хатиратында, мәгаләләриндә вә әдәбијјат дәрсликләриндә чох раст кәлирик.

М. С. Ордубадинин «Кизли Бакы» романында Әскәр вә Мәммәдлә јанашы Женја, Павлуша, Ајрапет вә саир мүсбәт сурәтләр тәсвир олундуғу кими, Шаигин «Араз» романында да ингилаби һәрәкәтдә Аразла чијинчијинә мәрдлик көстәрән Ванја, Григор вә башгаларынын бәдии сурәти сәмими чизкиләрлә тәсвир олунмушдур.

Кәнч Шаигин әтрафындакы рус зијалылары ичәрисиндә габагчыл, тәрәггипәрвәр мүәллимләр, јазычылар, мә'мурларла бәрабәр, чаризмә нөкәрчилик едәнләр, Гафгаз маариф идарәси рәиси Рудолф кими «мәғрур вә мүсбәдид» шәхсләр дә варды ки, бу сонунчулар кәнч азәрбајчанлы мүәллим-јазычынын дәррин нифрәтини газанмышды. Рудолф һаггында Шаиг һәтта Бакыда чыхан «Каспи» гәзетин редакторуна шикајәт дә етмишди. Бу гәзетин редактору, мүртәчә буржуа идеологу Ә.

Топчубашов үз-көзүнү туршудуб «јох, белә шејләри гәзетдә јазмаг олмаз!» дедикдә, Шаиг әсәби һалда сөјләмишди: «Белә горхаглы-ғын, јазмамағын нәтичәсидир ки, халгымыз ән ади һүгүглардан мәррум едилмишдир» (сәһ. 154).

Әлбәттә, Русијаны өјрәнмәкдә габагчыл рус зијалылары илә шәхси достлуг әлагәләринин ролу нә гәдәр бөјүк олса да, бу мәсәләдә әсас иши әдәбијјат вә мәтбуат көрүрдү.

Рус әдәбијјаты илә әсасән орижиналын дилиндә таныш олан XIX әср Азәрбајчан јазычылары А. Бакыханов, Мирзә Шәфи, М. Ф. Ахундов вә Сејид Әзимдән фәргли олараг, XX әср јазычыларымыз бу әдәбијјатла һәм рус дилиндә, һәм дә тәрчүмәләр васитәсилә таныш олурдулар. Бунун бир сәбәби Азәрбајчанда рус дилини өјрәнәнләрин вә биләнләрин сајынын илдән-илә артмасы, Петербург, Москва, Кијев, Одесса кими шәһәрләрдә русча тәһсил алмыш зијалыларын чохалмасы идисә, дикәр сәбәби дә тәрчүмә әдәбијјатынын зәнкинләшмәси, хүсусилә рус әдәбијјатындан тәрчүмәләрин кетдикчә даһа чох чап олунуб јайылмасы иди.

Шаиг вә онун гәләм јолдашлары рус әдәби вә елми мәнбәләриндән тәкчә Русијаны, онун тарихини, мүасир һәјатыны, әдәбијјатыны дејил, ејни заманда Гәрби Европаны да өјрәнирдиләр. Фарс, әрәб, өзбәк, түрк әдәбијјатларыны орижиналын дилиндә мүталиә едиб баша дүшән Шаиг Гәрб дилләрини билмәдијинә көрә Европанын мүасир һәјаты, тарихи, әдәбијјат вә фәлсәфәси илә әсасән рус мәнбә-

ләринин көмәјилә таныш олурду. Буну о өзү дәфәләрлә гејд етмишди.

1903-чү илдә әдиб «Каспи» гәзетиндә бир рус зијалысынын өз шәхси китабханасыны сатдығы барәдә е'ланы охујуб һәмин китабхананы алмагла чохданкы арзусуна чатыр. Әсасән рус вә Гәрб јазычыларынын әсәрләриндән ибарәт олан бу китабхананын, тәәссүфки, анчаг аз бир һиссәси галмышдыр. О китабларын бир гисминин сијаһысына нәзәр салаг:

1. Полное собрание сочинений А. Н. Островского, т-во «Просвещение», 1896.

2. А. С. Пушкин. Сочинения, под редакцией Н. О. Морозова, т-во «Просвещение», 1896.

3. М. Ю. Лермонтов. Полное собрание сочинений, тт. I, II, III, IV, т-во «Просвещение», 1896.

4. И. С. Тургенев. Полное собрание сочинений, Петербург, изд. М. Ф. Маркса, 1898.

5. Пособие при изучении Истории русской словесности, составил П. Смирновский, Москва, 1899.

6. Библиотека великих писателей, Ефрон-Брокгауз, А. С. Пушкин, тт. I, II, III.

7. Сочинения графа Л. Н. Толстого, Москва, 1903.

8. Русские писатели (в выборе и обработке для школ). Автор В. Мартыновский, Тифлис, 1903.

9. Полное собрание сочинений И. А. Крылова, под редакцией В. В. Каллаша, 1904.


10. История русской словесности, составитель Н. Порфирьев, Казань, 1910.

11. Курс устной народной словесности. Хрестоматия, Петербург, 1911.

12. В. В. Каллаш. Очерки по истории новейшей русской литературы, Москва, 1911.

13. В. Г. Белинский. Собрание сочинений, Петербург, 1919 в 6 т.

Бу сијаһыдакы китаблары эсасэн ики јерә бөлмәк олар: Крылов, Пушкин, Лермонтов, Белински, Туркенеv, Островски, Толстој кими рус классикләринин әсәрләри; рус шифаһи вә јазылы әдәбијјаты тарихинә аид әсәрләр. Һәм мин сијаһы кәнч Шаигин әдәби вә елми мараг даирәси һаггында, мүхтәсәр дә олса, чанлы, конкрет тәсәvvүр јаратмаға көмәк едир.



Гејд едилмәли мүһүм мәсәлә бир дә будур ки, Шаиг јарадычылығынын дүнја әдәбијјаты илә тәмас вә әлагәси интенсив, чохчәһәтли олдуғу гәдәр дә сәрбәст, јарадычы, илһамлы иди. Она көрә чох тәбии олагаг, әдибин орижинал бәдии әсәрләриндә бу вә ја башга халгын әдәбијјатындан, бу вә ја башга классикин јарадычылығындан кәлән хүсусијјәти, тә'сири, изи һисс етмәк, сечмәк һеч дә һәмишә асан олмур. Чүнки рус, Иран, түрк вә с. халгларын әдәбијјатлары илә јахындан таныш олан јазычы бу әдәбијјатларын үмум-бәшәри, классик кејфијјәтләриндән анчаг конкрет, милли ичтимаи варлығын тәләбләринә вә өз јарадычылыг идеалларына мүвафиг сурәтдә, сәрбәст бир сәнәткар фикри, хәјалы

вә һиссијјаты илә өјрәнмиш, фајдаланмышдыр.

Шаиг јарадычылығы үчүн рус классик ирсинин әһәмијјәти һаггында әдәбијјатшүнаслыг бир сыра гијмәтли елми нәтичәләрә кәлмишдир. Тәдгигат көстәрир ки, биринчи рус ингилабы, доғма Азәрбајчан халгынын милли азадлыг һәрәкаты, Азәрбајчандакы мәдәни интибаһ, мүтәрәгги әдәбијјат вә мәтбуат—бүтүн бунлар Шаигин инкишафы үчүн ән әһәмијјәтли мә'нәви-сијаси амилләр олмушдур. Лакин јазычы вә мүтәрчим Шаигин идеја-јарадычылыг инкишафы башга гүдрәтли бир гајнагла бағлы иди ки, о да рус әдәбијјаты иди.

Чох сәчијјәви вә мараглыдыр ки, Шаигин бу әдәбијјатла мөһкәм, ардычыл танышлыг вә әлагәси мәһз 1905-чи ил әрәфәсиндә башланмыш вә чох бөјүк бир сүр'әтлә артмыш, кенишләнмишдир. Кәнч јазычынын һәм идеја, һәм дә бәдии јарадычылыг ахтарышларынын мүвәффәгијјәтлә нәтичәләнмәсиндә, онун демократик әдәбијјат мөвгеләринә кечиб бу саһәдә көркәмли сималардан биринә чеврилмәсиндә, әлбәттә, һәмин танышлыг вә әлагә мүһүм иш көрмүшдур.

1905-чи ил ингилабы дөврүнә Шаиг, сөзсүз ки, мүәјјән идеја-фикри инкишафла кәлмишди. Лакин ичтимаи вәзијјәти е'тибарилә хырда буржуазијаја мәнсуб олмасы, узун мүддәт Азәрбајчан, Русија һадисәләриндән кәнарда—Хорасанда јашамасы, һабелә јары дини, јары дүнјәви тә'лим-тәрбијә көрмәси вә саир бу кими сәбәбләр онун 1905-чи ил фыр-

тынасынын мәна вә әһәмијјәтини вахтында, ајдын дәрк етмәсинә мане олду. Одур ки, 1905-чи илдән та Азәрбајчанда Совет һакимијјәти гурулана гәдәр олан дөвр Шаиг үчүн ахтарышлар дөврү олмушду. Буну јазычынын өз хатиратындан да көрмәк мүмкүндүр: «1905-чи ил ингилабы чаризми титрәтди, ону бөјүк бир ваһимәјә салды. Одур ки, о, тә'чили олараг һеч бир заман көрмәдијимиз бә'зи «азадлыглар» вермәјә мәчбур олду. Чохдан арзусунда олдуғумуз мәтбуат, сөз, вичдан вә саир азадлыглар әлдә етдик. Чаризмин һижлә олараг ишләтдији бу тәдбирләри мән о заман бөјүк бир хејирхаһлыг кими, *даими вә һәгиги азадлыг кими* (курсив бизимдир—Т. Х.) гәбул етдим... Лакин бир гәдәр сонра ајдын олду ки, бунлар һамысы кәләк вә фырылдаг имиш!» (сәһ. 187).

1905-чи ил ингилаби һадисәләри, о дөврүн бүтүн габагчыл зијалылары кими, Шаигин дә инкишафына мүсбәт тә'сир көстәрмишди. Халг азадлыг һәрәкаты, ингилабчы күтләләрин чаризм әлејһинә мүбаризәси Шаигдә дәрин рәғбәт ојатмышды. Әдиб өзү «фәһлә синфинин, зәһмәткешләрин күчүнә» инамын онда 1905-чи илдә јарандығыны белә гејд едир: «Октјабр ингилабына гәдәрки дөврдә һеч бир сијаси, ичтимаи һадисә бизим фикри инкишафымыза, әдәбијјатымызын тәрәггисинә 1905-чи ил ингилабы гәдәр тә'сир етмәмишди. Мән 1905-чи ил ингилабынын шаһиди олмушам вә һеч бир вахт о һадисәләрин о заман Азәрбајчанда, Бақыда әмәлә кәтирдији ојанманы, тәлатүмү, јенилијә, азадлыға доғру олан мејли јаддан

чыхара билмирәм. 1905-чи ил һадисәләри елә бил бизим көзүмүзүн габағындакы пәрдәни галдырды. Мәндә вә мәним бир чох гәләм јолдашларымда јазмаға, јаратмаға, сөз демәјә јени гүввә, јени енеркија јаратды. Һәрә өз күчүнә көрә, өз бачарығына көрә халга хидмәт етмәјә, онун тәрәггисинә көмәк етмәјә башлады» (сәһ. 190).

1905—1907-чи илләр Шаигин тәкчә ичтимаи-сијаси бахышларында дејил, әдәби-естетик дүнјакөрүшүндә дә дөнүш әмәлә кәтирди. Онун әдәби көрүш даирәси кенишләнди, рус Шәрг вә Гәрб классик әдәбијјатына марағы даһа да гүввәтләнди, доғма әдәби ирси даһа дәриндән өјрәнмәјә вә тәблиғ етмәјә башлады.

Ингилабын мәғлубијјәтиндән сонракы ағыр иртича дөврүндә, мүасири олан бир чох башга зијалылар кими, Шаигин дә јарадычылыг вә дүнјакөрүшүндә зиддијјәтләр, өзүнүн е'тираф етдији кими, бә'зи ше'рләриндә бәдбинлик, шүбһә вә кәдәр мотивләри өзүнү көстәрди.

Шаиг јарадычылығынын о заманкы зиддијјәтләри, кәдәр вә үмид мотивләри, өз дили илә десәк, «учурмуш олдуғумуз севимли» азадлыг гушу вә «башымыз үзәриндә бизи гамчыламагда олан истибад бајгушу» онун «Нијә учдун?», «Заманын ингилабчыларына», «Јад ет!», «Һәр шеј көһнә», «Һамымыз бир күнәшин зәррәсијик» вә «Симурғ гушу» кими ше'рләриндә ифадәсини тапмышды.

Јаланчы азадлығы бир гуша бәнзәдән Шаиг «Нијә учдун?» ше'риндә онун бир ан көрүнүб сонра јоха чыхмасыны бөјүк бир изтираб

вә һәјәчанла тәсвир етмишди. Лакин Шаиг җарадычылығынын бу дөврү үчүн ән сәчијјәви хусусијјәт о иди ки, сон дәрәчә ағыр, үзүнтүлү вахтларда да әдиб кәләчәјә, думанларын говулуб көј үзүнүн ачылачағына инамыны бүсбүтүн итирмәмишди. Әксинә, онун «Һәр шеј көһнә» ше'ри көһнә дүнја илә барышмазлыг, о дүнјанын ганун-гајдаларына е'тираз ифадә едән һәјәчанлы бир ше'р иди. «Заманын ингилабчыларына!» (1910) бу чәһәтдән даһа артыг диггәти чәлб едир. Хитаб формасында җаздығы бу әсәриндә Шаиг јелкәни туфанлы «дәрја үзүндә» галан «вәтән гајыгчыларыны», «елин һајгырыгчыларыны» иртичанын ағырлығына синә кәриб, әзм вә гүввәтлә ирәли кетмәјә чағырырды.

Кәләчәјә никбин бахыш «Ирәли!» ше'риндә даһа ајдын вә гәти шәкилдә мејдана чыхмышдыр.

Беләликлә, ингилабын мәғлубијјәти Шаиги анчаг гисмән кәдәр вә үмидсизлијә салмыш, онун җарадычылығындакы ишыглы, мүсбәт, гүввәтли чәһәтләри мәһв едә билмәмишди. Јазычынын бу әзм вә мәтанәти горујуб сахламасынын бир чох объектив вә субъектив сәбәбләри варды: онун өзүнәмәхсус һәјат мүшаһидәләри, дүнјакөрүшүнүн демократик истигамәтдә инкишафы, тәрәггипәрвәр мүасирләринин көмәји, габагчыл әдәби ән'әнәләр, хусусилә халгын мүбаризә, азадлыг еһтирасы...

Һеч шүбһәсиз, Шаигин җарадычылыг јолунда «ирәлиләмәси» һәм дә онун дүнја әдәбијјаты вә илк нөвбәдә, рус әдәбијјатына мөһкәм бағлылығы илә изаһ едилмәлидир.

Мүгәддимәдә дедијимиз кими, Шаигин зәнкин рус әдәбијјатыны, онун јүксәк идеја-сәнәткарлыг мәзијјәтләрини дәрк едиб гаврама-сы вә ону өз мә'нәви аләмнин үзви һиссәсинә чевирмәси чох мүрәккәб бир просес олмуш вә бу просес бир нечә истигамәтдә кетмишдир: а) билаваситә рус зијалылары илә, һәмчинин рус дили вә әдәбијјатыны мүкәммәл билән Азәрбајчан җазычы, журналист вә мүәллимләри илә әлагә; б) рус әдәбијјаты вә мәтбуатыны мүталиә; в) рус әдәбијјатындан тәрчүмә вә игтибаслар вә с.

Һәммин просесә көмәк едән бир нечә җазычынын ролу хусуси гејд едилмәлидир. Бу җазычылар Н. Нәриманов А. Сәһһәт вә В. Митскјавичусдур.

Дүнја әдәбијјатыны, о чүмләдән рус классикләрини ушаглыгдан охујуб өјрәнмәјә башлајан Н. Нәриманов Пушкин вә Гогол, Шедрийн вә Некрасов, Чехов вә Толстој җарадычылығы илә јахшы таныш иди, әсәрләриндә онларын һуманист, демократик идејаларыны тәблиғ едирди. Әсәрләрини җазаркән Нәриманов М. Ф. Ахундовун реалист ән'әнәләри илә бирликдә рус реализминдән дә аз фајдаланмамышды. Азәрбајчан әдибинин җарадычылығы илә бөјүк рус ингилабчы-демократлары Белински, Чернышевски вә Добролјубовун ирси арасында да гырылмаз телләр варды. «Рус җазычыларынын әсәрләриндә мүһүм јер тутан зәһмәткешләрин мәнафејини сәдагәтлә мүдафиә етмәк идејасы, ичтимаи әдаләтсизлијә нифрәт вә үсјан руһу Нәримановун диггәтини хусусилә чәлб едирди. О өз әсәрләриндә

рус классикләрини мөһәббәтлә јад едир, онлардан ајры-ајры парчалары епиграф кәтирир, рус әдәбијјатынын көркәмли әсәрләрини Азәрбајчан дилинә тәрчүмә едәрәк, бунларын халгымыз тәрәфиндән өјрәнилмәсинә бөјүк әһәмијјәт верирди» (Ф. Көчәрли. Нәриман Нәриманов, 1965, сәһ. 29).

Нәһәјәт, Н. Нәриманов бир ичтимаи хадим кими Азәрбајчан халгы илә рус халгы арасында бејнәлмиләл ингилаби ән'әнәләрин мөһкәмләnmәси јолунда чох көркәмли хидмәтләр көстәрмишдир.

Шаигдән 11 јаш бөјүк олан Н. Нәриманов өз јарадычылыг вә ичтимаи фәалијјәтинин бүтүн бу кими мүсбәт чәһәтләри илә кәнч достуна нүмунә олмушду. Онларын аиләликлә јахын олмалары бу тә'сири даһа да гүввәтләндирмишди. Семинаријаны тәзә гуртармыш кәнч халг мүәллими Тифлисә гајыдандан сонра Шаигин атасы илә көрүшмәјә кәлмиш вә Шаиг онунла илк дәфә өз аиләләриндә таныш олмушду. Бу танышлыг сонралар достлуға чеврилмишди. Шаиг Бакыја көчән кими көмәк үчүн илк мүрачиәт етдији адам артыг о заман Азәрбајчанын танынмыш јазычы, мүәллим вә ичтимаи хадимләриндән сајылан Н. Нәриманов олур. О, Шаигә мүәллимлик имтаһаны вермәји мәсләһәт көрүр вә она көмәк едир; «Нәриман Нәриманов мәнә Азәрбајчан дили вә әдәбијјатына даир, рус мүәллимләри исә рус дилиндә методика вә дидактикаја аид суаллар верирдиләр. Суаллара бир-бир чаваб вердим. Чавабларымдан мүәллимләрин разы

галдыгларыны күләш вә ачыг сималарындан дујурдум» (сәһ. 146).

Нәриманов Шаигин бир мүәллим кими ишә дүзәлмәсинә дә јахындан көмәк етмишдир. Бу чәһәтдән онун Шаиг һаггында 1901-чи илдә јаздыгы хаһишнамә чох мараглыдыр. Нәриманов Бакы Дөвләт Думасынын маариф шө'бәси мүдиријјәтиндә ишләјән Михаил Ағановичә јазырды: «...Иш сизинлә көрүшмәјимә мане олур, анчаг сизин аличәнаблыгыныза вә хејирхаһлыгыныза үмид бәсләјиб, сизә јазылы мүрачиәтә чүр'әт едирәм. Татар дили мүәллими Мирзә Абдулла Талыбзадәнин «рус-татар» мәктәбләриндә мүәллим вәзифәсинә тә'јин олунмасыны хаһиш едирәм. О, һәмин фәнни һәтта орта мәктәбләрдә демәк һүгугуна маликдир вә *рус дилини кифәјәт гәдәр јахшы билир* (курсив бизимдир—Т. Х.)».

Нәриманов һәмин илләр Бакыда биринчи кимназијада дәрс дејирди. Лакин орадан алдыгы мааш бөјүк аиләсинә кифәјәт етмәдјиндән ахшамлар Сабунчуја кедиб курсларда рус дилиндән дәрс верирди (о заман Шаиг дә Сабунчуда дәрс дејирди).

Шаигин Нәримановла јарадычылыг вә педагожи әмәкдашлыгы узун илләр давам етмиш, Совет һакимијјәти илләриндә даһа да мөһкәмләнмишдир.

Азәрбајчанда дүнја әдәбијјатынын, рус классик ирсинин тәблиғи саһәсиндә мүстәсна хидмәтләри олан Аббас Сәһһәтлә достлуғу да Шаигин тәрчүмеји-һалынын ән мә'налы сәһифәләриндәндир: «Сәһһәт рус әдәбијјатыны бөјүк бир мөһәббәтлә севирди. О, вахтынын

мүһүм бир һиссәсини рус дилини даһа дәриндән өјрәнмәјә, рус јазычыларындан тәрчүмә етмәјә һәср едирди. О, рус шаирләринин бир чох дәјәрли әсәрләрини бөјүк мүвәффәгијјәтлә тәрчүмә етмиш вә кәнч зијалыларымызы рус әдәбијјаты илә таныш етмишди. Бу хүсусијјәтләринә көрә иди ки, һәлә 1912-чи илдә чап етдирдијим «Күлзар» дәрслијимдә Сәһһәти «әдәбијјатымызын Жуковскиси» адландырмашдым» (сәһ. 214).

Сәһһәтлә Шаиг илләр боју көрүшүб јарадычылыг әмәкдашлығы етмиш, бирликдә дәрслик јазмыш, Сабир вә Һадинин дә иштираки илә ше'р мәчлисләри кечирмиш, ејни мөвзуда «Јад ет!» адлы ше'рләр јазмыш, мәктублашмышлар...

А. Сәһһәтин симасында Шаиг үчүн ән диггәтәләјиг чәһәтләрдән бири онун мүтәрчимлији, хүсусилә Крылов, Пушкин, Лермонтов, Некрасов вә Горкидән етдији көзәл тәрчүмәләри иди. Чүнки Сәһһәт Азәрбајчан-рус әдәби әлагәләри тарихиндә көркәмли јер тутан бу фәалијјәти илә Азәрбајчан бәдии тәрчүмәчилијиндә јени бир мәктәб јаратмышдыр.

Рус вә Гәрби Авропа классикләрини «мәғриб күнәшләри» адландыран исте'дадлы Азәрбајчан шаири вә мүтәрчими бу јазычыларын әсәрләрини ана дилинә тәрчүмә етмәклә бир тәрәфдән доғма халгыны дүнја әдәбијјаты илә таныш етмәк кими нәчиб бир иш көрмүшдүсә, диқәр тәрәфдән дә ХХ әср Азәрбајчан әдәбијјатынын идеја-мөвзу вә сәнәткарлығы чәһәтдән даһа да инкишаф едиб зәнкинләшмәсинә, онун

заманла, халгын тәләбләри илә даһа артыг ајағлашмасына бөјүк көмәк етмишдир.

Бу ишдә Сәһһәт тәк дејилди. Онун Ә. Һағвердијев, Ф. Көчәрли, М. Маһмудбәјов, С. Гәнизадә, Ү. Һачыбәјов кими һәмфикирләри варды.

Сәһһәтин «Мәғриб күнәшләри»ндән ишыг алан Азәрбајчан јазычыларындан бири дә Шаиг иди. Күман етмәк олар ки, Шаигин һәм бир јазычы, һәм дә тәрчүмәчи кими јетишмәјинә достунун бу сәһәдәки илһамлы, сәмәрәли фәалијјәтинин дә мүһүм тә'сири олмушдур.

Нәһајәт, А. Митскјавичуслә А. Шаигин јарадычылыг достлуғу һағгында*.

Литва классик әдәбијјатынын танынмыш сималарындан олан Викенти Иосифович Митскјавичус (1882—1954) 1909-чу илдән е'тибарән узун мүддәт А. Шаиглә бирликдә Бақы кимназијасында мүәллимлик етмишдир. «Литвалы һәмкарым» адлы хатирә гејдләриндә Викенти Иосифовичин бир јазычы вә инсан кими јүксәк нәчиб сифәтләр саһиби олдуғуну тәсвир едән Шаиг онунла достлуг вә јарадычылыг әлагәсинин дә мүхтәсәр тарихчәсини верир. Бурадан мә'лум олур ки, мүәллимликлә бәрабәр кимназија китабханасына мүдирлик

* В. Митскјавичус һағгында әтрафлы бах: В. Арзуманов. Азәрбајчан—Литва әдәби әлагәләри, намизәдлик диссертасијасы. Бақы, 1974. В. Митскјавичус 1909—1919-чу илләрдә Бақы кимназијасынын рус дили вә әдәбијјаты мүәллими, Азәрбајчан университетинин илк досентләриндән бири, сонра Лвов университетинин фәлсәфә доктору, Рома Академијасынын мүхбир үзвү, Литва Академијасынын илк президенти олмушдур.

едән Митскјавичус һәмјашыды вә һәмсәнәти олан Шаигин әдәби-елми инкишафына һәвәслә көмәк етмиш, һабелә чаризмә нөкәрчилик едән мә'мурларла, мүһафизәкар валидејнләрлә мүбаризәдә она тәрәфдар олмушдур. Шаиг хатиратында Митскјавичусун рус әдәбијјатыны ушаглара нечә усталыгла севдирдијини, Руһулла Ахундов кими фәрасәтли чаванларын бу әдәбијјаты мәһәббәтлә өјрәнмәсиндән нечә шад олдуғуну ајрыча гејд едир.

Шаиглә Митскјавичусу бирләшдирән башлыча телләрдән бири рус дили вә әдәбијјаты иди.

В. И. Митскјавичус азәрбајчанлы мүәллим вә јазычы досту Шаигин јарадычылығы илә јахындан таныш олдуғча, хүсусилә онун «Көзәл баһар» әсәри әсасында тәләбәләрин көстәрдији тамашаја бахандак сонра араларындакы сәмимијјәт даһа да артыр. Митскјавичус Шаигин ше'р јаздығыны өјрәндикдә ондан әсәрләриндән бирини охумағы вә сәтри тәрчүмә етмәјини хаһиш едир. О вахт Шаиг «Ана вә оғул» («Симурғ гушу») балладасыны тәзәчә јазыб гуртармышды. Әсәрдә дејилирдики, өз халгынын азадлығы уғрунда һәлак олан гәһрәманларын мүгәддәс руһлары о гәдәр бөјүк вә күчлүдүр ки, онлар һәтта өлүмдән сонра да мәһв олмурлар, Гафгаз дағларына чәкилиб, әфсанәви Симурғ гушуну севиндирирләр, күнәши доғмаға сәсләјирләр. Мүәллифин гејд етдији кими, «Балладанын әсас идејасы бу иди ки, өлүмсүз, гурбансыз хошбәхтлик вә азадлыг әлдә етмәк олмаз» (сәһ. 347).

Митскјавичус Шаигин сәтри тәрчүмәсини

өз дәфтәрчәсинә јазыб, ертәси күнү «Ана вә оғул»ун рус дилинә мәнзүм тәрчүмәсини она охумушду. «О күндән мән билдим ки, Митскјавичус рус дилиндә ше'рләр дә јазыр. Бу адам рус әдәби дилинин, чанлы рус нитгинин јахшы биличиси иди».

Чох кечмәдән Митскјавичус «Шәрг јазычы вә мүтәфәккирләриндән хәбәрдар» олан Шаигин рус вә Гәрби Авропа әдәбијјаты вә тәнги-ди саһәсиндә билијинин кифәјәт гәдәр олмадығыны һисс едиб она бу чәһәтдән көмәк етмәјә һазыр олдуғуну билдирир.

Һәртәрәfli билијә малик јазычы, әдәбијјатын мүхтәлиф саһәләри үзрә мүәјјән, ајдын дүнјакөрүшлү әдәбијјатшүнас олан Митскјавичусла достлуг јалныз нәзәри шәкилдә дејил, әмәли сурәтдә дә Шаиг үчүн фајдалы олмушдур. Шаиг јазыр: «...биз иши әввәлчә «әдәбијјат нәзәријјәси»ндән вә Синовскинин «Поетика»сындан башладыг. Синовскидән сонра биз бөјүк *чиддијјәтлә* (курсив бизимдир—Т. Х.) рус тәнгидчиләрини—Белинскини (Митскјавичус Белинскинин әсәрләрини көзәл билир вә ону јүксәк гијмәтләндирирди), Чернышевскини, Добролјубову өјрәнирдик. Сонра нөвбә Бајрона, Һөтејә, Шилләрә, Балзака, Стендала вә башгаларына чатды. Митскјавичус мәним әдәби көрүш даирәми кенишләндирмәк үчүн әлиндән кәләни едирди» (сәһ. 348).

Артыг 1910-чу илләрдә Шаиг рус әдәбијјаты вә дилини елә мүкәммәл билирди ки, һәтта русча ше'рләр јазмышды. О бу ше'рләри Налчикдә таныш олдуғу, тибб институтунун икинчи курсунда охујан Варја адлы бир рус гызынын хаһиши илә гәләмә алмышды.

Шаиг јарадычылығында рус дилиндә ше'рләрин мејдана чыхмасы нә гәдәр гејри-ади олса да, һәр һалда чох мараглы, әһәмијјәтли иди. Әввәлән, демәк лазымдыр ки, Шаиг Азәрбајчанда рус дилиндә дә әсәр јазан илк јазычы дејилдир. Мә'лумдур ки, һәлә XIX әсрдә А. Бакыханов, М. Ф. Ахундов, Һ. Зәрдаби, Н. Нәриманов вә башгалары әсасән ана дилиндә јазыб јаратмагла бәрабәр, бир сыра әсәрләрини, хүсусилә публисист мәгаләләрини, мәктубларыны русча јазмышлар.

Шаигин һәр ики ше'ри мәһәббәт вә көзәллијин тәрәннүмүнә һәср олунмуш лирик әсәрләрдир. Бурадакы автобиографик мотивләри дә көрмәк чәтин дејилдир. Дикәр тәрәфдән бурада Шәрг, о чүмләдән Азәрбајчан ше'ринә хас олан үслуб, ифадә хүсусијјәтләри дә ашкар көрүнүр (хүсусилә «Вај» сәрлөвһәси, һәмин ше'рин ичиндәки «вај», јахуд «из-за вас дни и ночи» ифадәси, «мирза», «журавль», «Восток» сөзләри вә с.).

Рус поетик дилини јахшы билмәси, рус поезијасы ганун-гајдаларына дәриндән бәләд олмасы Шаигә сәмими лирик ше'р јаратмаға имкан вермиш, о һәтта Шәрг поезијасына мәх-

сус образлары, тәшбәһләри дә рус дилиндә верә билмишдир.

Мисал кәтирилән фактлар, Шаигин өз сөзләри бүтүн ајдынлығы илә сүбут едир ки, онун рус дили, әдәбијјаты вә педагогикасы илә танышлығы һәлә XIX әсрин ахырларындан башласа да, бу танышлыг анчаг 1905-чи ил әрәфәсиндә вә ингилаб дөврүндә дәрин бәләдлик вә мәһәббәт сәчијјәси алмышдыр. Өзү јазыр ки, «Мән рус әдәбијјаты илә 1903-чү илдән таныш олмушам. Чеховун вә Горкинин һекајәләрини мән хүсуси һәвәслә охујардым. Горкинин һекајәләриндәки гејри-ади колоритли инсан образлары һәлә кәнч јашларындан һөрмәт бәсләдијим јохсул вә мәзлум инсанлара мәним гәлбимдә бөјүк мараг јарадырды. Мән һәјата Горкинин көзләри илә бахмаг, инсаны онун севдији кими севмәк вә һәмчинин, инсанын ән јахшы сифәтләрини Горки кими тәрәннүм етмәк истәјирдим. Мәни бир јазычы кими пролетариатын һәјаты илә Горкинин әсәрләри јахынлашдырды. О заман мән онун мүбаризәјә руһландыран, бөјүк ингилаби нәфәслә јазылмыш «Фыртына гушу», «Шаһин нәғмәси» кими әсәрләрини Азәрбајчан дилинә тәрчүмә едиб дәрсликләрә дахил етмишдим. Мәним истәрсә ингилабдан әввәл (1909—1910) јазылмыш «Көч», «Кәрим дајы» вә «Әзим дајы» вә саирә әсәрләримдә романтизм вә реализмин бирләшмәси башлыча олараг М. Горки јарадычылығынын тәсири алтында олмушдур»

(А. Шаигин М. Арифә мәктубу. Горьковские чтения. 1947—1948, М.-Л., 1949, сәһ. 475).

Бу ситат «Шаиг вә рус әдәбијјаты» проблеминин чох мүнүм бир чәһәтини—бу әдәбијјатын Шаигә нә вердијини, онун јарадычылығы үчүн һансы бахымдан әһәмијјәтли вә фајдалы олдуғуну баша дүшмәјә чох јахшы көмәк едир. Әдибин өзүнүн изаһ етдији кими, бурада ән диггәтәләјиг мәсәлә Чехов вә Горкинин онда һәлә кәнч јашларындан һөрмәт бәсләдији «јохсул вә мәзлум» инсанлара бөјүк мараг јаратмасы, хүсусилә «һәјата Горкинин көзләри илә бахмаг, инсаны онун севдији кими севмәк», «инсанын ән јахшы сифәтләрини Горки кими тәрәннүм етмәк» дәрси иди. Бу мәсәләнин шәрһинә кечмәздән әввәл демәлијик ки, XIX әсрин ахыры, XX әсрин әввәлиндә рус классикләриндән үчү Азәрбајчанда хүсусилә бөјүк шөһрәт газанмышды: Толстој, Чехов, Горки.

Рус әдәбијјатынын Азәрбајчанда тәблиғи саһәсиндә мәктәблә, китабла бирликдә театр вә мәтбуат да бөјүк иш көрүрдү. Н. Нәриманов, Ә. Һагвердијев, Н. Вәзиров, А. Сәһһәт, А. Шаиг, М. Һачински бир сыра пјесләри Азәрбајчан дилинә чевирир, тәбдил вә игтибас едир, Азәрбајчан театр репертуарыны рус драматуркијасы һесабына зәнкинләшдирирләр.

Азәрбајчанда Толстојун әдәби ирси нә дүзкүн јанашыб, ону доғру сәчијјәләндирән мәтбуат органларындан бири «Молла Нәсрәддин» журналы олмушдур. Габагчыл әдәби ән'әнәләрә әсасланан, ингилаби-демократик естетиканын принципләрини мүдафиә

вә тәблиғ едән «Молла Нәсрәддин» Толстоја, һәр шејдән әввәл, хәлги јазычы, рус реализминин даһи нүмајәндәси кими гијмәт верирди.

Ч. Мәммәдгулузадә бөјүк реалист сәнәткарын әсәрләрини дәрин зөвг вә һәвәслә охујур, ондан һәјаты реалистчәсинә әкс етдирмәји, кениш бәдии лөвһәләр, зәнкин вә еһтираслы инсан сәчијјәләри јаратмаг јолуну өјрәнирди. Әдибин Толстојун һәлә јарадычылығынын илк дөврүндә јаздығы «Зәһмәт, өлүм вә нахошлуг» һекајәсини тәрчүмә етмәси дә бу мәһәббәтдән ирәли кәлир.

Толстој бәдии ирсиндән Шаиг дә гидаланмыш вә Толстојдан ушаг јазычысы вә бөјүкләрә мәхсус даһијанә әсәрләр мүәллифи кими сәнәткарлыг дәрси алмышдыр. О, бөјүк рус әдибиндән даһа чох реалист јазычылыг сәнәти өјрәнмишдир. Јарадычылығынын илк дөврүндә о, Толстојдан ушаг насири кими тә'сирләнмишди. Әдиб Толстојун бир нечә ушаг һекајәсини Азәрбајчан вә фарс дилләринә тәрчүмә едиб дәрсликләрә салмышдыр. (Шаигин тәрчүмәләринин тәһлили икинчи фәслә дахилдир).

Бүтүн реалист мүасирләри, гәләм јолдашлары кими, Шаиг үчүн дә Чеховун «үмуми сәадәтә хидмәт етмәк арзусу», халг тәлеји һаггында дәрин дүшүнчәләри, һәјатын хырдалыгларында фачианәлик, ади һадисә вә сәһнәләрдә көзәллик ахтарыб тапмасы чох гијмәтли вә диггәтәләјиг иди. Чехова көрә инсанлардакы ән көзәл хүсусијјәти, ән јүксәк идеалы гијмәтләндирмәкдә башлыча ме'јар һәгиги мә'нада инсанијјәтдир, али, нәчиб фи-


кир вә дүҗулардыр. «Илаһи, Русијада јахшы адамлар нә гәдәр дә чохдур!»—дејән бөјүк әдиб бу сифәтләри илк нөвбәдә садә рус адамларында көрүр вә сәмимијјәтлә тәсвир едир. Онун јаратдығы мүсбәт сурәтләр ичәрисиндә пинәчи, кәнд мүәллимәси, ашпаз, көзәл кәндли гызы вә бу кими бир чох башгалары вардыр.

Х. Ағаларова Чеховун бу кими јарадычылыг ән'әнәләринин ХХ әср Азәрбајчан әдәбијјәти, хусусилә Ә. Нагвердијев үчүн әһәмијјәти наггында мараглы мүлаһизәләр ирәли сүрмүш вә Азәрбајчан классикинин «Шејх Шабан», «Мирзә Сәфәр», «Сары Тојуг» әсәрләрини бу бахымдан тәһлил етмишдир. Тәдгигатчы, ејни заманда, Нагвердијевин Чехов ән'әнәләрини өјрәнмәсинин әсл јарадычы сәчијјә дашыдығыны хусуси нәзәрә чатдырыб јазыр ки, «Чехов сәнәтинә јүксәк бир нүмунә кими бахан Нагвердијев өзүнәмәхсуслуғуну итирмәјиб өз милли әһәмијјәтинә көрә Чеховун әсәрләринә бәрабәр әсәрләр јаратмышдыр». (Положительные образы в прозе А. Чехова и Ахвердиева. «Ученые записки АГУ. Серия литературы и языка», 1963, № 1).

Ејни сөzlәри Шаигин Чехова мүнасибәти наггында демәк мүмкүндүр. Доғма халгынын һәјатына Чеховун јарадычылыг принципләринә јахын принципләрлә јанашан, лакин халгынын милли хусусијјәтләрини өзүнәмәхсус орижинал бојаларла көстәрән Шаигин «Көч», «Мәктуб јетишмәди», «Анабачы» кими әсәрләри бөјүк рус классикинин јухарыда гејд олу-

нан реалист јарадычылыг ән'әнәләри илә сәсләшир.

А. Шаиг Чеховун ибрәтамиз, кәнчләрин тәрбијәсиндә хусуси әһәмијјәти олан «Саил» һекајәсини тәбдил едиб «Күлзар» дәрслијинә дахил етмишдир.



Биринчи рус ингилабы дөврүндә вә сонра рус фәһләләринин азәрбајчанлы, ермәни вә башга миллијјәтдән олан фәһләләрлә чијинчијинә апардығы ингилаби мүбаризә Шаиг үчүн әһәмијјәтли тарихи һәгигәтләрдән бири олуб онун јарадычылыгында да өз әксини тапмышдыр. Белә әсәрләр ичәрисиндә мүһүм јерләрдән бирини 1938-чи илдә јазылмыш «Араз» романы тутур.

Үмумијјәтлә, о дөврдә Азәрбајчанын јазычылары ингилаби-тарихи мөвзуларын ишләнмәсинә бөјүк әһәмијјәт верирдиләр. Бу мөвзуда јаздыглары әсәрләрдә онлар ингилаби-гәһрәманлыг ән'әнәләрини бәдии сурәтдә көстәрмәк јолу илә адамларда вәтәнпәрвәрлик руһуну даһа да јүксәлдирдиләр. Шаигин «Араз» романы да белә бир вахтда јаранмышды. Јазычынын әсас мәгсәди нефт рајонларындан бириндә дүнјаја кәлиб, орада бөјүјән бир фәһләннин һәјат вә мүбаризәси тимсалында онун әмәкчи һәмјерлиләринин синфи шүүрунун ојанмасыны, онларын ингилаби һәрәкатда иштиракыны көстәрмәк олмушдур.

Бир тәрәфдән ХХ әсрин әввәлләриндәки Азәрбајчан һәјатыны, бүтүн Русијада, о чүм-

лэдэн Бақыда азадлыг һәрәкатыны диггәтлә мүшәһидә едиб һәмин һәрәката рәғбәт бәсләмәси, о бири тәрәфдән Азәрбајчан әдәбијјатында ингилаби-тарихи мөвзуларын ин'икасы саһәсиндә јаранмыш ән'әнәләр, социализм реализми һаггында Горкинин мүлаһизәләри Шаигин гаршыја гојдуғу чидди јарадычылыг проблемини мүвәффәгијјәтлә һәлл етмәсинә имкан вермишди. Шаиг бу романында истисмар дүнјасынын нүмајәндәләри олан Рәһимбәј, Асланбәј, Варис кимиләрини халг нүмајәндәләри олан Араз, онун ата вә бабасы, Күнәш, мүбаризә јолдашлары Ванја вә Азад кими зәһмәтсевән адамлара гаршы гојур.

Јазычы мүхтәлиф миллијјәтдән олан фәһләләр арасындакы гардашлығы да чох көзәл тәсвир едир. Бу чәһәтдән рус ингилабчылары, фәһлә Серјожа, Ванја вә ермәни Григор кими сурәтләр чох мараглыдыр. Ј. Исмајыловун гејд етдији кими, мүхтәлиф миллијјәтдән олан ингилабчы фәһләләрин әлбир фәалијјәтинин, онларын бир-бирләринә хејрхаһ мүнасибәтләринин тәсвири мәсәләсиндә Шаиг өз гәләм јолдашы, «Кизли Бақы» романынын мүәллифи Ордубади илә ејни идеја-јарадычылыг мөвгејиндә дајанырды.

«Араз»ын јаранма тарихиндә Горкинин «Ана» романынын ролу ајрыча гејд едилмәлидир.

Биз јухарыда XX әсрин әввәлиндә Азәрбајчанда рус классикләриндән Горкинин хүсусилә бөјүк шөһрәт газандығыны демишдик.

Горки ән'әнәләрини өјрәнмәләри бир јандан онларын тәхминән јүз илдән бәри рус

әдәбијјаты ән'әнәләрини өјрәнмәләринин давамыв иди, о бири јандан да Русија тарихиндәки јени ингилаблар дөврүндә «ингилабын фыртына гушу» олан Горкинин азадлыг уғрунда мүбаризәјә сәсләјән сәнәти, империјанын бүтүн мәзлум халглары кими, Азәрбајчан халгы вә онун јазычылары үчүн дә чох лазымлы, гијмәтли иди.

Горкијә мараг вә мәһәббәти шәртләндирән сәбәбләрдән бири дә бөјүк пролетар әдибинин, өз сәләфләри кими, Гафгаз халгларына дәрин рәғбәт бәсләмәси иди. Горкинин һәлә XIX әсрин сон вә XX әсрин илк илләриндә капиталист Бақысында олмасы, јерли әһалинин һәјатыны өјрәнмәси, Бақыдакы пролетар бејнәлмиләлчилијини өз көзләри илә көрмәси вә бүтүн бунлары әсәрләриндә әкс етдирмәси дә, әлбәттә, Горкијә мәһәббәти артырырды.

Горкинин 1905-чи илдә Бақыдакы милли фачиә һаггында јаздығы тә'сирли публисист мәгалә, о дөврүн бүтүн тәрәггипәрвәр јазычылары вә садә адамлары кими, Шаигин дә үрәјиндән хәбәр вермишди. Гафгазда азәрбајчанлы, күрчү вә ермәни зәһмәткешләри арасындакы гардашлыг мүнасибәтләринин шаһиди олан Горки бу халглара мәһәббәтини ифадә едәрәк јазмышды: «Мән бөјүк гүввәт вә көзәллик мүчәссәмәси олан бу гәрибә дијары, онун гарла өртүлмүш дағларыны, дәрә вә дағ кечидләрини, ити, аһәнкдар чајларынын севинчлә долу курултусуну вә онун гәшәнк, вүгарлы өвладларыны елә гызғын бир мәһәббәтлә севирәм ки!..

Гафгазда олдуғум заман мән һәр јердә күр-

чүләрин татар (азербайчанлы—Т. Х.) вә ер-мәниләрлә жан-јана, достчасына вә мәнәббәтлә ишләдикләрини, ушаг шәнлији вә садәлији илә охудугларыны вә күлдүкләрини көрдүм. Бүтүн бунлардан сонра бу садә, көзәл адамларын шәр вә гара гүввәләрин тәһрики илә инди бош вә мәнәсыз јерә бир-бирини өлдүр-мәләринә инанмаг нә гәдәр чәтиндир» (Әсәрләри, 30 чилддә, 23-чү чилд, сәһ. 337).

Бу мәнрибан гардашлыг мүнәсибәтләрини, бүтүн габагчыл Азербайчан јазычылары кими, Шаиг дә чох көрмүш вә әсәрләриндә дәнә-дәнә әкс етдирмишди. «Гаракилис хатирәси» һекајәсиндә Көмрүдәки (инди Ленинан) бир ермәни аиләсиндә јетишмиш көзәл гызы сә-мими бојаларла тәсвир едән Шаиг «Көмрү чичәји» адлы бир ше’р дә јазмыш вә сонралар хатиратында һәмин аиләни, онун башчысы, гонагпәрвәр, һөрмәтчил, әмәксевәр бағбан Палос бабаны ширин-ширин јад етмишди. Шаигин халглар достлуғу мөвзусунда башга әсәрләри дә вардыр («Интиһармы, јашамагмы?» вә с.).

Горкинин әсәри илә әлагәдар олараг, бу-рада Азербайчан әдибинин 1905-чи ил милли һадисәләри вә чаризмин чинајәткар сијасәти һаггында ашағыдакы сөзләрини хатырлатмаг јеринә дүшәрди: «Бу оду сөндүрмәк үчүн күчәләрдә бир нәфәр полис вә казак белә кө-рүнмүрдү; онлар милјончу Тағыјевләри, Ман-ташовлары вә онларын маликанәләрини мү-һәфизә едирдиләр. Арада мүсәлман милләт-чиләринин вә ермәни дашнакларынын фитнә-синә ујмуш әлсиз-ајагсызлар тәләф олурду.

Буна бахмајараг, әсрләрдән бәри гардаш кими јашајан, бир-биринә чан дејиб, чан ешидән ермәни вә азербайчанлылары бөјүк бир һис-сәси бу гырғында иштирак етмир, ермәниләр азербайчанлылары, азербайчанлылар исә ер-мәниләри мүдафиә едиб өз евләриндә сахла-јыр, онлары буржуазиянын гујруғу олан го-чулары вә дашнаклары шәриндән горујур-дулар» (сәһ. 179).

Көрүндүјү кими, Гафгаз халглары арасын-дакы мәнрибан гоншулуғ вә достлуғ сәһнәлә-рини тәсвир етмәкдә, буну һуманист бир сә-нәткар кими рәғбәтлә мәнәландырмагда Ша-иг Горкијә јахын иди.

Бөјүк пролетар әдибини Шаигин көзүндә јүксәлдән амилләрдән бири Горкинин јалныз рус әдәбијјатына дејил, бүтүн дүнја бәди-фикринә јени истигамәт вермәси, өз классик әсәрләриндә сонралар «социализм реализми» ады илә шөһрәтләнән јарадычылыг методунун бүнөврәсини гојмасы иди.

Үмумијјәтлә, 1905-чи ил ингилабындан сонра Азербайчанда рус мәдәнијјәти даһа сүр’әтлә јайылмагда иди; һәм дә бу заман рус әдәбијјатында јени мәрһәлә, Горкинин ады илә бағлы олан социалист реализми дөврү баш-ламышды. Тәнгиди реализмин сон бөјүк нүма-јәндәләри олан Чехов вә Толстој, әсасән рус ингилабына гәдәрки Русијаны, көһнә Русија-ны тәсвир едирдиләр, Горки исә јени ингилаб-чы Русијанын сәнәткары иди. Бу о демәкдир ки, «Толстој вә Чехов буржуа-мүлкәдар чәмиј-јәтинин зиддијјәтләрини ачан сәнәткарлар кими Азербайчан јазычылары үчүн гијмәтли

идисә, Горки јарадычылығы мөвчуд чәмијјәти девирмәк јолларыны, ингилаби азадлыг һәрәкатыны, бу һәрәкатын гәһрәман вә фәдакар инсанларыны әкс етдирмәси илә әһәмијјәтли иди» (К. Талыбзадә. Горки вә Азәрбајчан, сәһ. 20).

Шаигин Горки јарадычылығы илә танышылығы реализм методуна кечмәкдә она бөјүк көмәк етди. Мә'лумдур ки, Горки јарадычылығынын гүдрәти әдибин һәм реалист, һәм дә романтик әсәрләриндә мејдана чыхырды. Онун дүнја әдәбијјатына тә'сириндә дә һәмин ики истигамәт паралел кетмишдир. «М. Горки вә харичи Шәрг өлкәләри әдәбијјаты» мөвзусунда гијмәтли тәдгигат апармыш К. Рех буну белә изаһ едир: «Милли әдәби зәминә көчүрүлән Горки јарадычылығы мүхтәлиф әдәби чәрәјанлара мүхтәлиф тә'сир көстәрир. Романтик Горки өзүнүн «Челкаш», «Шаһин нәғмәси», «Фома Гордејев» кими еркән әсәрләри илә Шәргин романтик әдәби кәнчлији тәрәфиндән руһ јүксәклији илә гаршыланды. Горкинин еркән гәһрәманларынын гүссәси, думанлы ахтарышлары, башга бир һәјата доғру аловлу чәһдләри һәгигәт ахтаран романтикләрин руһи вәзијјәтләрилә һәмаһәнк иди» (М. Горький и литературы зарубежного Востока (о методологии вопроса). Сб. «Теоретические проблемы восточных литератур», М., 1969, сәһ. 319).

Бир аз ашағыда һәмин мүәллиф һағлы оларағ гејд едир ки, «реалистләрин Горки јарадычылығына мүнәсибәти романтикләринкинә нисбәтән башга иди. Әкәр романтикләрин әк-

сәријјәти М. Горки јарадычылығыны биртәрәфли дәрк едирдиләрсә, онларын көрүш дәирәсинә әсас е'тибарилә јазычынын еркән әсәрләриндәки үсјанкар гәһрәманлар дахил олурдуса, реалистләр мүасир һәјатын «анатомијасы» илә мәшғул олуркән, һәр шејдән әввәл, Горкинин Окуров Русијасыны ифшаәтмә методуна диггәт јетиридиләр».

А. Шаигин өз әсәрләрини һәм реалист, һәм дә романтик метод әсасында јазыб-јаратмасы онда Горки сәнәтинин һәр ики башлыча кејфијјәтинә рәғбәт әмәлә кәтирмишди. Башга сөзлә, бир тәрәфдән Горкинин азадлыг вә хошбәхтлијә чан атан, чошгун еһтираслы романтик гәһрәманлары илә танышылыг Шаиги «Заманын гәһрәманларына», «Ирәли» кими әсәрләр јазмаға, о бири тәрәфдән бөјүк пролетар әдибинин реализми ону «Мәктуб јетишмәди», «Әсримизин гәһрәманлары» кими әсәрләр јазмаға, феодал-буржуа дүнјасынын рәзаләтләрини тәнгидә тәшвиғ едирди. Биринчи група дахил олан әсәрләр һағгында јухарыда, мүхтәсәр дә олса, данышылмышды. Бурада бир нечә кәлмә дә «Әсримизин гәһрәманлары» һағгында демәк лазымдыр.

1918-чи илдә јаздығы бу романла Шаиг буржуа чәмијјәтиндә вар-дөвләтин, пулун инсанлары нечә налајиг јола салдығыны көстәрмәклә бәрәбәр, һәмин чәмијјәтдә јетишән јени, ишығлы мүтәрәгги гүввәләри дә көстәрмәјә чалышмышдыр. Һачы Кәрим, онун оғлу Мүрсәл вә башгалары бу чәмијјәтин мәнфи, өлән гүтбүнү тәмсил едирләрсә, ганлы чар үсулидарәсини алт-үст етмәк фикри илә јашајан

Зәки ингилаби, мүтәрәгги гүтбү тәмсил едир. Һәрчәнд Шаигин тәсвириндә бунлардан биринчиси даһа кениш јер тутур, даһа долғун вә чанлы көрүнүр, лакин әдибин икинчи гүтбдән хүсуси рәғбәт вә мәнәббәтлә данышмасы онда Зәки кимиләрин кәләчәјинә мәнкәм инам олдуғуну ашкар көстәрир.

Тәдгигатчылар һағлы оларағ Шаигин «Көч», «Әзим дајы» вә саир әсәрләриндә дә Горки тә'сирини көрүрләр.


Ичтимаи зиддијјәтләрлә долу олан, јохсуллар вә варлылардан ибарәт чәмијјәтдә «јохсул вә мәзлум инсанлара» «бөјүк марағ» ојатмасы, пролетар һәјатыны өјрәтмәси, инсаны севмәјә («Горки кими») алышдырмасы, «мүбаризәјә руһландырмасы» Горкинин Шаиг јарадычылығы вә дүнјакөрүшү үчүн ән нүмунәви, ибрәтамиз хүсусијјәтләри олмушдур. Шаиги бөјүк әдиби даим өјрәнмәјә, онун әсәрләрини азәрбајчанчаја чевириб тәблиғ етмәјә кәтириб чыхаран бунлардыр.

Бүтүн бу дејиләнләрә биз индијәдәк әдәбијјәтшүнаслығымызда тохунулмамыш бир мәсәләни дә әлавә едә биләрик: о да, Шаигин өзүнүн е'тираф етдији кими, онун бир сыра әсәрләриндә «романтизм вә реализмин бирләшмәси»нә Горкинин тә'сиридир.

Демәк лазымдыр ки, Шаигдән кәтирилмиш ситатда әсас фикир, јә'ни «романтизмлә реализмин бирләшмәси» фикри һәгигәтә мүвафиг олдуғу һалда, буна аид мисаллар кифајәт дејилдир. Чүнки әдибин сүбут үчүн адыны чәкдији әсәрләр һәјатын, тәбиәтин романтик тәсвири чәһәтиндән нә гәдәр сәчијјәвидирсә,

Горки реализминин тәнгиди, ифшачы маһијјәтиндән бир о гәдәр узағдыр; бурада сөһбәт һәјатын тәбии бојаларла, инсан сурәтләринин чанлы, инандырычы верилдијиндән кедә биләр.

1908-чи илдә Шаиг «Мәктуб јетишмәди» кими реалист һекајәсини јазмышды. Әдибин өз дили илә десәк, бу һекајәни јазмасынын сәбәбләри кәнчлијиндән јохсуллара бәсләдији һүсн-рәғбәти, һекајә жанрыны севмәси, ону «Горки һекајәләриндәки сурәтләрин даһа чох мәшғул етмәси вә ән нәһајәт, бу сурәтләри азәрбајчан халгы ичәрисиндә ахтармағ» истәји иди. Доғрудан да, Шаиг өз халгы ичәриндә мәнз Горки сурәтләринә јахын, гоһум олан сурәтләри тапмыш, Горки реализми ән'әнәсинә садиг галарағ реалист бир әсәр јаратмышдыр. О, камил сәнәткар кими јохсул азәрбајчанлы фәһләнин о вахткы күзәраныны тәбии чизкиләрлә, һәјати лөвһәләрлә тәсвир етмишдир.



Артығ 1910-чу илләрдә Абдулла Шаиг азәрбајчан ичтимаи-әдәби вә педагожи һәјатында ән фәал, танынмыш сималардан бири иди. Онун гәләминдән чохлу лирик ше'р, нәср әсәри, публисист вә әдәби-тәнгиди мәгаләләр чыхмышды. Лакин халгын кәләчәји олан ушағ вә кәнчләрин тәрбијә вә тәһсилинә бөјүк әһәмијјәт верән достлары Сабир вә Сәһһәт кими, Шаиг дә мүәллимликлә јанашы, милли ушағ әдәбијјәтынын инкишафы јолунда хүсуси

сә'јлә, илһамла чалышырды. Јарадычылығынын башга голларында олдуғу кими, бурада да Шаигин бүтүн фикри, илһамы, бәдии үслубу вә дили әсас гидасыны доғма халгынын һәјатындан, Азәрбајчан фолклору вә дилиндән алырды. Амма онун бу саһәдәки јарадычылығы да дүнја ушаг әдәбијјаты хәзинәси илә сых әлагәдә инкишаф едирди. Крылов вә Пушкин, Некрасов вә Толстој, Короленко вә Горки кими маһир ушаг јазычылары јетирмиш рус әдәбијјаты бурада да Шаиг үчүн көзәл мәктәб иди. Классик ирдән, башга халгларынын мүасир әдәбијјатындан јарадычы истифадәни доғру принцип кими јенә дә әсас көтүрән Шаиг рус ушаг әдәбијјатына мүнасибәтдә дә ејни јолла кәлирди. Одур ки, Шаиг јарадычылығында башга һалларда раст кәлдијимиз мүстәгиллик, орижиналлык онун ушаг әсәрләри үчүн дә тамамилә сәчијјәвидир.

Азәрбајчан, үмумијјәтлә, Шәрг нағыллары, мәнзум һекајәләри вә тәмсилләри руһунда јаздығы мәшһур «Довшан», «Кечи», «Бәнөвшә» кими лирик ше'рләриндән, «Түлкү һәччә кедир», «Јахшы арха», «Тыг-тыг ханым» кими мәнзум һекајәләриндән әлавә Шаиг рус классик вә шифаһи поезијасынын тәсири илә «Көзәл баһар» кими гијмәтли бир ушаг пјеси дә јаратмышдыр. Јазычы өзү 1910-чу илдә гәләмә алдығы бу әсәри «азадлығын рәмзи» адландырыр. Бу доғрудан да беләдир. Ј. Исмајыловун «Көзәл баһары» Фүзулинин «Сөһбәтүл-әсмар», Сабирин «Ағачларынын бәһси» кими аллегорик әсәрләр силсиләсинә дахил ет-

мәсиндә дә һәгигәт јох дејил (А. Шаигин һәјаты вә бәдии јарадычылығы, 1962, сәһ. 171).

Көркәмли рус бәстәкары Римски-Корсаковун «Гызыл хоруз» әсәри кими, «Көзәл баһар»да да халгын азадлык һәсрәти, зүлмәнифрәти символик үслубда верилмишдир. Тәсадүфи дејил ки, Шаигин әсәри о заман тәләбәләр тәрәфиндән мәктәб сәһнәсиндә көстәриләндә тамашаја дә'вәт олунмуш икинчи кимназијанын мүдири мүәллифин ишләдији кимназијанын мүдиринә демишди ки, «Ингилаби руһда јазылмыш белә әсәрләри ојнамаға нә үчүн изн верирсән?».

Иртичачылар Шаигин әсәрини белә бир е'тираф вә наразылыгла гаршыладылары һалда, мәшһур әдәбијјатшүнас вә педагог Ф. Көчәрли «Баһар ханым» («Көзәл баһар» нәзәрдә тутулур—Т. Х.) гызлар вә ушаглар үчүн ән хошакәлән вә мүнасиб оперетта ола биләр»—дејә 1911-чи илдә мүәллифә Ү. һачыбәјовла көрүшүб бу хүсусда данышмағы, пјеси оперетта шәклиндә ишләмәји мәсләһәт көрмүшдү.

Шаигин диггәтини халг әдәбијјатында мәзлум инсанларынын азадлык мејлләрини, зүлмкарлар әлејһинә халгын мүбаризәсини, садә, әмәкчи инсанларынын нәчиб әхлаги кејфијјәтләрини әкс етдирән, әсл инсана јарашмајан чиркин сифәтләри, јалан вә хәјанәти, ловғалыг вә горхаглыгы, күтлүк вә тәнбәллији писләјән әсәрләр даһа чох чәлб едирди.

Шаиг јазыр ки, *«рус әдәбијјаты бизә һәјати мөвзулар сечмәји, һәјата реалист мүнасибәт бәсләмәк јолларынын өјрәдирди* (курсив

бизимдир — Т. Х.). Нәинки тәкчә әдәбијјатын, мән һәтта рус рәссамларынын реалист хусусијјәтләриндән дә истифадә етмишәм. Мәним рәссамлыға да бөјүк ешгим варды. Һәтта ики ај хусуси олараг бир рәссамын јанында дәрс дә кечмишәм» (сәһ. 311). Бу сөзләр Шаигин «Нишанлы гыз» ше'ринин јарадычылыг тарихчәсини вә онун, үмумијјәтлә, рус мәдәнијјәти илә әлагәсини өјрәнмәк бахымындан олдуғча гијмәтлидир. Һәгигәтән Шаиг үчүн рус әдәбијјаты вә инчәсәнәтинин, һәр шејдән әввәл, дәрин реалист маһијјәти ибрәтамиз, фајдалы олмушдур; онлар Азәрбајчан јазычысына «һәјати мөвзулар сечмәји» өјрәтмишдир.

Мисал кәтирилән ситатын ардынча Шаиг белә бир һадисә нағыл едир: «О заман Оручовларын китаб мағазасында мәшһур рәссамларын фырчасындан чыхмыш көзәл шәкилләр дә сатылырды. «Шаир—рәссамдыр. Рәссам—шаирдир» дејирләр. Оручовларын мағазасына кетдикчә һәмишә хошума кәлән шәкилләрдән алырдым. Бир күн орадан В. М. Васнетсовун вәрәгә үстүндә олан «Алјонушка» адлы мәшһур әсәрини алдым. Бу шәкил мән дә бир чох јени фикирләр ојатды. Әтрафы јашыллыг вә дашлыг олан дәрин көлүн кәнарында бир гыз дизләрини гучаглајараг, гәмли башыны көксүнә дикиб һәзин-һәзин дүшүнүр, онун кәдәр тозу илә өртүлмүш арыг үзү, дәрин дүшүнчәли көзләри гыза бир фәлакәт үз вердијини көс-тәрирди. Һәммин рәсмдән алдығым тә'сир о заман јаздығым «Нишанлы гыз» ше'римин мөвзусу олмушду».

Беләликлә, бир јазычы, мүтәрчим, педагог вә алим кими формалашма просесиндә кәнч Шаиг бир тәрәфдән Азәрбајчан шифаһи вә классик әдәбијјаты илә, о бири тәрәфдән дә Шәрг вә рус јазычыларынын әсәрләри илә сых мә'нәви тәмасда олмушдур (Гәрби Авропа әдәбијјаты илә танышлығы исә, нисбәтән сонракы дөврдә, XX әсрин онунчу илләриндә башланмышдыр).

1912-чи илдә А. П. Чеховун «Диләнчи» (Шаигин тәрчүмәсиндә: «Саил») һекајәсини чевирән Шаиг нәср вә драматуркија жанрлары саһәсиндә тәрчүмә ишини совет дөврүндә даһа кениш өлчүдә давам етдирәрәк азәрбајчанлы ушаг вә кәнчләри јенә рус дилиндән чевирдији дүнја әдәбијјаты нүмунәләри илә таныш етмишди.

Шаиг бир чох әсәрләри тәбдил, ја игтибас етмәји даһа мүнасиб, даһа фајдалы билмишдир. Өзү дә чох марағлыдыр ки, о, анчаг нәср вә драм әсәрләрини тәбдил вә ја игтибас етмишдир: А. П. Чехов—«Диләнчи»; Л. Н. Толстой—«Кимдир һағлы?»; «Чәфәр вә Бәшир»; «Чобан», «Алма оғрусу», «Интигамчы хоруз», «Данышан кукла»; Никитин—«Интизар»; И. Л. Василенко—«Јашыл сандыгча» вә с.

XX әсрин әввәлиндәки әдәби тәрчүмә вә тәбдилләр кечән әсрдәкиләрдән чох фәргләнирди. «Сәрбәст тәрчүмә» вә максимум дәрәчәдә тәбдил методуну инди орижиналы олдуғу кими, дүрүст чевирмәк, ихтисар вә әлавәләрә јол вермәмәк, орижиналдакы милли хусусијјәтләри мүмкүн гәдәр чох сахламаг вә с. бу кими чәһәтләр әвәз едирди. Артыг кичик фор-

малы эсэрлэрлэ бэрабэр, ири формалы эсэрлэр—роман, повест вэ саир дэ тэрчүмэ олу-нурду.

Бүтүн бу дежилэнлэр бахымындан Абдулла Шаигин рус эдэбијјатындан тэбдил вэ игтибасларында бир сыра өзүнэмэхсуслуглар вардыр.

Һэр шејдэн эввэл, демэлијик ки, Чеховун «Дилэнчи» вэ Толстојун «Кимдир һаглы?» эсэрлэри тэбдилиң өлчүсүнэ, дэрэчэсинэ, хасијјэтинэ көрө бир-биринэ гэтијјэн бэнзэмирлэр. Бунлардан «Дилэнчи» тэрчүмэјэ јахын олдуғу һалда, «Кимдир һаглы?» даһа чох игтибас јолу илэ јарадылмыш орижинал эсэр кими гијмэтлендирилэ билэр.

«Күлзар» дэрслији (1912) үчүн тэбдил олуңмуш «Дилэнчи»дэ диггэти чэлб едэн башлыча чэһэт орижиналын мэтнинин ихтисар едилмэси вэ садэлэшдирилмэсидир. Чеховун сүжетини, идејасыны вэ һекајэдэки сурэтлэрин һамысыны ејнилэ сахлајан Шаиг эсэрин анчаг бир нечэ һэјати тэфэррүатыны (дилэнчинин мүнтэзэм шэраб ичиб сэрхош олмасы, хүсусилэ һекајэнин башланғычында онун чамаата өзүнү каһ тэлэбэ, каһ кэнд мүэллими, каһ да хор артисти кими танытмасы) ихтисара салмыш, сурэтлэрин адыны, ја фамилијасыны дәјишдиirmiшдир (Чеховда: Лушков, Сквортсов, Олга; Шаигин тэбдилиңдэ: Кәрим, Әһмәд, Мөһсүн).

Ихтисар олуңмуш һиссэлэр һаггында тэсэввүр јаратмаг үчүн онлардан бирини мисал кәтирәк. Дилэнчи јол кечәнлэрэ өзү һаггында

дејир: «Восемь лет служил сельским учителем и потерял место по интригам земства. Пал жертвой доноса...» Күман етмәк олар ки, Шаиг бурадакы «по интригам земства» вэ «донос» сөзлэрини азәрбајчанлы ушаглар үчүн чәтин анлашылан сөзлэр кими ихтисар етмишдир. Дүздүр, бу ихтисар һекајэдэки милли колорити, азачыг да олса, зәифләдир: амма педагожи мүлаһизэ илэ едилмэси бу ихтисары доғрулдур.

Шаигин үслубча орижиналдакы кими тәбии, ајдын олан тэбдилиңдэ Азәрбајчан дилинэ мэхсус бир сыра фразеолокизмлэрэ раст кәлирик: «Инсанын мејли олса, дашдан чөрәк чыхарар»; «Ики әл нәјә кәрәкдир ки, бир башы да сахламасын?» вэ һ. б.

Һекајэнин азәрбајчанчасында Лушковун сон сөзлэри вэ мүәллифин сон чүмлэси эвэзинә Кәримин (кечмиш дилэнчи, ахырда халг мәһкәмәси (Чеховда: нотариус идарәси) ишчиси) Мөһсүн һаггында тәшәккүрүнә белә бир мотив элавә олуңмушдур: «...о мәнә бәшәријјәт вэ саламат јолуну көстәриб, даими бир сәадәтә јетирди». Бу һәм Чеховун эсэринин үмуми идејасы, һәм дэ Шаигин јарадычылығы илэ аһәнкдар бир элавәдир.

Игтибаса кәлдикдә, русча «заимствование» адланан бу эдәби үсулун да өзүнэмэхсус вәзифәси вэ хүсусијјәти вардыр.

Эдәби-нәзәри мәгаләлэриндә тэрчүмэ илэ јанашы игтибас һаггында да гијмәтли мүлаһизәләр јүрүдән Шаиг белә һесаб едирди ки, игтибас заманы эсэрин кејфијјәтини, идејабәдии дәјәрини башга мүәллифдән алынмыш

мөвзу һәлл етмир, «мөвзуну игтибас етмәклә әсәр тәбиилик вә һәгигәтликдән чыхмаз. Мүс-тәгил олмаг јалныз мәал вә идеја» («М. Ф. Ахундов һаггында мүлаһизәләрим») иләдир. Тәбдилдән фәргли олараг, игтибасда јазычы өз сәләфи, ја мүасиринин конкрет бир әсәриндән ја мөвзу, сүжет, ја да идеја алыб ону тамилә јени бир әдәби донда мејдана чыхарыр. Белә әсәрләрлә мөвзусу, сүжети, јахуд идејасы әсас көтүрүлмүш әсәр арасындакы әлагәни анчаг диггәтли мүгајисә јолу илә тәјин етмәк олур. А. Шаигин Л. Толстојдан игтибас шәклиндә јаздығы «Кимдир һаглы?» мәһз белә бир әсәрдир.

Шаиг Толстојун бәдии ирсиндән гидаланмыш, онун истәр ушаглар үчүн јазылмыш әсәрләриндән, истәрсә дә бөјүкләр үчүн јазмыш олдуғу даһијанә әсәрләриндән сәнәткарлыг дәрси алмышдыр. Јарадычылығынын илк дөврүндә Шаиг ејни заманда Толстојун ушаглар үчүн јазылмыш бир сыра әсәрләрини Азәрбајчан вә фарс дилләринә тәрчүмә етмишдир. О, «Күлшәни-әдәбијјат» (1910) дәрслијинә әдибин 4 һекајәсини салмышдыр. Шаиг надир һалда һекајәләрин башлыгларыны дәјишдирмиш, идејаја хәләл кәтирмәмәк шәртилә мәзмунда кичик дәјишиклик апармышдыр. О, «Муравеј и голубка» һекајәсини «Гарға вә ары», «Старик и смерть» һекајәсини (фарс дилиндә) «Гоча одунчу» башлығы илә тәрчүмә етмишдир. Ә. Бағыровун «Л. Толстој вә Азәрбајчан» әсәриндә дејилдији кими, тәрчүмәдә «Муравеј и голубка» һекајәсинин икинчи һиссәси атылмыш, сонунчу һекајәдәки

Әзрајыл ағач далында кизләниб, өзүнү Әзрајыл адландыран адамла әвәз олунмушдур.

XX әсрин әввәлләриндә бир чох Азәрбајчан классикләри бәзи идејалары өз охучуларына игтибас вә нәзирә јолу илә чатдырырдылар. А. Сәһһәтин, А. Н. Островскинин «Јохсулуг ејиб дејил» комедијасы вә А. П. Чеховун «Чәрраһлыг» новелласындан ејни адда етдији игтибаслар, Ч. Мәммәдгулузадәнин Н. В. Гогол «Колјаска»сындан, А. Шаигин Л. Толстојун «Кимдир һаглы?» вә А. П. Чеховун «Диләнчи» һекајәсиндән ејни адлы игтибаслары буна мисал ола биләр.

Үмумијјәтлә, игтибас вә нәзирә әдәби әлагә формаларындан олуб һәммин әлагәләрин тарихиндә хүсуси әһәмијјәтә маликдир.

1912-чи илдә Оручов гардашларынын мәтбәәсиндә чапдан чыхмыш «Кимдир һаглы?» китабынын үстүндә Шаиг өз әсәринин «Толстојдан игтибас» олдуғуну гејд едир. Әкәр буну о өзү гејд етмәсәјди, һекајәнин доғрудан да Толстојдан игтибас едилдијини һисс етмәк чәтин оларды. Чүнки әсәрин адындан башга, бурада нә эпизодлар, нә сүжет, нә дә сурәтләр бир-биринә ујғун кәлир. Шаигин әсәри жанр етибарилә дә Толстојункундан фәргләнир. Толстој «Кимдир һаглы?»ны һекајә жанрында јазмыш, Шаиг исә һәммин һекајәни ејни адла мәнзум пјес жанрында игтибас етмишдир.

Толстојун әсәриндә Шаигә хош кәлән нә иди?

Ә. Бағыровун «Шаиг һәммин һекајәдә ики бачы арасында кедән сөһбәтдән мүтәәссир

олуб бу һекајәни игтибас етмишдир» фикри илә разылашмаг олар. Орижиналда һәм ин диалог беләдир:

«...Марья Николаевна, жена Владимира Ивановича, сидела в белой кофте, обшитой кружевами, перед зеркалом туалета сестры и расчесывала свои длинные еще, хотя и жидкие, волосы.

— Так я и прошу его об одном,—продолжала она начатый разговор с младшей сестрой,—чтобы он сам вел хозяйство, если он находит, что я много расходую. Ведь это невозможно.

Варвара Николаевна ничего не сказала, но подумала, что Владимир прав, потому что, она знала непрактичность и способность увлекаться своей сестры.

— Так ты и отдай ему.

— Ах! Это невозможно. Мы пробовали, начинается такая мелочность, такое саспоте*... Потом ни мне, ни Вере—Вера была ее шестнадцатилетняя дочь—невозможно за каждой мелочью ходить к нему».

Бу диалогдан мәлум олур ки, дөбдөбәли һәјат кечирмәјә алышмыш Марија Николаевна әввәлчә евин тәсәррүфат ишләрини апармағы әринә тапшырмаг истәјир. Чүнки әри ону бәдхәрчликдә тәгсирләндирир; лакин сонра о бу фикриндән әл чәкиб дејир ки, бу иш онлара (өзүнә вә гызына) әл вермәз; белә олдугда онлар һәр бир кичик хәрч үчүн Владимир Ивановичә мүрачиәт етмәли оларлар.

* Хырда игтисади иш.

«Кимдир һаглы?» һекајәсиндән, хусусилә мисал кәтирилмиш ситатдан бу нәтичә чыхыр ки, Марија Ивановна, гәнаәтчил олмаса да, аиләнин тәсәррүфат ишләриндә әсас сима олмалыдыр; о, һәр кичик хәрч барәдә кишијә һесабат вермәји хошламыр.

Л. Толстојун тәсвир етдији рус аиләси, рус гадыны үчүн сәчијјәви олан бу гәнаәти Азәрбајчан охучусуна олдуғу кими чатдырмағы мәгсәдәүјгун һесаб етмәјән Шаиг бурада ишә јарадычы мүнасибәт бәсләјиб игтибас јолу илә кетмиш вә нәтичәдә доғма халгынын милли-мәишәт вә әхлагы илә бағлы орижинал әсәр јарада билмишдир. Әкәр онун јаздығы ики пәрдәли мәнзүм драмын мәзмуну илә индичә мисал кәтирилән диалог арасында һеч бир охшарлыг јохдурса, бунун сәбәби одур ки, Шаиг игтибас үчүн анчаг орадакы фикри әсас кәтүрмүшдүр, «мәал вә идеја» исә онун өзүнүндүр.

Шаигин «Кимдир һаглы?»сында әрлә арвад арасында ев, ја чөл ишинин чәтин олмасы һаггында мүбаһисә дүшүр. Рүстәм арвады Күлсәнәмә чөл ишинин ев ишләриндән гат-гат әзаблы олмасыны сүбут етмәк истәјир. Нәһәјәт, белә гәрара кәлирләр ки, бир күн киши евдә, гадын исә чөлдә ишләсин. Евдә галан Рүстәм дејир:

Јаман јердә ахшамладым, нејләјим,
Бу гәдәр иш, јалныз башымдыр мән им.
Бунлар илә мән нә сајаг чарпышым?
Һеч билмирәм һансы ишә јапышым?
Бу јандан да кәлди азғын гудалар,
Иш төкүлүб галды...

Арвад ишин чочуг иши санардым,
Онларын һаггын билмәјиб данардым.
Арвад мэләк имиш, играр етмәли вә и. а.

Шаигин әсәриндә сүжет дә, сурәтләр дә тамамилә башга чүрдүр. Бу, даһи рус әдибинин эпизодик һалда гојдуғу мәсәләдән илһамланараг јазылан јени бир әсәрди.

○○○

Азәрбајчанда Совет һакимијјәтинин гурулмасы гаршылыглы рус-Азәрбајчан әдәби әлагәләринин даһа да кенишләниб мөһкәмләnmәси вә бир сыра тамамилә јени кејфијјәтләрлә зәнкинләшмәси үчүн чох әлверишли шәраит јаратды. Һәр шејдән әввәл, гејд етмәк лазымдыр ки, чохмилләтли совет әдәбијјатында миллик вә бејнәлмиләлчилик проблеминин бәдди һәллиндә мејдана чыхан јениликләр, бу әдәбијјатдакы дахили милли дифференсиасија илә бирликдә дахили вәһдәтин, бүтөвлүјүн дә кетдикчә дәринләшиб мөһкәмләnmәси әдәбијјатларын гаршылыглы мүнәсибәтләри проблематикасыны фөвгәл'адә дәрәчәдә актуал етди.

Азәрбајчан совет әдәбијјатынын илк тәшәккүл дөврүндә әдәби әлагәләрин, һабелә гоншу республикаларын вә харичи өлкәләрин јазычылары илә гаршылыглы әдәби тә'сирин дә бөјүк ролу олмушдур. Көркәмли рус вә башга гардаш халгларын јазычыларынын Бақыја кәлмәләри, көрүшләр вә фикир мүбадиләләри Азәрбајчан әдәбијјатына мүсбәт тә'сир кәстәрмишдир.

Бу дөврдә биз һәммин әлагәләрин һәм мәзмун, һәм дә формача даһа да инкишаф едиб рәнкарәнк олдуғуну, даһа да долғунлашдығыны көрүрүк. Азәрбајчан вә рус јазычыларынын билаваситә тәмасы артыб мөһкәмләндији кими, бир-биринин јарадычылығына гаршылыглы мараг, гардаш халгын һәјатына даир әсәрләр јарадылмасы, тәрчүмә ишинин кенишләnmәси вә с. сүр'әтлә артмагда иди. Азәрбајчан — рус әдәби әлагәләринин инкишафы үчүн Москвада кечирилән Азәрбајчан әдәбијјаты вә инчәсәнәти онкүнлүкләринин дә бөјүк әһәмијјәти варды.

М. Горки Италијадан гајыдандан сонра ССРИ-нин мүхтәлиф рајонларыны (о чүмләдән Азәрбајчаны) кәзәркән өз јени әсәрләриндә гардаш совет халгларынын наилијјәтләрини ифтихарла тәсвир едир, ССРИ халглары әдәбијјатындан нүмунәләрин гаршылыглы сурәтдә тәрчүмә вә нәшр олунмасы јолунда гызғын фәалијјәт кәстәрирди.

Ајры-ајры илләрдә В. Мајаковски, С. Јесенин, Н. Асејев, А. Луначарски, Д. Бедны, А. Безыменски, В. Вишневски вә башга рус јазычылары Бақыја кәлир, бурада әдәби кечәләр кечирир, социалист Азәрбајчаны, Бақынефти, Абшерон һаггында әсәрләр јазыр, јахуд бу мәгсәдлә материал топлајырды. Н. Тихонов, В. Луговској, П. Антаколски вә башга сәнәткарлар Азәрбајчан мөвзуларына әсәр һәср етмәклә јанашы, Азәрбајчан әдәбијјатындан чохлу көзәл тәрчүмәләр едирләр: рус-совет јазычылары Бақыда кечирилән бүтүн бөјүк әдәби тәдбирләрин фәал иштиракчыла-

ры олдулары кими, Азербайчан жазычылары да Москва, Ленинград вэ башга шәһәрләрин әдәби һәјаты илә сых әлагә сахлајырлар.

Јени мәрһәләјә гәдәм гојмуш Азербайчан—рус әдәби әлагәләринин инкишафында бүтүн гәләм јолдашлары илә бирликдә Абдулла Шаиг дә мүнүм иш көрүрдү.

Ингилабдан әввәлки дөврдә олдуғу кими, совет дөврүндә дә Шаигин мараг даирәси дүнја әдәбијјаты, инчәсәнәти вә елминин онларча бөјүк классикини әһатә едирди. Һәммин классикләр сырасында доғма әдәбијјатын бөјүк сималары — Низами, Фүзули, Вагиф, Ахундов, Сејид Әзим, Сабир вә башгалары, әввәлки кими, јенә дә Шаигин бәдии вә әдәби-тәнгиди тәфәккүрүнүн мәркәзиндә дајанырдылар. Онун охујуб өјрәндији, хошладығы, тәрчүмә вә тәблиғ етдији жазычылар ичәрисиндә Фирдовси, Низами, Свифт, Шекспир, Крылов, Пушкин, Некрасов, Ушински, Горки, һабелә С. Маршак, К. Чуковски, А. Барто вә башгалары варды.

Шаигин јарадычылыг аләминә һәлә Бөјүк Октјабр ингилабындан әввәл дахил олуб, бир нөв јол јолдашына чеврилән классикләр онун нәзәриндә јенә дә өз идеја-сәнәткарлыг гүдрәтини сахлајырдылар; Шаиг јенә онлары дөнә-дөнә охујур, јарадычылығыны тәһлил едир, ән гүввәтли әсәрләриндән өјрәнир вә тәсирләнир, јери кәлдикчә онлар һаггында жазыр вә мүлаһизәләр јүрүдүр, әсәрләриндән тәрчүмәләр едирди. Рус классикләриндән, мәсәлән, Некрасову Шаиг совет дөврүндә даһа чох

охумушдур; ондан илк тәрчүмәләри дә бу замана аиддир.

Горки ән'әнәсинә мұвафиг олараг Шаиг зәһмәткеш, намуслу инсанларын, «садә адамларын» һәјатына даир «Анабачы» (1923), «Өзүн биләрсән, мәнә нә» (1928) кими јени һекајәләрини жазыр. Бу һекајәләрдә дәрин бир сәмимијјәтлә тәсвир едилән јохсул гадын Анабачы вә бағбан Әзим дајы мәнз, Шаигин өзүнүн дили илә десәк, һәјатда «Горкинин көзү илә» көрүлән вә онун һуманист гәлби илә севилән садә, мәзлум инсанлардыр. Шаиг көһнә, истисмар дүнјасынын әздији бу саф гәлбли, нәчиб адамлара Горки кими мәнәббәт бәсләјир вә онларын тәлеји һаггында достчасына дүшүнүр.


Мә'лумдур ки, рус әдәбијјатына илк ингилабчы фәһлә вә кәндли образларыны илк бөјүк пролетар әдиби Горки кәтирмишдир. Онун Азербайчан әдәбијјаты, о чүмләдән Шаиг јарадычылығы үчүн ән бөјүк әһәмијјәти дә мәнз бунда иди. Тәсадүфи дејил ки, ингилабчы мұбаризләр совет дөврүндә Шаиг јарадычылығында да мүнүм јер тутур. Буна жазычынын «Илдырым» пјеси мисал ола биләр.

Үмумијјәтлә, 20-чи илләрдә Н. Вәзиров, Ә. һагвердијев, С. С. Ахундов, А. Шаиг кими жазычыларын јени драм әсәрләриндә диггәти чәлб едән чәһәт бир дә ондан ибарәт иди ки, бу әдибләр «көһнә дүнјанын ифласа уғрамыны јалныз мүлкәдарлығын түфејли, јыртычы тәбиәтиндә дејил, һәм дә ингилаби һәрәкатын күчләнмәсиндә, јохсул кәндли күтләсинин сијаси чәһәтдән фәаллашмасында,

синфи мубаризэнин кэскинлэшмэсиндэ [...] көрүр вэ көстөрмэјэ чалышырдылар. Онларын эввэлки гәһрәманларыны—либерал фикирли маарифпәрвәр кәнчләри, зијалылары халг ичәрисиндән чыхан мубариз, ирадәли гәһрәманлар эвәз едирди» («Азәрбајчан совет әдәбијјаты тарихи», I чилд, сәһ. 152).

Ә. һагвердијевин «Көһнә дудман» пјесиндә олдуғу кими, «Илдырым» (1927) драмынын да әсасыны ингилабын гәләбәсиндән руһланан Азәрбајчан зәһмәткешләринин чар мүтләгијәтинә вә јерли бәј-хан зүлмүнә гаршы ингилаби мубаризәси тәшкил едир. Илдырым өз ајдын фикирләри илә кәләчәјә Горки гәһрәманларынын јолу илә кедир.

Шаиг јарадычылығынын Горки ән'әнәләри илә бағлылығы тәкчә «Илдырым» пјеси илә битмир. Оун «Интигамчы хоруз», «Тапдыг дәдә», «Овчу Мәстан» вә с. әсәрләриндә дә Горки идејалары, Горки руһу дујулур.



20—30-чу илләрдә Абдулла Шаиг артыг Совет Азәрбајчанынын мәшһур сәнәткарларындан бири иди. О, әдәбијјатын бир сыра жанрларында гијмәтли әсәрләр мүәллифи, социализм реализминин көркәмли нүмајәндәси иди. Бунунла бәрабәр, гочаман јазычы доғма Азәрбајчан әдәбијјатынын даһа да инкишаф едиб зәнкинлэшмәси үчүн јорулмаг билмәдән чалышыр, јарадычылыг ахтарышлары апарыр вә бу јолда мүһүм наилијјәтләр әлдә едирди. «Илдырым», «Араз», «Хасаж», «Вәтән», «Нү-

шабә» кими әсәрләрин мүәллифини ушаг әдәбијјатыны дөврүн тәләбләри әсасында јенидән гурмаг, ону истәр идеја-мөвзу, истәрсә сәнәткарлыг чәһәтиндән даһа да јүксәлтмәк мәсәләси хүсуси дүшүндүрүб мәшғул едирди. Партија вә һөкүмәтин ушаг әдәбијјатына бөјүк әһәмијјәт вермәси, республикада ушаг вә кәнчләр үчүн ајрыча театр вә нәшријјатын олмасы Шаигин бу саһәдәки јарадычылыг сәјләри вә наилијјәтләри үчүн илһамверичи амилләр иди.

ҮИК(б)П МК-нын «Молодаја гвардија» нәшријјаты һаггында» 29 декабр 1931-чи ил тарихли гәрарында дејилирди: «Јенијетмәләрин вә ушагларын ленинизм руһунда болшевикчәсинә тәрбијәси, Совет Иттифагынын пролетар вә колхозчу кәндлиләринин бејнәлмиләл тәрбијәси уғрунда мубаризә индики тарихи мәрһәләдә мәфкурә чәһәсиндә кәскин болшевик силаһы олан кәнчләр вә ушаглар үчүн әдәбијјата мүстәсна диггәт јетирмәји тәләб едир» («Советская печать в документах», М., 1961, сәһ. 337).

Бу заман Шаиг, сәнәтин бир чох башга нөвләри кими, ушаг әдәбијјаты саһәсиндә дә зәнкин јарадычылыг тәчрүбәсинә, көзәл сәнәткарлыг ән'әнәсинә малик иди. Исте'дадлы маариф хадими, педагокика нәзәријјәчиси, дәрсликләр мүәллифи кими, о, Азәрбајчан совет јазычыларынын јени нәслинә ушаг әдәбијјаты саһәсиндә ишләмәкдә, демәк олар, башчылыг, мүәллимлик едирди. Амма Шаиг өјрәндији, билдији илә кифәјәтләниб архајынлашан адамлардан дејилди; о, социализм гуран хал-

гын ушаг әдәбијјаты гаршысында да јени, шәрәfli вәзифәләр гојдуғуну ајдын баша дүшүрдү. Одур ки, биз әдиби јенә Азәрбајчан әдәбијјаты илә бирликдә дүнја әдәбијјатынын вә рус совет әдәбијјатынын бу сәһәдәки тәчрүбәсиндән вә јарадычылыг наилијјәтләриндән өјрәниб истифадә едән, Азәрбајчанын јени, орижинал мүасир ушаг әдәбијјатыны усталыгла инкишаф етдирән көрүрүк.

Рус совет әдәбијјатынын Шаигә көмәјинин сәчијјә вә дәрәчәсини тәсәввүр етмәк үчүн о илләрдә, үмумијјәтлә, чохмилләтли совет әдәбијјатында, о чүмләдән рус әдәби һәјатында бу истигамәтдә кедән иши јада салмаг кифәјәтдир. Бүтүн гардаш совет республикалары кими, Совет Русијасынын јазычылары да һәлә социализм гуручулуғунун илк илләриндән ушаг вә кәнчләрин коммунист тәрбијәсиндә јахындан иштирак етмәјә башлајыб балача охучулар үчүн, јени, зәнкин, рәнкарәнк, мараглы бир әдәбијјат јаратмаға башламышдылар. Һәмин ушаг әдәбијјатыны М. Горкинин рәһбәрлији илә С. Маршак, К. Чуковски, И. Василенко, А. Барто вә онларча башга истәдадлы сәнәткарлар јарадырдылар.

Мәшһур совет јазычысы, тәрчүмәчи вә ичтимаи хадим Самуил Маршакын (1887—1964) фәалијјәти ајрыча гејд олунмалыдыр. Горки «биздә рус ушаг әдәбијјатынын баниси» адландырдығы Маршакын јарадычылығына жүксәк гијмәт верәрәк, онун ушаг әдәбијјаты јолунда фәалијјәтинә јахындан көмәк едирди. Совет ушаг әдәбијјатынын тарихиндә мүһүм рол ојнамыш «Новы Робинзон» журналынын

редактору, ушаг әдәбијјаты сәһәсиндә нәшријјат ишинин тәшкилатчыларындан бири олан Маршакын балача охучулар үчүн јаздығы нағыл, маһны, пјес вә с. әсәрләр үмумсовет әдәбијјаты хәзинәсинә һәдијјәләр иди. Бу әсәрләр кәнч нәсилдә Вәтәнә, халга, әмәјә мәһәббәт, достлуға сәдагәт кими нәчиб сифәтләр тәрбијә едир. Маршакын ән чох јајылмыш әсәрләри сырасына «Мистер Твистер», «Он ики ај», «А-дан Ја-ја шән сәјаһәт», «Рәнкбәрәнк китаб» вә башгалары дахилдир.

Әсәрләри ССРИ халгларынын дилләринә вә харичи дилләрә тәрчүмә олунмуш Маршак өзүнүн бир чох хүсусијјәтләри илә—реалист јарадычылығы, гуманизми, бөјүк һәјат тәчрүбәси, һәссас мүшаһидә габилијјәти, чохчәһәтли мәдәни һазырлығы, Шекспир вә Бајрондан көзәл тәрчүмәләри, фолклора мөһкәм бағлылығы, халг дилинин зәнкинликләринә вағиф олмасы илә Азәрбајчан јазычылары тәрәфиндән дә жүксәк гијмәтләндирилирди. Абдулла Шаигә кәлдикдә, о, Маршакы, һәр шејдән әввәл, совет ушаг әдәбијјатынын көркәмли симасы кими, өз јарадычылыг досту вә мүттәфиғи һесаб едирди. Мүбалиғәсиз демәк олар ки, Маршакын рус совет ушаг әдәбијјатында көрдүјү иши Азәрбајчанда Шаиг көрүрдү.

Фолклорла бағлылығы, ушагларын дилинин әзбәри олан шух аһәнкли лирик вә сатирик ше'рләр јазмасы, нағыл-пјес жанрына чох мүрачиәт етмәси, әсәрләриндә мүасир дөврүн мүһүм һадисәләрини усталыгла тәсвир етмәси Маршакы Шаигә даһа да доғмалашдырмышды. Шаигин өз рус гәләм јолдашынын

«Он ики ај» адлы нағыл-пјесини тәрчүмә ет-мәси бу һөрмәт вә рәғбәтин чанлы бир тәзаһүрү сајылмалыдыр (Шаигин аилә архивиндә автограф һалында таныш олдуғумуз бу тәрчүмә илк дәфә 1976-чы илдә «Илләрин төһфәси» мәчмуәсиндә чап олунмушдур).

Мәшһур совет јазычы вә педагогу А. С. Макаренко нағыллары гијмәтләндирмәјин әсас мејарыны белә мүәјјәнләшдирмишдир: «...үстүнлүјү елә нағыллара вермәк лазымдыр ки, онлар адамда күч, өз гүввәсинә инам, һәјата никбин бахыш, гәләбә үмиди јарадыр». Маршак вә Шаиг нағыла мәһз бу чүр јанашырдылар; бу, үмумијјәтлә, онларын фолклора мүнасибәтинин сәчијјәви хүсусијјәти иди.

Шаигин «Ел оғлу», «Вәтән», «Бир саат хәлифәлик» адлы нағыл-пјесләриндә олдуғу кими, Маршакын «Он ики ајы» да фолклор үслубунда јазылыб, шифаһи халг әдәбијјаты мотивләри илә зәнкиндир.

Шаигин ушаглар үчүн совет дөврүндә јаздығы әсәрләрдә ичтимаи тәрбијәви мәзмун даһа гүввәтли, даһа долғун олдуғу кими, онун шифаһи әдәбијјатдан истифадә манерасы да хејли дәјишмишди. Әввәлләр бир илһам гајнағы кими, фолклорун сатирик вә аллегорик мотивләринә, чичәкләр вә ев һејванлары һаггында халг әдәбијјаты әсәрләринә даһа чох мүрачиәт едән Шаиг инди әсәрләриндә әсас јери вәтәнпәрвәрлик, гәһрәманлыг идејаларына, халгын азадлыг уғрунда, зүлмә гаршы мүбаризәсинә вердији үчүн онун истифадә етдији фолклор нүмунәләри дә чох вахт Азәрбајчан

халгынын вәтәнпәрвәрлик вә гәһрәманлыг тарихинә аид дастан вә нағыллар олурду.

Кәнч нәслин пис хасијјәтләрдән узаг олмасына, әксинә, әмәксевәр, чалышган, мәрифәтли, һөрмәтчил, достлугда дәјанәтли, икид, горхмаз бөјүмәсинә көмәк едә биләчәк јени әсәрләр јазмаға бөјүк фикир верән Шаиг бу саһәдә јарадычылыг ахтарышларында рус ушаг јазычыларынын тәчрүбәсини дә нәзәрә алырды. Маршакла бирликдә ушаг әдәбијјаты саһәсиндә мүвәффәгијјәтлә чалышан мәшһур совет јазычы, тәрчүмәчи вә алими Корнеј Чуковскинин (1882—1969) јарадычылығы бу чәһәтдән чох диггәтәләјиг иди. Бу саһәдә Шаиг гәдәр гочаман вә маһир бир сәнәткар олан Чуковскинин «Мојдодыр», «Тараканишше», «Икидән бешә гәдәр», «Бармаләј», «Ајболит» кими кениш шөһрәт газанмыш классик әсәрләри, үмумијјәтлә, ССРИ халгларынын ушаг әдәбијјаты хадимләри үчүн јахшы нүмунәләриндән иди.

Шаиг Чуковскинин јарадычылығыны диггәтлә изләјир вә онун әсәрләрини јетишмәкдә олан кәнч нәсил үчүн чох лазымлы, фајдалы сајырды. О өзү идеја, мөвзу вә үслуб етибарилә рус гәләм јолдашларынын әсәрләри илә сәсләшән јени-јени пјесләр, һекајәләр, ше'рләр вә с. јаратмагла јанашы, К. Чуковскинин «Пинти олма», А. Бартонун «Пинти гыз», С. Маршакын «Ешшәк үстүндә сәјаһәт», «Он ики ај», И. Л. Василенконун «Јашыл сандыгча» әсәрләрини азәрбајчанчаја тәрчүмә етмәји дә вачиб билмиш вә тәрчүмә етмишди.

Беләликлә, Абдулла Шаиг доғма Азәрбај-

чан әдәбијјатынын инкишафы јолунда чохчә-
һәтли, сәмәрәли фәалијјәтиндә классик вә мұа-
сир рус әдәбијјаты илә идеја-бәдии чәһәтдән
чох мөһкәм бағлы олан, ондан јарадычы шә-
килдә истифадә едиб орижинал әсәрләр јазан
сәнәткарларымыздан биридир.

II ФӘСИЛ

АБДУЛЛА ШАИГИН РУС ӘДӘБИЈЈАТЫНДАН ТӘРЧҮМӘ, ИГТИБАС ВӘ ТӘБДИЛЛӘРИ

*...Халғлар арасындакы танышлығ,
идејаларын гаршылығлы јајылмасы
бир халгын әдәби әсәрләринин о
бири халгын дилинә тәрчүмә олу-
масына әсасланыр, әдәбијјатларын
чичәкләнмәси вә әгли һәрәкатын
өзү дә бурадан ирәли кәлир.*

В. Г. Белински.

Азәрбајчанда илк тәрчүмәләрин һәлә гә-
дим дөврләрдә мејдана чыхдығына даир мә'-
лумат варса да, тәрчүмә әдәбијјатынын әсл
инкишафы XIX әсрдән башланыр. Азәрбајча-
нын Үмумрусија игтисади вә мәдәни инкиша-
фы просесинә чәлб олунмасы, ән габагчыл
шаирләрин, јазычыларын, алимләрин рус әдә-
бијјаты вә ичтимаи фикри илә танышлығынын
сүр'әтлә артмасы бу бахымдан бөјүк әһәмиј-
јәт кәсб едир.

М. Ф. Ахундов, А. Бакыханов, М. Ш. Ва-
зех кими Азәрбајчан классикләринин Тифлис-
дә јашајыб рус, Авропа вә Шәрг мәдәнијјәти

илә јахындан таныш олан габагчыл адамлар-
ла достлуг элагэләри онларын дүнјакөрүшүн-
дә, әдәбијјата бахышында јени мүһүм чәһәт-
ләрин мејдана кәлмәсинә сәбәб олмушду. Ба-
кыханов рус дилини көзәл билирди, Европаны
вә Русијаны сәјаһәт етмишди, Грибоједов вә
Пушкин илә таныш иди. Мирзә Шәфи Азәр-
бајчан вә башга Шәрг өлкәләринин классик
ирси, һабелә рус әдәбијјаты илә таныш олду-
гу кими, онун әсәрләринә дә Гәрби Европанын
бир сыра өлкәләриндә вә Русијада бөјүк ма-
раг вар иди.

Азәрбајчан чох гәдимдән Шәрглә мөһкәм
гаршылыгы мәдәни, әдәби элагә сахлајырды,
Русија илә бирләшмәдән сонра исә гаршылыг-
лы рус—Азәрбајчан элагәләринин инкишафын-
да тәрчүмә әдәбијјаты хүсусилә бөјүк рол ој-
намаға башлајыр. Азәрбајчан әдәбијјаты вә
мәдәнијјәти инкишаф етдикчә тәрчүмә ишинин
дә үфүгләри кенишләнир. ХХ әсрин әввәллә-
риндә бәдии тәрчүмә о вахтадәк Азәрбајча-
нын анчаг тәк-тәк зијалыларына таныш олан
Гәрб әдәбијјатыны да әһәтә етмәјә башлајыр;
Шекспир вә Шиллердән, Һөте вә Дефодан
тәрчүмәләр мејдана чыхыр. Бу тәрчүмәләр ва-
ситәсилә Азәрбајчан охучусу Гәрб әдәбијјаты
илә таныш олур, әдәби көрүш даирәсини ке-
нишләндирирди.

Биринчи фәсилдә дејилдији кими, 1905-чи
ил ингилабы Азәрбајчан халгынын рус халгы-
на даһа да јахынлашмасы, чаризмә гаршы
онунла биркә мүбаризә апармасы үчүн јени
имканлар јаратды. Бу јахынлыг вә әлбир мү-
баризә просеси Азәрбајчанда рус халгынын

мәдәнијјәтини даһа дәриндән өјрәнмәјә мара-
гы да артырды. Азәрбајчан охучулары кет-
дикчә даһа чох рус классикини өз ана дилиндә
охумаға башладылар. Азәрбајчанда бир чох
исте'дадлы, пешәкар тәрчүмәчиләр јетишди-
ләр. Азәрбајчан мәтбуатында бу дөврдә Пуш-
кин, Лермонтов, Гогол, Туркенеv, Толстој,
Некрасов, Чехов кими сәнәткарларын адла-
рына, әсәрләринә, онлар һаггында әтрафлы
мә'луматлара тез-тез раст кәлмәк олурду. ХХ
әсрин охучусуна тәгдим олуна әдәби ирс ичә-
рисиндә Шәрг вә Гәрб әдәбијјаты да аз јер
тутмурду.

Бу ишдә гәләм јолдашлары илә бирликдә
Абдулла Шаиг дә јахындан иштирак едирди;
һәм Азәрбајчан әдәбијјатынын орижинал си-
маларындан бири, јарадычылығында дүнја
әдәбијјатындан чох шеј өјрәнән сәнәткар, һәм
дә доғма халгынын мә'нәви инкишафында вә
Азәрбајчан әдәбијјатынын даһа да тәрәгги
етмәсиндә тәрчүмәнин ролуна чидди әһәмијјәт
верән вә бу јолда бөјүк әмәк сәрф едән исте'-
дадлы мүтәрчим кими.

Шаигин 50 илдән артыг давам етмиш
мүтәрчимлик фәалијјәтинин бәһрәләри ајры-
ајры вахтларда онун күллијјатларында, дәрс-
ликләриндә, һабелә гәзет вә журнал сәһифә-
ләриндә чап олунмушдур. Лакин Шаигин
индијәдәк чап олунмамыш бир чох тәрчүмә-
ләри дә вар ки, онлар һаггында илк дәфә бу
китабда данышылыр.

Азәрбајчан классикинин јарадычылығын-
да мүһүм јер тутмуш рус әдәбијјатындан тәр-
чүмәләр онун мә'нәви инкишафынын ән гүв-

вәтли, тә'сирли амилләриндән биридир. Бу тәрчүмәләр Шаиг үчүн тәкчә рус классик ирсини дежил, үмумијјәтлә, Русијаны, онун бөјүк халгынын тарихи вә мүасир һәјатыны, мәишәтини, дил вә әдәбијјатыны гаврамаг, өјрәнмәк формасы иди.

Шаигин диггәтини Русијанын классик әдәбијјаты илә бәрабәр, тәсвири сәнәти вә мусигисинин дә «үмумбәшәри маһијјәти», «һәјат вә еһтирасла чошуб дашмасы», «үрәкләрә нүфуз едән мә'насы», «ојадычы» мәзмун вә руһу чәлб етмишди. Билаваситә бәдии әдәбијјата кәлдикдә исә, Шаигин бу барәдә дә конкрет мүлаһизәләри, изаһлары вардыр. О, даһи сәнәткарлар јетирмиш рус әдәбијјатына еһтирам вә мәһәббәтини белә изаһ едир: «Рус әдәбијјаты мәним дә бир јазычы кими инкишафымда бөјүк рол ојнамышдыр. Хүсусән Крылов, Пушкин, Лермонтов, Колтсов, Никитин, Толстој, Чехов, Горки мәни бу дөврдә (XIX әсрин ахыры, XX әсрин әввәлләриндә—Т. Х.) ән чох марагландыран јазычылардан иди. Мән онлардан игтибаслар вә тәрчүмәләр едирдим» (сәһ. 311).

1. ШАИГИН ТӘРЧҮМӘ ПРИНЦИПЛӘРИ

Бүтүн исте'дадлы, пешәкар мүтәрчимләр кими, Шаигин дә өзүнәмәхсус сәчијјәви тәрчүмә принципләри вардыр.

Башлыча принцип будур ки, рус әдәбијјатындан тәрчүмә үчүн Шаиг шәхси јарадычылыг идеаллары, дүнјакөрүшү вә бәдии зөвгү-

нә ујғун әсәрләри, нечә дејәрләр, үрәјиндән хәбәр верән әсәрләри сечмишдир. Бу, тәрчүмә әдәбијјаты тарихиндә чох тәсадүф олуан јарадычылыг принципләриндән биридир. Тәрчүмәчи-јазычы өзүнүн бир чох идејаларынын бәдии ифадәси заманы өзүндән әввәлки јазычынын көмәјинә мүрачиәт едир; даһа доғрусу, сәләфинин әсәри үрәјиндәкини ачыб мејдана гојмагда онун үчүн нүмунә олур. Бу чәтин вә мүрәккәб бир јолдур: амма чох заман мүсбәт нәтичәјә апарыб чыхаран јолдур. Буна Бајрону тәрчүмә едән Лермонтов да, Лермонтову тәрчүмә едән Сәһһәт дә, Пушкини тәрчүмә едән Сәмәд Вурғун да мүрачиәт етмишдир. Мисал үчүн, Шаигин рус әдәбијјатындан тәрчүмәләринин тәкчә мөвзу даирәсини нәзәрдән кечирәк. Онун Пушкин, Лермонтов вә Некрасовдан тәрчүмә үчүн сечдији әсәрләрин мөвзу даирәсинә әсасән бунлар дахилдир: азадлыг, сәрбәстлик һәсрәти, әдаләтсизлик вә зүлмүн тәнгиди; шаир вә чәмијјәт, лирик гәһрәманын фачиәси; вәтәндаш шаир; парлаг истигбал; вәтән мәһәббәти; мүтәрәгги, инсанпәрвәр идеаллар; һәгигәт уғрунда фәдакарлыға чағырыш вә и. а...

Рус классикләринин бу мөвзуларә һәср етдикләри әсәрләрдә ирәли сүрүлән идејаларын, тәрәннүм олуан фикир, һисс вә һәјәчанларын, гојулан мәсәләләрин чоһу јазычы Шаиги дә дүшүндүрүб нараһат едән идејалар, мөвзулар, мәсәләләр, суаллар вә чаваблар иди.

Әлбәттә, тәрчүмә үчүн әсәр сечилмәси мәсәләсинә мүхтәлиф дөврләрин тәләбләри чидди тә'сир көстәрмишдир. Мәсәлән, Шаигин

тәрчүмәчилик фәалијјәтинин илк илләриндә (XX әсрәдәк) тәрчүмә үчүн әсәрләр сечилмәси һәлә тәсадүфи сәчијјәдә иди ки, бу да тамилә ајдын вә тәбиидир. Чүнки 90-чы илләр, билдијимиз кими һәлә кәләчәк јазычынын јарадычылыг вә дүнјакөрүшүнүн јеничә формалашмаға башладығы дөвр иди. Одур ки, о заман биз кәнч әдәбијјат һәвәскарыны каһ Сә'дидән, каһ да она көрә тамам башга типли бир классик олан Крыловдан тәрчүмә едән көрүрүк.

Бу вәзијјәт та 1905—1907-чи илләр ингилабы дөврүнә гәдәр давам едир. Бир тәрәфдән милли азадлыг һәрәкатынын гүввәтләнмәси вә мәдәни интибаһ идејаларынын тә'сири, о бири тәрәфдән дә педагожи фәалијјәти, дәрсликләр һазырламасы вә ушаг әдәбијјаты саһәләриндә ишә башламасы Шаигин дүнја әдәбијјатындан һансы классикләрә, һансы әсәрләрә диггәт јетирмәсини тә'јин едиб истигамәтләндирир.

Тәрчүмәјә башларкән Шаиг Азәрбајчан охучусу үчүн инди һансы әсәрләр даһа вачиб, фајдалы, даһа мараглыдыр, онлар һансы әсәрләри охумаға һазырдырлар?—кими суаллара чаваб вермәли олур.

Икинчиси, Шаиг бир гајда олараг, тәрчүмә етдији әсәрин идеја мәзмунуну, руһуну, сүжет тамлығыны, һәмин әсәрдәки типик шәраити вә сурәтләри, нәһајәт, әсәрин бәдии тәсвир үсулуну вә әсас тәсвир васитәләрини, образлы ифадәләрини сахламаға чалышыр вә чох вахт буна мүвәффәг дә олур. Лакин бу јарадычылыг наилијјәти һеч дә асанлыгла ба-

ша кәлмир. Бунун үчүн тәрчүмәчи кәркин јарадычылыг әмәји сәрф етмәклә бәрабәр, зәрури һалларда мүәјјән сәрбәстлијә дә јол верир, бәдии кәшфләрә дә наил олур; бә'зән тәрчүмәчи орижиналын вәзнини, һәчмини бу вә ја башга дәрәчәдә дәјишдирмәјә, азәрбајчанча верилмәси чәтин, јахуд гејри-мүмкүн тәшбех, епитет, хитаб вә саирәдән һәтта имтина етмәјә мәчбур олур. Зәрури һалларда мәтнә мүәјјән ајдынлашдырычы ифадәләр, мисралар да әлавә едилир.

Бу, үмумијјәтлә, поезија тәрчүмәсиндә чох тәсадүф едилән, јол верилән јарадычылыг әмәлијјатыдыр. Чүнки үмуми бир гајда олараг, шә'рләри тәрчүмә едәркән орижиналдан фәрг нәср тәрчүмәсиндәкиндән хејли кениш өлчүдә олур.

Шаиг «надир исте'дад» сајдығы Сәмәд Вурғунун «Јевкени Онекин» тәрчүмәсини мәһз белә бир «јарадычы» тәрчүмә һесаб едирди.

Доғрудур, орижинала сәрбәст, јарадычы мүнасибәт, һәр шејдән әввәл, әсәрин мәзмун вә руһуну охучуја дүрүст чатдырмаг мәгсәди изләјир. Лакин бу сәрбәстлијин өзүнәмәхсус чәтинликләри, көлкәли чәһәтләри дә јох дејилдир.

И. Кашкин јазыр: «Дәгиглик вә үслуб, шүбһәсиз, јахшы шејдир. Тәрчүмә едәркән онлары јаддан чыхармаг лазым дејил. Лакин дәгиглији сөзләри һәрфи-һәрфинә вермәк кими садәләвһчәсинә формализмдә, үслубу исә дилин гурулушуну һәрфи-һәрфинә сахламагла әвәз етмәк олмаз, әкс һалда дәгиглик дә, үслуб да... һәр чүр... мә'наны көлкәдә гојан

бир фетишэ чеврилэр» (Ложный принцип и неприемлемые результаты. Статьи и исследования. М., 1968, сәһ. 386). Бир аз ашағыда: «...бәдии тәрчүмәдә һәр чүр дәгиглији көзләмәклә бәрабәр, һәр һалда јад дилин тәчрид олунмуш сөз ишарәләриндән (словесного знака) вә гурулушундан дејил, мүәллиф фикринин васитәсилә ифадәсиндән чыхыш етмәк даһа сәмәрәли оларды; предмети көстәрән, јахуд һадисәләри тәсвир едән сөзләрдән вә формалардан дејил, ондан чыхыш етмәк лазымдыр ки, *мүәллиф предметин вә һадисәнин өзүнү нечә көрүр вә онлары тәрчүмәчи нечә тәсәввүр етмәлидир* (курсив бизимдир—Т. Х.)».

Шаиг истәр «дәгиглик», истәрсә орижиналын «үслубуна» сәдагәт мәсәләсини—һәр икисини илк нөвбәдә «мүәллиф фикри»нә табе етмәјә, «мүәллифин предметин вә һадисәнин өзүнү нечә көрдүјүнү» дәрк вә ифадә етмәјә чалышырды. Оун тәрчүмәчи Сәһһәт һаггында фикирләриндә бу хүсусијјәт ајдын изаһ олунмушдур.

1906-чы илдә «Һәјат» гәзетиндә чап етдирдији «Үдәбә вә шаирләримизин һалы» мәгәләсиндә бәдии тәрчүмәнин әһәмијјәтиндән данышараг Авропа милләтләринин Сә'ди, Һафиз, Хәјјам кими Шәрг классикләринин ирсини тәрчүмә јолу илә өзләринә «гидаји-руһ» етдикләрини көстәрәндән сонра Шаиг, өтәри дә олса, Сәһһәтин мүтәрчимлик ишини белә сәчијјәләндирмишди: «...шаиримизин «Мәғриб күнәшләри» адлы әсәриндә рус мәшһур шүәрасындан Пушкин, Лермонтов, Никитин, Крылов вә бир чох башга шүәралардан етдији тәрчү-

мәләр *әсли илә мүвафиг олмагла бәрабәр, шајани-тәгдирдир* (курсив бизимдир—Т. Х.)».

Үчүнчүсү, Шаигин рус әдәбијјаты нүмунәләриндәки тарихи вә милли колорити, реалиләри азәрбајчанча вермәк үчүн кәркин јарадычылыг иши апармасынын бир сәбәби дә белә «фәргләрин» мүмкүн гәдәр аз олмасына чидди фикир вермәсидир. Белә һалларда, биринчи фәсилдә көрдүјүмүз кими, рус һәјатыны, тарихи, әдәбијјаты вә дилини һәлә кәнчлијиндән бөјүк мәнәббәт вә ардычыллыгла өјрәнмәсинин Шаигә һәлледиши көмәји олмушдур.

Шаигин тәрчүмә етдији әсәрләрин мүәллифләри ичәрисиндә Крылов вә Пушкин, Лермонтов вә Некрасов, Толстој вә Чехов, Горки вә Маршак кими, бир чох чәһәтдән, хүсусилә үслуб, бәдии дил бахымындан бир-бириндән сечилән јазычылар варды. Бу о демәкдир ки, һәмин мүәллифләрин әсәрләрини Азәрбајчан дилинә мүвәффәгијјәтлә чевирмәк үчүн тәрчүмәчидән тәкчә рус дилини јахшы билмәк дејил, ејни заманда бу сәнәткарларын һәрәсинин өзүнәмәхсус орижинал бәдии дилә, үслуба малик олдуғуну да билмәк тәләб олунур.

Мә'лумдур ки, јазычы кими, тәрчүмәчи дә милли әдәби дили јарадыб инкишаф етдирәнләрдән вә онун сафлығыны, көзәллијини горујанлардан бири олмалыдыр. Бунун үчүн тәрчүмә едилән јазычынын дили илә бәрабәр, тәрчүмәчи доғма халг дилини вә әдәби дилин гәјда-ганунларыны мүкәммәл билмәли, онун инчәликләрини, чаларларыны һәссаслыгла

дујмалыдыр. Шаиг мәһз белә тәрчүмәчиләрдән, дилшүнас-тәрчүмәчиләрдән иди.

Дөрдүнчүсү, рус әдәбијјатында мүтәрчим Шаигин диггәтини илк нөвбәдә лирик поезија чәлб едирди: јарадычылығында лирик жанра бөјүк јер верән Азәрбајчан јазычысынын рус классикләриндән тәрчүмә үчүн сечдији әсәрләрин дә әксәријјәти лирик ше'рләр, јахуд јүксәк емоционал-фәлсәфи мәзмунда олан нәср әсәрләридир.

Бешинчиси, Сәһһәт кими, Шаигин дә Азәрбајчан әдәбијјаты тарихиндә көркәмли хидмәтләриндән бири будур ки, рус јазычыларындан етдији тәрчүмәләрлә өз милли, доғма әдәбијјатыны идеја, мөвзу чәһәтдән зәнкинләшдирмәкдән әлавә, Азәрбајчан ше'ринә бәдии форма, композисија, үслуб, мәчазлар системи вә с. чәһәтләрдән дә бир сыра јениликләр кәтирмишдир. Н. Г. Чернышевски Шиллер әсәрләринин рус дилиндә чапдан чыхмасы мүнасибәтилә јазмышды: «Јени Авропа халгларынын һәр бириндә тәрчүмә әдәбијјаты халгын милли шүүрунун инкишафында, [...] јахуд маарифин вә бәдии дөврүн инкишафында чох мүһүм рол ојнамышдыр. Одур ки, әдәби-тарихи әсәрләр јалныз о заман чох әлверишсиз биртәрәфликдән хилас олар ки, онлар индикиндән фәргли олараг, тәрчүмә әдәбијјатына хејли артыг диггәт јетирмәјә башласынлар» (Полное собрание сочинений в 15-ти томах, т. 4, М., 1948, сәһ. 503).

Академик Н. И. Конрад тәрчүмәнин милли әдәбијјатлар үчүн әһәмијјәтинә бөјүк фикир верәрәк јазыр: «Тәрчүмәчи өз гаршысына

хүсуси әһәмијјәтли бир вәзифә гоја биләр: тәрчүмәнин көмәји илә јени ардычыллыг методуна јијәләнмәк вәзифәси, бу метод үчүн сәчијјәви олан дил васитәләрини ишләјиб һазырламаг вәзифәси [...]. Белә олдугда тәрчүмә јазычы үчүн јарадычылыг чәһәтдән јенидән силаһланма васитәләриндән бири, охучу үчүн исә варлығы дәркетмәнин јениләшмәси васитәләриндән бири олур. Она көрә дә ајдындыр ки, метод вә истигамәт чәһәтдән јени олан һәр һансы бир әдәбијјатын бәргәрар олма мәрһәләсиндә тәрчүмәчилик иши белә бир бөјүк јер тутур вә бу ишлә мәһз јазычылар чидди сәјлә мәшғул олурлар» (Көстәрилән әсәри, сәһ. 15). ХХ әсрин әввәлиндә Азәрбајчан әдәбијјаты да өзүнүн чохәсрлик тарихиндә јени бир инкишаф мәрһәләсинә дахил олмушду вә онун даһа сәмәрәли, даһа чошгун инкишафы үчүн тәрчүмә әдәбијјатынын бөјүк әһәмијјәти варды. Азәрбајчан классикләри јахшы баша дүшмүшдүләр ки, һәр һансы халгын әдәбијјаты јалныз о заман тәкчә милли әһәмијјәт дејил, ејни заманда бејнәлмиләл вә үмумдүнја әһәмијјәти газана биләр ки, бүтүн дүнја әдәбијјатынын наилијјәтләриндән хәбәрдар олсун, онлардан өјрәнсин, фајдалансын, онлары инкишаф етдирсин вә гаршылыглы сурәтдә зәнкинләшмә просесинә јахындан гошулсун. Бунун исә ән јахшы сәмәрәли јолларындан, васитәләриндән бири бәдии тәрчүмәдир.

Дүнја әдәбијјатынын ән јахшы нүмунәләрини ана дилинә тәрчүмә етмәләри Азәрбајчан јазычыларына истәр реализм, истәрсә романтизм методларына даһа јахшы јијәләнмәкдә,

М. Горки кими даһи сәнәткардан тәрчүмәләр исә милли әдәбијјатда социализм реализми үчүн мүәјјән зәмин һазырламагда да мисилсиз көмәк етмишди. Она көрә чох тәбиидир ки, Ч. Мәммәдгулузадә, Н. Нәриманов, Ә. Һагвердијев, Ү. Һачыбәјов, А. Сәһһәт, Ф. Көчәрли кими, А. Шаиг үчүн дә бәдии тәрчүмә әсл јарадычылыг иши вә доғма Азәрбајчан әдәбијјатынын үзви тәркиб һиссәләриндән бири иди.

Доғма әдәбијјат гаршысында дајанан вә зифәләр тәрчүмә әдәбијјаты гаршысында да дајанырды, јә'ни тәрчүмә Азәрбајчан әдәбијјатынын инкишафына хидмәт етмәли иди вә едирди. Мәсәлән, о дөврүн Азәрбајчан ше'риндә гәзәл вә мәснәви, мүхәммәс вә гошма, тәчнис вә кәрајлы кими жанрларла јанашы, Пушкин вә Некрасов поезијасына хас олан бәндләр (Пушкинин октавасы вә с.), Некрасовун «Шаир вә Вәтәндаш»ындакы кими драматик поема вә с. жанрлар да јајылмагда иди.

Нәһајәт, Шаигин тәрчүмәчилик фәәлијјәтинин сәчијјәви хүсусијјәтләриндән бири дә жанр вә нөв мүхтәлифлијидир. Орижинал јарадычылығында өз гәләмини бәдии әдәбијјатын мүхтәлиф нөв вә жанрларында сынајан, ше'р, һекајә, роман, повест, поема, драм, сонет, марш, ушаг пјеси, фелјетон вә бир чох башга әсәрләрин мүәллифи тәрчүмәчиликдә дә буна јахын бир рәнкарәнклијә наил олмушдур. Онун тәрчүмәләри нөв чәһәтдән поезија, драматуркија вә нәсри, жанр чәһәтдән сатира, лирика вә лиро-епик әсәрләри әһатә едир.

2. САТИРИК ӘСӘРЛӘРИН ТӘРЧҮМӘСИ

Биз гејд етмишдик ки, Шаиг рус классикләриндән тәрчүмәјә И. А. Крыловдан башламышдыр. О, дәрин ичтимаи мөвзулу тәмсилләри тәрчүмә етмәклә јанашы, билаваситә ушагларын тә'лим-тәрбијәсинә көмәк едән, онлара көзәл хасијјәтләр ашылајан тәмсилләрин тәрчүмәсинә дә хүсуси фикир вермишдир. Елә бу чәһәтдән дә мүәллим Шаиглә мүтәрчим Шаиг бир-бирини тамамламышдыр.

Шаигин тәрчүмәләринин бөјүк бир һиссәси Крыловдандыр. Даһи шаирин тәмсилләрини ана дилинә чевирмәклә Шаиг Крыловун она нә гәдәр јахын олдуғуну, Крылов поезијасына нә гәдәр јүксәк гијмәт вердијини көстәрмишдир. Доғрудан да, рус классикләри ичәрисиндә Крылов маарифпәрвәр Шаигин дүнјакөрүшү вә јарадычылығы үчүн чох гүввәтли бир илһам мәнбәји иди, нүмунә иди. Тәсадүфи дејил ки, бә'зән Шаиг ичтимаи-мәдәни һадисәләр һаггында да фикирләрини Крыловдан кәтирдији мисалларла әсәсләндирәрдү. Мисал үчүн, ингилабдан әввәл Бақыда олан «Ничат» чәмијјәтинин «мүхтәлиф фикирли адамлар»дан ибарәт олдуғуну көстәрәркән, Шаиг Крыловун «Өрдәк, Балыг вә Хәрчәнк» тәмсилини хатырладырды (сәһ. 272).

А. Шаиг әсримизин әввәлләриндә Бақыја кәлиб мүәллимлијә башладығы заман Крылов ирсинә кетдикчә даһа артыг мараг көстәрир. О, јахшы баша дүшүр ки, Крыловун тәмсилләри ушаг характеринин тәшәккүл вә инкишафында бөјүк иш көрә биләр. Крылову

јалныз бир тәмсил устасы дејил, даһи сәнәт-кар, мүтәфәккир вә вәтәндаш һесаб едән Шаиг ону дәриндән дујур вә мүвәффәғијјәтлә тәрчүмә едирди. О, тәмсилләрин јалныз мәзмунуну дејил, Крыловун өзүнәмәхсус орижинал үслуб хүсусијјәтләрини, рус милли мәишәтинә аид тәфәррүаты, адлары, реалиләри вә саирәни мүһафизә етмәјә дә бөјүк фикир верирди.

А. Шаигин Крыловдан тәрчүмәләринин әдәби вә идеја әһәмијјәтини даһа јахшы тәсәввүр етмәк үчүн В. Г. Белинскинин Крылов тәмсилләринин милли руһу, милли колорити һаггында бу сөзләрини хатырламаг лазымдыр: Онун тәмсилләри нә тәрчүмә, нә тәмсил олмајыб рус тәмсилләридир. Бу о демәк дејил ки, о (И. А. Крылов—Т. Х.) һеч бир заман, мәсәлән, Лафонтендән тәрчүмә етмәмиш вә она тәглид етмәмишдир; јалныз о демәкдир ки, Крылов тәрчүмә вә тәглид едәндә дә јүксәк дәрәчәдә орижинал вә рус шаири олмаја билмирди, бачармырды. Онун рус тәбиәти белә иди.

Крылова хас олан бу јарадычылыг хүсусијјәти онун әсәрләрини башга дилләрә тәрчүмә едән классик сәнәткарларын да чохунда варды. Мәсәлән, Г. Гачеиладзенин бир фикрини јада салмаг јеринә дүшәр: «А. Серетели... Крылов сатирасына сијаси чәһәтдән дә әһәмијјәт верир вә күнүн вачиб мөвзуларына ашкар сурәтдә ишарә едән тәмсилләри хүсусилә кәсәрли шәкилдә тәрчүмә едирди. А. Серетели дә халг поетикасынын зәнкин еһтијат васитәләриндән истифадә едәрәк Крыловун өзүнүн кетдији јолла кедирди: Крылов өзү тәрчүмәни

Лафонтенә нисбәтән «руслашдырдығы» кими, Серетели дә ејни принципдә «күрчүләшдиридди». (Художественный перевод и литературные взаимосвязи. М., 1972, сәһ. 511).

Бу характеристикада јүрүдүлән һәр ики мұлаһизә Шаигин Крылов тәмсилләриндән тәрчүмәләринә дә шамил едилә биләр. Крыловун өзү вә онун күрчү мүтәрчими Серетели кими, Шаиг үчүн дә Крылов сатирасы бөјүк сијаси әһәмијјәтә малик иди. Дикәр тәрәфдән Лафонтени «руслашдыран» Крылов вә Крылову «күрчүләшдирән» Серетели кими, Шаиг дә бөјүк рус тәмсилчисини тәрчүмә едәрәк ону «азәрбајчанлашдырмаға» чалышырды.

Академик М. Ариф тамамилә доғру дејир ки, «Крыловун сәнәтинә һөрмәт едән Азәрбајчан шаирләри нәинки бу чәтинлијин өһдәсиндән кәлә билмиш, һәтта орижиналдан сечилмәјән вә он илләрдән бәри өз бәдиә әһәмијјәтини итирмәјән бир чох тәмсил јарада билмишләр» (Сечилмиш әсәрләри, 3-чү чилд, сәһ. 355). Сонра алим гејд едир ки, «Крыловун дилиндәки халг мүдриклијини өз тәрчүмәләриндә јахшы ифадә етдикләри үчүндүр ки, Ә. Сабирин, А. Сәһһәтин вә А. Шаигин тәрчүмәләри васитәсилә бөјүк рус шаиринин бә'зи һакиманә фикирләри зәрбүл-мәсәл һаһында дилимиздә ишләнмәјә башламышдыр. Мәсәлән, «Ач гарына бир нәфәр—нәғмә охурму мәкәр?» («Чырчырама вә гарышга»), «Бәрәкаллаһ, гүввәтличә Алабаш,—Филин үстә әчәб кедир бир баш!» («Фил вә Алабаш») вә с.

«Жарпаглар вә көкләр» тәмсили дәрин мәнасына көрә Крыловун жарадычылыгында хүсуси јер тутур. Варлыларын нанкорлуғуну, синфи бәрабәрсизлији габарыг сурәтдә охучулара чатдыран бу тәмсили Шаиг мүвәффәгијјәтлә тәрчүмә етмишдир. Ишыгда, һавада көкләрин сајәсиндә фираван һәјат сүрән жарпаглар өзүнү өјүб сәринлик, јашыллыг рәмзи адландырыр. Бу заман јер алтындакы көкләр онлара билдирир ки, сизә һәјаты да, ишығы да биз вермишик. Аллегорик тәрздә ифадә олунмуш бу фикирлә Крылов истисмарчы чәмијјәтин түфејли олмасыны ачыр. Орижиналда охујуруг:

Мы те, —

Им снизу отвечали, —

Которые, здесь роясь в темноте,

Питаем вас, ужель не узнаете?

Мы корни дерева, на коем вы цветете,

Красуйтесь, в добрый час!

Да только помните ту разницу меж нас:

Что с новою весной лист новый народится,

А если корень иссушится, —

Не станет дерева, ни вас.

Бу тәмсили тәрчүмәчи белә верир:

—«Бизик дејә, сәс кәлди јенә торпаг алтындан—

Танымајырсынызмы? Бизик сизи јашадан!

Биз көкләрин үстүндә јашајыр бу торпаглар,

Сизә һәјат биздәндир, јашајын һеј бәхтијар,

Арадакы бу фәрги анчаг унутмаг олмаз!

Бу будаглар јенидән жарпаг ачар кәлән јаз,

Бир күн, достлар, гуруса сизи бәсләјән көкләр,

Бу ағачдан, жарпагдан галмаз бир из, бир әсәр.

Мүгајисә көстәрир ки, тәрчүмәдә Шаиг тәмсилини мәзмунуну, руһуну, гаршы-гаршыја дуран жарпаглар вә көкләрин символик сурәтини орижиналдакы кими чанлы, мәналы, реал чизкиләрлә верә билмишдир. Бу жарадычылыг наилијјәти тәрчүмәчинин Крылов тәмсилинин вәзиндә етдији дәјишиклијә дә һагг газандырыр. Тәмсилини рус дилиндәки гыса мисраларыны бүтүн мәна долғунлуғу илә вермәк үчүн белә бир трансформасија вачиб иди. Әслинә галса, мәсәлән, Крыловдакы илк беш мисранын парчаланмасы илә јаранан мәзмун чанлылыгы, диалог тәбиилији ејнилә тәрчүмәнин илк ики мисрасында да сахланылмышдыр. Орижиналдакы «Мы те,—им снизу отвечали,—которые, здесь роясь в темноте, Питаем вас» сөзләриндәки образлылыгы ифадә етмәк үчүн Шаиг «Бизик—дејә сәс кәлди јенә торпаг алтындан, Танымајырсынызмы? Бизик сизи јашадан!» сөзләрини чох јахшы тапмыш, көкләрин һәм суал, һәм дә чәвабыны әслинә ујғун руһда вермишдир (бурада тәкчә «јенә» сөзү артыг көрүнүр).

«Чырчырама вә гарышга» тәрчүмәсиндә дә, «Жарпаглар вә көкләр»дә олдуғу кими, орижиналын әсас мәзмуну, мүәллифин ифадә етмәк истәдији тәрбијәви-әхлаги фикир, һәмчинин бәдии тәсвир үсулу сахланылмышдыр. Нә Шаигин тәрчүмәдә бәзи мисралары (мәсәлән, «И кому же в ум пойдет—на желудок петь голодный»)*, нә бир-ики епитети (Попры-

* А. Сәһһәт тәрәфиндән мәһарәтлә тәрчүмә олунмуш бу мисралар (Ач гарына бир нәфәр—Нәгмә охурму мәкәр?) Азәрбајчан охучусунун дилиндә әзбәрдир.

гунья Стрекоза, Лето красное вә с.) вә хитабы (голубчик) атмасы тәмсилин азәрбајчанча мәтниндәки мәзмун долғунлуғуну вә ифадә чанлылығыны, сатирик руһу азалтмамышдыр; тәрчүмә дә орижинал кими шух вә ојнаг вәзн-дәдир.

Тәмсилин русчасы:

СТРЕКОЗА И МУРАВЕЙ

Попрыгуня стрекоза
Лето красное пропела;
Оглянуться не успела,
Как зима катит в глаза.
Помертвело чисто поле,
Нет уж дней тех светлых боле,
Как под каждым ей листком
Был готов и стол и дом.
Все прошло: с зимой холодной
Нужда, голод настает;
Стрекоза уж не поет и т. д.

Тәмсилин азәрбајчанчасы:

Чырчырама јај, баһар
Чырылдады бигәрар.
Һәр чичәјин јарпағы—
Олмуш иди ојлағы.
Ејшә алышмыш иди,
Башы гарышмыш иди.
Тутду хәбәр бир заман
Гыш јетишиб, ај аман!
Јајы кечирмиш һәдәр,
Јох даһа күлдән әсәр.
Галды о бичарә ач,
Тапмады башга әлач.

Тәрчүмәнин кејфијјәтиндән бәһс едәркән М. Ариф һағлы олараг јазыр ки, «Чырчырама вә Гарышга» тәмсилинин тәрчүмәсиндә Шаиг

даһа чох мүвәффәг олмушдур. Әслинә тама-милә јахын, бәдии чәһәтдән гүввәтли олан бу тәрчүмәдә «Чырчыраманын гајғысызлығы, сонракы пешманчылығы, Гарышганын мә'налы вә һазырчаваб мүкалимләри елә инчә бир кинајә илә верилмишдир ки, охучуда там бәдии бир тә'сир ојадыр» (И. А. Крыловун «Сечилмиш тәмсилләр» китабына мүгәддимә, сәһ. 15).

Јери кәлмишкән дејәк ки, Шаиг ибтидаи мәктәбләр үчүн тәртиб етдији дәрсликләринә («Ушаг көзлүјү», «Күлзар» вә с.) Крыловун тәмсилләрини дә дахил етмишдир. О чүмләдән «Чырчырама вә Гарышга» тәмсили 1912-чи илдә чап олунмуш «Күлзар» дәрслијиндә ушағлара тәғдим олунмушдур.


Јахшы тәрчүмә олунмуш тәмсилләрдән бири дә «Чибин вә Ары»дыр.

«Все это знаю я, — отвечает Пчела —
Но и о том дошли мне слухи,
Что никому ты не мила,
Что на пирах лишь морщатся от Мухи,
Что даже часто, где покажешься ты в дом,
Тебя гоняют со стыдом».
«Вот, — Муха говорит, — гоняют! Что ж такое
Коль выгонят в окно, так я влечу в другое».

Тәрчүмәдә охујуруг:

Ары деди: «Билирәм һамысыны бунларын,
Инчимә бу сөзүмдән,
Јохдур намусун, арын,
Чохдан јетишмиш мәнә сөјләдијин бу хәбәр,
Һеч јердә һөрмәтин јох, сәндән сөјләнир нәләр!
Бир сүфрәдә адамлар көрүнчә гаш чатырлар,
Сәни говуб отагдан дышарыја атырлар».
Чибин деди: «Нә олсун, говсалар да, јенә мән
Бурдан чыхыб, кәлирәм о бири пәнчәрәдән».

1944-чү илдә Азәрбајчанда Крыловун јүз-иллик јубилеји кечириләркән, онун тәмсилләрини Азәрбајчан дилинә тәрчүмә едәнләрин мүсабигәсиндә бу ишлә отуз илдән артыг мәшғул олмуш Шаиг «Јарпаглар вә көкләр» тәмсилинин тәрчүмәсинә көрә биринчи мүкафата, «Чырчырама вә Гарышга» тәмсилинин тәрчүмәсинә көрә исә үчүнчү мүкафата лајиг көрүлмүшдү.



Шаигин тәрчүмәчилик фәалијјәтиндә нәзәрә чарпан хүсусијјәтләрдән бири чох вахт башга халгларын әдәбијјатындан һәлә азәрбајчанчаја чеврилмәмиш әсәрләри сечмәси, јәни Азәрбајчан охучусу үчүн тамамилә јени «бәдии кәшфләр» етмәси иди. Бу чәһәтдән анчаг Крыловдан тәрчүмә олунмуш бәзи тәмсилләр истисна тәшкил едир. Онлар да вахтилә, XIX әсрдә Г. Закир, А. Бакыханов, Һ. Гарадағи вә Р. Әфәндијев тәрәфиндән тәрчүмә едилдикләринә бахмајараг, Закирин тәрчүмәләри та XX әсрәдәк нәшр едилмәмишди, «Вәтән дили» дәрслијиндә чап олунмуш тәрчүмәләр исә артыг јени дөврүн бәдии тәләбләринә лајигинчә чаваб вермирди. «Јарпаглар вә көкләр»ин мәшһур әдәбијјатшүнас Ф. Көчәрли тәрәфиндән едилән тәрчүмәси даһа мараглы шәкилдәдир. Алим бу әсәри «Ағачын јарпаглары вә көкләри» ады илә сәтри тәрчүмә едиб бүтүнлүкдә «Гаранлыгда галанларымыз» мәгаләсинин башланғычында вермишди: «Баһарын көзәл бир күнүндә ағачын јар-

паглары сәһраја көлкә салыб, сабаһ јели илә ширин сөһбәт едирдиләр вә өзләрини тәриф едиб зәбани-һал илә сабаһдан сорурдулар: мәкәр бу сәһраны зинәтләндирән вә ағачын өзүнә һүсн вә ләтафәт верән биз јарпаглар дејилик?» вә и. а. (Ф. Көчәрли. Сечилмиш әсәрләри, 1963, сәһ. 109).

Дикәр тәрәфдән тәрчүмә тарихи көстәрир ки, һәр дөврүн өзүнә көрә мәғбул тәрчүмәси олур; башга сөзлә, бир әсәрин дүнән үчүн ганеедици, мүвәффәгијјәтли сајылан тәрчүмәси бу күн охучуну тәмин етмәјә билир, һабелә бу күн јахшы сәсләнән бир тәрчүмәни сабаһ бир башгасы илә әвәз етмәк лазым кәлир. Ејни әсәрин бир нечә тәрчүмәси бу чүр јараныб мејдана чыхыр. Мәсәлән, бизә мәлум олдуғуна көрә, Пушкинин «Јевкени Онекин»и инкилис дилинә алты дәфә тәрчүмә олунмушдур.

Нәһајәт, буна ајры-ајры дөврләрин, јахуд ејни дөврүн јазычылары арасында јарадычылыг јарышы кими бахмаг мүмкүндүр.

Шаигин истәр Крылов, истәрсә дә Пушкин, Лермонтов, Некрасов вә Горкидән тәрчүмәләри ичәрисиндә белә «тәкрар тәрчүмәләр» аз дејилдир. Онларын мүгајисәли тәһлили бир дә она көрә әһәмијјәтлидир ки, бу тәһлил Шаигин, үмумијјәтлә, Азәрбајчан бәдии тәрчүмә тарихиндәки өзүнәмәхсус јерини вә хидмәтини мүәјјәнләшдирмәјә бөјүк көмәк едә биләр.

Бир нечә мисал көстәрәк.

Аббасгулуаға Бакыханов ше'рдән вә сәнәтдән башы чыхмајан, лакин өзүнү мәдәни көстәрмәјә чалышан адамлары тәнгид етмәк

мәгсәди илә Крыловун јазмыш олдуғу «Ешшәк вә Бүлбүл» тәмсилини тәрчүмә етмишдир. Ф. Көчәрли һәммин тәрчүмә барәдә јазыр: «Бу тәмсили индики һәјат үзрә олан шаирләри-миздән бә'зиләри тә'лими-әтфала мәхсус тәр-тиб олуна китабчалар үчүн русдан түркә тәрчүмә етмишләр, вәли һеч бири белә хош сәбкидә вә шаиранә тәрчүмә едә билмәјиб-ләр... Аббасгулуағанын бу шаиранә тәрчүмә-си һәр бир гираәт китабчасыны зинәтләндирә биләр».

Ф. Гасымзадәнин һәммин тәрчүмә һаггында фикри бир гәдәр башга шәкилдәдир: «Мүтәр-чим (А. Бакыханов—Т. Х.) Крылов тәмсили-ни Азәрбајчан дилинә сәрбәст тәрчүмә етмиш-дир. Мәсәлән, Крылов өз тәмсилиндә Бүлбү-лүн инчә сәси вә хош нәғмәси үзәриндә даһа чох дурдуғу һалда, Гүдси Хорузун Ешшәји тә'рифләмәсинә даһа чох диггәт јетирмиш-дир» (Ф. Гасымзадә. XIX әср Азәрбајчан әдә-бијјаты тарихи, 1974, сәһ. 151).

Бу тәрчүмәнин әсл гијмәтини вермәк вә ону Шаигин тәрчүмәси илә мүгајисә етмәк үчүн әввәлчә Крыловун тәмсилини орижина-лын дилиндә мисал кәтирәк:

Осел увидел Соловья
И говорит ему: «Послушай-ка, дружище!
Ты, сказывают, петь великий мастерище?
Хотел бы очень я
Сам посудить, твое услышав пенье,
Велико ль подлинно твое уменье?»
Тут соловей являть свое искусство стал:
Защелкал, засвистал
На тысячу ладов, тянул, переливался;
То нежно он ослабевал

И томной вдалеке свирелью отдавался,
То мелкой дробью вдруг-по роще рассыпался.
Внимало все тогда
Любимцу и певцу Авроры:
Затихли ветерки, замолкли птичек хоры,
И прилегли стада.
Чуть-чуть дыша, пастух им любовался
И только иногда,
Внимая Соловью, пастушке улыбался.
Скончал певец. Осел, уставясь в землю лбом,
«Изрядно, — говорит, — сказать неложно,
Тебя без скуки слушать можно:

А жаль, что незнаком
Ты с нашим петухом;
Еще б ты боле наострился,
Когда бы у него немножко поучился».
Улыша суд такой, мой бедный Соловей
Вспорхнул и — полетел за тридевять полей.
Избави, бог, и нас от этаких судей.

А. БАКЫХАНОВУН ТӘРЧҮМӘСИ

Нәглдир, бүлбүлү көрүб ешшәк,
Деди: «Гәлбимдә вардыр үгдеји-шәкк,
Хәлг едир сөвтү ләһчәни тә'риф,
Истәрәм мән һәм ејләјим төвсиф.
Еј олан һүсни-сөвтдә мә'руф,
Елә бу шәкк үгдәсин шәкшуф!
Хәлг әгвали та ола мә'лум,
Сидгү кизбини мән едим мәфһум вә и. а.

А. ШАИГИН ТӘРЧҮМӘСИ

Бүлбүл бир чәмәндә көрдү Ешшәк,
Деди:—Достум, ешитмишәм керчәк.
Мусиги ишләриндә маһирсән.
Бәстәкар, һәм дә адлы шаирсән.
Оху, мән динләјим о сән'әтини,
Бүлбүлүм ачды өз мәһарәтини.
Вурду чәһ-чәһ, шагырдады зилдән,
Мин бир аһәнкә башлада јенидән.

Неј кими сәс узаглара чәкилир,
 Гырмадыр, санки ормана сәпилир.
 Динләјир нәғмәни ишыг пәриси,
 Сусду ел, сусду гушларын да сәси.
 Сүрү јатды, чобан ки, динләрди,
 Арабир зөвг алыб күлүмсәрди.
 Башга аһәнкә ујдуруб сәсини,
 Бүлбүл артыг битирди нәғмәсини.
 Јери бурнилә гохлајыб Ешшәк,
 Деди:—Маһирсән, еј көзүм, бишәк.
 Чох тәәссүф, бизим хорузларла
 Достлуғун јох—будур сәсиндә бәла,
 Көрүш онларла, достлуғу гат сән,
 Мусиги дәрсини бир аз өјрән!
 Ешидинчә бу һөкмү о бүлбүл—
 Батды дәрдә, гәмә, буланды көнүл,
 Ганад ачды, о јердән олду узаг,
 Чаһил инсан һөкм верәр бу сајаг.

Јухарыда дејилдији кими, Крыловун тәмсилләри милли колоритә маликдир. Әдиб һәм өз јаздығы тәмсилләри, һәм дә башга дилләрдән тәрчүмә етдији тәмсилләри «милли рус сүзкәчиндән кечирир», садәләшдирир, ајдынлашдырыр вә јазырды. Она көрә дә бу чүр әсәрләрин башга дилләрә чеврилмәси чох чәтинлик төрәдирди. Бу чәтинликдән Крыловун тәмсилләрини франсыз, инкилис вә саир дилләрә чевирән тәрчүмәчиләр аз данышмамышлар. Онлардан бири јазыр ки, Крылов ән орижинал бир шаир олдуғу үчүн о, рус шаирләринин һамысындан даһа чәтин тәрчүмә олуноур. Онун тәзадларында, кәскин вә гыса сатирасында, дузлу-мәзәли, һәкиманә сөзләриндә, ше'рләриндә елә көзәлликләр вардыр ки, онлары нәсрлә белә ејнән вермәк мүмкүн дејилдир. Лакин Шаиг тәрчүмәләринин чохунда

бу чәтинлијин өһдәсиндән лајигинчә кәлә билмишдир. О, тәрчүмә етдији тәмсилләри Азербайчан һәјатына, дилинә, адәт-ән'әнәләринә бачарыгла ујғунлашдырмышдыр. Крылов кими, о да јығчам вә мә'налы ифадәләр ишләтмишдир. Шаигин тәрчүмәсиндә орижинал садиглик вардыр. Мәсәлән, орижиналда охујуруг:

Тут соловей являть свое искусство стал:
 Защелкал, засвистал
 На тысячу ладов, тянул, переливался;

Тәрчүмәси:

Бүлбүлүм ачды өз мәһарәтини,
 Вурду чәһ-чәһ, шагырдады зилдән,
 Мин бир аһәнкә башлады јенидән.
 Неј кими сәс узаглара чәкилир,
 Гырмадыр, санки ормана сәпилир.

Илк бахышда тәрчүмәчинин орижиналда олмајан образлы ифадәләрә мүрачиәт етдији, јә'ни орижиналдан узаглашдығы күман едилә биләр. Лакин әслиндә белә дејилдир. Тәрчүмә, һәр шејдән әввәл, Крылов тәмсилинин мәзмун вә руһуну јахшы верир, өзү дә Азербайчан дилинә вә бәдии тәфәккүрүнә мұвафиг мәчазларла верир: бүлбүлүн «чәһ-чәһ вурмасы», «зилдән шагырдамасы», онун сәсинин «гырма» кими «ормана сәпилмәси» вә с. ифадәләр тәрчүмәчинин тапынтыларыдыр. Бүтүн бу тәбилик, садәлик, ајдынлыг Бакыхановун бир аз әввәл хатырлатдығымыз тәрчүмәси илә Шаигин тәрчүмәсинин мұгајисәси заманы даһа ашкар көрүнүр. Бунлардан биринчисиндәки «үгдәји-шәкк» (шүбһә дүјүнү), «сөвтү ләһчә» (сәс вә ләһчә), төвсиф (вәсф етмәк, тә'

рифлэмэк), «мәкшүф» (кәшф олуңмуш) кими сөз вә ифадәләр Бакыхановун ше'р үслубу үчүн нә гәдәр сәчијјәвидирсә, икинчисиндәки садәлик, ајдынлыг да Шаигин үслубу үчүн бир о гәдәр сәчијјәвидир.

Сәһһәт кими, Шаигин дә тәрчүмәсиндә бир чох тәмсил өзүнүн Крыловдакы композисија үнсүрләриндән бә'зиләрини, хүсусилә тәмсилин кириш вә нәтичә һиссәләрини сахламамышдыр. Мәсәлән, «Ешшәк», «Мејмун вә көзлүк», «Гартал вә тојуглар» кими тәмсилләрин тәрчүмәсиндә Шаиг әсәрдән чыхан әхлагитәрбијәви нәтичәјә аид ики, ја дөрд мисралыг сонлуғу ихтисара салмышдыр.

Шаигин тәрчүмәләриндән бә'зиләриндә (мәс., «Јаланчы») Крылов тәмсилләринин гурулушунда әсас әламәтләрдән олан диалогларын азалдылыб ади мисралар шәклиндә верилдијинә вә Крыловдакы гыса мисраларын вәзн, өлчү чәһәтдән о бириләрилә бәрабәрләшдирилдијинә дә раст кәлирик. Бу бир тәрәфдән тәрчүмәнин һәчмчә јығчамлашмасына сәбәб олурса, о бири тәрәфдән аллегорик сурәтләрин диалогундакы чанлылығы бир гәдәр азалдыр. Мәсәлән, «Арабалар» тәмсилинин орижиналда белә бир јери вардыр:

Тут, выгнувши хребет и понатужа грудь,
Тронулася лошадка с возом в путь;
Но только под гору она перевалилась,
Воз начал напирать, телега раскатилась;
Коня толкает назад, коня кидает вбок;
Пустился конь со всех четырех ног.

На славу;

По камням, рытвинам пошли толки,
Скачки.

Тәрчүмәси:

Јәһәр бирдән арабаны сүрүдү,
Кәлә-көтүр јоллары тоз бүрүдү,
Бир гајаја тохунду бирдән-бирә...
Чевриләрәк јыхылды дашлыг јерә.
О ловға ат буна һеч бахмајараг,
Арабаны саға-сола чапараг,
Сүрүкләди өзү илә бәрабәр,
Јүкү ағыр, ишләмәјир һәм тәкәр.
Ат дартыныр о јана, каһ бу јана,
Өз јанында гијмәт гојуб замана.
Шараг! Ону чухурлара чарпараг,
Бирдән дәрин арха салды о кәһәр.

Көрүндүјү кими, тәмсилин мәзмуну, орадакы сүжетин инкишаф хәтти тәрчүмәдә сахланылдығы һалда, Крыловун ловға атын дибчәклә долу арабаны даға-даша салыб тараг-турагла апармасыны көстәрмәк үчүн ишләтдији сөз вә ифадәләрдәки драматизм, кәркинлик зәифләмишдир.

○○○

Бүтүн дүнија тәмсилчилијинин ән јахшы нүмунәләриндән «Сазандалар», демәк олар, Крыловдан тәрчүмәјә башлајан һәр бир јазычынын диггәтини чәлб едир, һәрә өз истәдадыны, күчүнү сынамағы, бу әсәрин мә'лум тәрчүмәсини даһа да тәкмилләшдирмәји санки өзүнә борч билир. Чар I Александр дөврүндәки дөвләт шурасынын бачарыгсызлығыны ифша едән «Сазандалар»ы Азәрбајчан јазычыларындан А. Сәһһәт, Р. Әфәндијев вә А. Шаиг дә тәрчүмә етмишдир. Бу тәрчүмәләрин

Сәһһәтдә она көрә ки, «ики каманча, ики тар» ифадәси тәрчүмәчинин өзүнүн әлавә етдији «дөрд сәсличә бир мусиги нәғмәси» анлаји-шындакы дөрд сәслилијә ујғун кәлмир. Әфән-дијевдә она көрә ки, әввәлән, бир квартетдә һәм дәфин, һәм дә дүнбәјин олмасы, дикәр тәр-рәфдән чалғычыларын «муғамат» чалмалары кими гаршылыглар јахшы тапылмамышдыр. Шаигдә исә она көрә ки, кимин нә чалдығы ве-рилмәдији кими, ифачыларын нота, каманча, саз вә түтәк тапыб кәтирмәләрини, хүсусилә ушаглар сәһв баша дүшә биләр, «нот»у да чал-ғы аләти зәнн едәрләр. Крыловда Мејмун вә Арыја верилмиш сифәтләри (проказница, коса-лапый) усталыгла сахламыш (дәчәл вә чо-лаг) вә үстәлик Кечи үчүн дә Азәрбајчан фолк-лору вә ушаг әдәбијјатындакы «чәп» сифәтини артырмыш Сәһһәтдән фәргли олараг, икинчи вә үчүнчү тәрчүмәчинин һәмин сифәтләри ат-малары, әлбәттә, ишин хејринә олмамышдыр. Нәһәјәт, һәр үч тәрчүмәдә ишләнмиш «мәч-лис јапдылар», «Тәрәб бәзми», «ојун фәрраш», «әбјаты» вә с. чәтин анлашылан, јахуд әрәб-фарс сөзләриндән ибарәт ифадәләр тәрчүмә дилинин сафлығы бахымындан нәгсанлыдыр.

Сәһһәтин тәрчүмәсиндә көрдүјүмүз кими, икинчи вә үчүнчү парчаларда да «отуруб бир чәмәндә һәлгә илә—гурдулар мәчлиси сәлигә илә» көзәл гафијәләнмиш мисраларын ишлә-дилдији дә гејд едилмәлидир.

Бүтүн бунлар көстәрир ки, «Сазандалар»-ын өзүнәмәхсус јахшы вә кәсирли чәһәтләрә малик олан тәрчүмәләринин һәр бириси Азәр-бајчан охучусуну Крыловун ән мәшһур әсәр-

ләриндән бири илә таныш етмәкдә мүәјјән мүсбәт иш көрмүшдүр.

Шаигин Сәһһәтдән сонра тәкрап тәрчүмә етдији тәмсилләрдән бири дә «Гурд вә гузу»-дур. Тәрчүмәләрин мүгајисәсиндән јенә дә он-ларын һәрәсинин өзүнәмәхсус мүсбәт чәһәти олдуғу мејдана чыхыр. Әкәр Сәһһәтин тәрчү-мәсиндә јарадычы сәрбәстлик вә хејли дәрә-чәдә бунунла изаһ олуна рәванлыг, ахычы-лыг, бә'зи изаһедичи «әлавәләр» (гузунун өз јашы һаггында Крыловдакы «Помилуй, мне еще и отроду нет году» мисрасы әвәзинә үч мисралыг изаһат) диггәти чәлб едирсә, Шаи-гин тәрчүмәсиндә сәчијјәви мүсбәт хүсусијјәт орижиналын мәзмун вә формасыны сахламаг чәһди, дәгиглик вә тамлыгдыр. Шаиг, әввәлән, Сәһһәтин Крылов тәмсилиндә ихтисара сал-дығы дөрд мисралыг кириш һиссәсини дә тәр-чүмә едир (бурада анчаг орижиналдакы «басня» сөзүнүн «әфсанә» сөзү илә верилмә-синә ирад тутмаг олар); икинчиси, тәмсилин русчасында ән һәлледици парча—гурдун јыр-тычы вә азғын симасыны ачан кәскин истәһ-занын (Крыловда: «Ты виноват уж тем, что хочется мне кушать») үстүндән кечән Сәһ-һәтдән фәргли олараг, Шаиг һәмин парчаны чох мәһарәтлә «Вахтым јохдур ачмаға күна-һыны бир-бир мән. Мәнә јемәк кәрәкдир, бах, күнаһын бу!—дејә»—мисралары илә вермиш-дир.

Тәкчә көстәрилән бир нечә мүсбәт чәһәт Шаигин «Гурд вә гузу» тәрчүмәсиндә ирәлијә доғру јени бир аддым атдығына инанмаг үчүн кифәјәтдир.


Шаигин тәрчүмә үчүн әсәр сечмә принципинин маһијјәти һаггында јухарыда бә'зи мүлаһизәләр јүрүдүлмүшдү. Дејиләнләрә Крыловдан тәрчүмәләрлә әлағәдар ону да әлавә етмәк лазымдыр ки, бу принцип һеч дә һәмешә ејни сәчијјәдә олмамыш, дәјишиб јени хүсусијјәтләр кәсб етмишдир. Кәнчлик дөврүндә «Гурд вә пишик», «Ики өкүз», «Мејмун вә көзлүк», «Гарға вә түлкү» тәмсилләрини фарс дилинә тәрчүмә едән Шаиг сонралар, хүсусилә совет дөврүндә јенидән даһи тәмсилчинин ирсинә гајытдығы заман онун әсасән дәрин ичтимаи-сијаси вә тарихи мәзмунлу әсәрләрини сечмишдир. О, Крыловун билаваситә рус халгы, Русијадакы дөвләт үсули-идарәси, рус мәдәнијјәти, 1812-чи илин вәтән мүһарибәси вә с. бу кими мөвзуларда јазылмыш әсәрләринин тәрчүмәсинә хүсуси әһәмијјәт вермишдир. Мәсәлән, рус халгынын Наполеон ишғалына гаршы гәһрәманчасына мүгавимәти, бөјүк сәркәрдә Кутузовун мүдриклији вә Наполеонун һижләкәрлији һаггында көзәл сатирик әсәр олан «Гурд ит дамында», јенә 1812-чи ил мүһарибәсинә һәср едилмиш «Дурна балығы вә Пишик», «Ашчы вә Пишик», чаризмин нөкәрләри Булгарин вә Гречи лаға гојан «Гугу вә Хоруз», һабелә «Рус кәламыны севәнләр чәмијјәти»нин зәһләтөкән чызмагарачы үзвләри һаггында «Демјанын шорбасы» тәмсилләриндәки рус һәјаты, мәишәти, мәдәнијјәти вә тарихинә аид һадисәләри Азәрбајчан дилиндә ифадәјә чалышмасы Шаигин тәрчүмә үчүн әсәр сечмәсинин чох сәчијјәви, һәм дә гијмәтли хүсусијјәтләриндән бири иди.

Нәһајәт, Крылов тәмсилләринин азәрбајчанчаја чеврилмәси просесиндә Шаигин чидди фикир вердији мәсәләләрдән бири дә реалиләр үзәриндә јарадычы тәрчүмә ишидир. Рус милли варлығыны, рус һәјат вә мәишәтини реалистчәсинә әкс етдирмәкдә бөјүк ролу олан реалиләри тәрчүмәдә зәрури өлчүдә вә мүвәффәгијјәтлә вермәк үчүн Шаиг үч үсулдан истифадә етмишдир: биринчиси—Крыловдакы бу вә ја башга реалинин азәрбајчанча адекватыны тапмышдыр, мәсәлән, ангел—мәләк («Гарға вә Түлкү»), кум—кирвә («Гурд вә Гузу»), железная вила—дәмир јаба («Кәндли вә муздур») вә и. а.; икинчиси—русча реалини мә'нача она јахын олан азәрбајчанча сөзлә вермишдир; ель — чинар («Гарға вә Түлкү»), журналист — гәзетчи («Јаланчы»), камзол — архалыг («Тришканын халаты»), жаркое — говурма («Газлар»), тризна—еһсан, пирог — фәсәли, жаркое — гызармыш тојуг («Ашчы вә пишик») вә и. а. үчүнчүсү, вәзн ја гафијә хатиринә русча конкрет мә'на ифадә едән реалини азәрбајчанча нисбәтән үмуми мә'на ифадә едән, јахуд мә'нача орижиналдан хејли узаг олан сөзлә вермишдир: дворјанин—кијаз, журналист—гәзетчи («Јаланчы»), Зевс—Танры («Ешшәк»), ярмарка—базар («Өрүмчәк вә Ары»), уха—шорба («Демјанын шорбасы») вә и. а.

Бу үсуллардан биринчиси ән дүзкүн, мүнасиб үсулдур. Икинчисинә анчаг бә'зи һалларда јол верилә биләр вә Шаиг дә белә етмишдир. Үчүнчү үсулда реалинин әсл, кон-

крет мәнәсындан узаглашмаг тәрчүмәјә нөг-
сан кәтирир.

Шаирин Крыловдан тәрчүмәләринин бүтүн
көстәрилән зәиф вә гүввәтли чәһәтләрини нә-
зәрә алараг демәлијик ки, бу тәрчүмәләр, үму-
мијјәтлә, Азәрбајчан тәрчүмә әдәбијјаты та-
рихинин мүнүм, гијмәтли сәһифәләриндән би-
рини тәшкил едир.



Крыловдан тәрчүмәјә һәлә кечән әсрдән
башламасына бахмајараг, артыг бизә мәлум
олдуғу кими, бу ишлә әсаслы сурәтдә анчаг
1944-чү илдән мәшғул олан Шаигин о вахта
гәдәр сатирик жанр саһәсиндә мүнәјјән тәрчү-
мә тәчрүбәси кечдији ајрыча гејд едилмәли-
дир; јәни Крыловдан чохлу тәрчүмә единчәјә
гәдәр о, рус әдәбијјатынын, хүсусилә мәшһур
совет сатирикләринин бир нечә әсәрини азәр-
бајчанчаја чевирмишди. һәммин әсәрләр бун-
лардыр: К. Чуковскинин «Пинти олма», А. Бар-
тонун «Пинти гыз», С. Маршакын «Он ики ај»,
И. Василенконун «Јашыл сандыгча» вә с.

Бурада һәләлик илк ики тәрчүмә үзәриндә
дајанаг.

Мүәллим-јазычы Шаиг һәлә 1928-чи илдә
ушаглары сәлигәли вә тәмизкар олмаға чағы-
ран «Тәмизкар» адлы кичик бир ше'р јазмыш-
ды:

Сәһәр дурунча
Әлимдә фырча,
Силдим дишими,
Билдим ишими,

Инанмырсан, бах,
Дишим ағаппаг.
Үстүм тәртәмиз,
Бах, беләјик биз!

Һәјати, тәрбијәви мәзмунда олан бу сәми-
ми, ојнаг ше'ри јазандан бир нечә ил сонра
әдиб-һәммин мәсәләјә бир тәрчүмәчи кими тәк-
рар гајытмағы лазым билмишди. Бу мәгсәдлә,
о, тәрчүмә үчүн К. Чуковски вә А. Бартонун
ше'рләринә мүнәрачәт етмишди.

Адларындан да ашкар көрүнүр ки, истәр
К. Чуковски, истәрсә А. Барто совет ушаг әдә-
бијјатынын көзәл әсәрләриндән олан «Пинти
олма» вә «Пинти гыз»ы тәрбијәви-әхлаги мәг-
сәдлә гәләмә алмышдыр. Әсәрләрин мәзмуну
арасында да бөјүк јахынлыг вар. Ушаг һәја-
тыны, ушагларын мәнәви аләммини, зөвгүнү,
марағыны, мүнәкимә вә данышыг тәрзини чох
бөјүк һәссаслыгла өјрәнмиш һәр ики мәшһур
јазычынын әсәрини Шаиг дә ејни педагожи
мәгсәдлә тәрчүмә етмишдир.

Мәлумдур ки, ушаг әдәбијјатында балача
охучулара һәјаты өјрәтмәк, фајдалы билик-
ләр вермәк, тәбиәти севдирмәк, јүксәк әхлаги
сифәтләр тәрбијә етмәк әсас шәртләрдир.
Ушагларын тәмизлијә, үмумијјәтлә, көзәлли-
јә һөрмәт вә мәнәббәт бәсләмәләри һәммин
принципләр сырасына дахилдир. К. Чуковски
вә А. Бартонун әсәрләриндә бу сифәтләр ре-
алист лөвһәләрлә, ушаг психолокијасы вә ди-
линә там ујғун шәкилдә өз әксини тапмыш-
дыр. Шаиг бу әсәрләри ана дилинә ејни јара-
дычылыг мәнәрәти илә тәрчүмә етмишдир.

К. Чуковскийн эсэриндэ пинтинин этра-
фындакы бүтүн шејләри, олдуғу ев-ешији чиј-
рэндириб өзүндән узаглашдырмасы белә тэс-
вир олунур:

Одеяло
Убежало,
Улетела простыня,
И подушка,
Как лягушка,
Ускакала от меня.
Я за свечку.
Свечка — в печку.
Я за книжку,
Та бежать
И вприпрыжку
Под кровать!

Бир аз ашағыда:

Что такое?
Что случилось?
Отчего же
Все кругом
Завертелось,
Закружилось
И помчалось колесом.
Утюги

за

сапогами

Сапоги

за

пирогами,

Пирог

за

утюгами

вэ и. а.

Шаиг мазмунча бир-биринин давамы олан
бу ики парчаны ејни мазмун вэ ејни руһда
олан белә бир парча илә вермишдир:

Һәр шеј ганадлы бир гуш,
Нә вар, нә вар? Нә олмуш?
Һәр шеј тәрпэнди бирдән,
Учду, гачды јериндән—
Үтү, чајдан,
Јастыг, јорған,
Ағ самавар,
Чәкмә, шалвар,
Јағлы гутаб,
Қағыз, китаб.
Гәләм, дәфтәр—
Олмуш тәкәр,
Һеј фырланыр
Јуварланыр.
Һәр шеј нәдән—
Гачыр мәнән?

Мүгајисә азәрбајчанча тәрчүмәнин орижи-
налдан мисал кәтирилән парчаны һәр чәһәт-
дән мүвәффәғијјәтлә әкс етдирдијини көстә-
рир. Тәрчүмәчи эсәрин сүжетини, руһуну, һәт-
та чох јердә вәзини, өлчүсүнү, ајры-ајры
образлы ифадәләрини дә усталыгла верә бил-
мишдир. К. Чуковскийдә пинти гыздан «Һәр
шејин» гачмасы, һәрәкәт, тәшвиш нечә чанлы
шәкилдә тәсвир олунмушса, Шаигин тәрчүмә-
синдә дә ејни чанлылыг, һәрәкәт, тәшвиш сах-
ланылмышдыр; буна Шаиг тәкчә һәмчинс
чүмлә үзвләрини садаламаг (үтү, чајдан, јас-
тыг, јорған вэ саирә) јолу илә дејил, ејни
заманда «Гәләм, дәфтәр—Олмуш тәкәр, Һеј
фырланыр, — Јуварланыр» кими билаваситә
динамизм ифадә едән бәдии образдан (Гәләм,

дәфтәр — Олмуш тәкәр), һәрәкәт билдирән сөzlәрдән истифадә јолу илә наил олуp.

Диггәти чәлб едән хүсусијјәтләрдән бири дә Чуковскидә олдуғу кими, Шаигин тәрчүмәсиндә дә пинтилијин, натәмизлијин һәм ајры-ајры сифәтләp, епитетләpлә (Маршакда: «пузатый самовар», «великий умывальник»; Шаигдә: «јекәгарын самовар»; «үзјујанлар команданы»), мүәллиф сөзү илә, һәм дә сатирик образлылыг, мәзмунун сатириклији сајәсиндә ифша едилмәсидир. Әлүзјујанын:

Мәнәм, мәнәм
Үзјујанлар команданы!
Ач көзүнү, јахшы таны!
Мәним адым үзјујандыр,
Инсанлара сујум чандыр

—кими образлы ифадәләри буна јахшы сүбүт ола биләр.

Јахуд јујучу әшјанын дилиндән сөјләнән бу сөzlәр ушаг психолокијасына тамамилә доғмадыp:

Јујуpуг биз, јујуpуг биз,
Тәмиз-тәмиз, тәмиз-тәмиз.

А. Бартонун «Пинти гыз» әсәри дә ејни реалист тәрчүмә принципи әсасында чеврилмишдир. Орижиналда адсыз тәсвир олунап пинти гыза тәрчүмәчи азәрбајчанлы гыз адларындан «Һумај» адыны вермишсә дә, әсәрин бүтүн сүжетини, сатирик руһуну, композија вә вәзнини максимум дәрәчәдә сахламышдыp. Орижиналда олдуғу кими, бурада да образлылыг күчлү, ифадә тәрзи чанлы, тәбиидир. Буна Шаиг бир тәрәфдән «Бир бунла-

ра—диггәтлә бах?» «Нә чиркинсән—Ај гыз, билсән», «Бир бах! Һај, Һај» кими данышыг дилинә мәхсус ифадәләри, диалог формасыны сахламаг, дикәр тәрәфдән дә үслубун ајдынлыгы, бәдии образларын конкретлији («Гыз сабуну көрүнчә—Һеј ағлады, бағырды» вә с. б. к.) јолу илә наил олмушдур.

«Пинти гыз» әсәринин ахырындакы мүсбәт, ибрәтамиз сонлуға бәнзәр бир сонлуг А. Бартонун әсәриндә дә вардыp. Тәнгиди мәзмунлу вә тәнгиди руһлу бир әсәрин әхлаги-тәрбијәви мәгсәдлә верилән белә бир ишыглы сонлугла битмәси Шаигин јарадычылыг тәбиәтинә чох һәмаһәнк иди. Одур ки, о бу парчаны да азәрбајчанчаја илһамла чевирмишдир:

Гызым, Һумај, бир бах:
Әл-ајағын ағаппаг,
Јанагларын күл кими,
Сачларын сүнбүл кими вә и. а.

Бу мисралар һәм А. Барто, һәм дә онун азәрбајчанлы гәләм јолдашы вә тәрчүмәчиси үчүн ејни дәрәчәдә сәчијјәви олан сәмими, тәрбијәви мәзмунда вә руһдадыp.

Беләликлә, Шаигин рус әдәбијјатындан тәрчүмәләринин бөјүк бир һиссәсини тәшкил едән сатирик әсәрләp онун тәрәфиндән азәрбајчанчаја әсл јарадычы тәрчүмә јолу илә чеврилмишдир. Бу тәрчүмәләрдә мәзмун дәгиглији көзләнилмиш, үслуб вә ифадә тәбилијинә диггәт јетирилмишдир. Бүтүн бунлара көрә Азәрбајчан тәрчүмә әдәбијјатында Шаигин бу ишинин мүһүм идеја-бәдии дәјәри вардыp.

3. ЛИРИК ВЭ ЭПИК ЭСЭРЛЭРИН ТЭРЧҮМЭСИ

Эдәбијјатда лирик вэ эпик нөвләр спесифик хүсусијјәтләрә малик олдуғлары үчүн, онларын бир дилдән башгасына тәрчүмә едилмәсинин дә мүәјјән зәрури шәртләри, өзүнәмәхсуслуғлары вардыр. Тәрчүмә үчүн сечиб кәтүрдүјү әсәрин нөв вэ жанр өзүнәмәхсуслуғуна бөјүк фикир верән Шаиг һәр әсәрин спесифик хүсусијјәтини һәм дәгиг, һәм дә јарадычы, илһамлы сурәтдә чанландырмағ үчүн мүвафиг бәдии тәсвир үсуллары вэ васитәләри ахтарыб тапмаға чалышмышдыр. Белә бир јарадычылығ ахтарышы онун Пушкин, Лермонтов вэ Некрасовдан тәрчүмәләри үчүн чох сәчијјәвидир. Крылов тәмсилләринин тәрчүмәси саһәсиндә олдуғу кими, бурада да биз Шаигин Сәһһәтлә бирликдә Азәрбајчан бәдии тәрчүмәсини XIX әсрдәкинә нисбәтән хејли ирәли апардығынын шаһиди олуруг.

Бу инкишафын әсас чәһәтләри һансылардыр?

Биринчиси, Сәһһәт кими, Шаиг дә Пушкин вэ Лермонтовдан тәрчүмәләриндә, XIX әср тәрчүмәчиләри Ф. Көчәрли вэ Ә. Адыкөзәловдан фәрғли олага, орижиналын мәзмун вэ форма хүсусијјәтләрини, руһуну Азәрбајчан дилиндә мүмкүн гәдәр артығ сахламаға сәј етдији үчүн онун тәрчүмәләри бәдии чәһәтдән даһа камилдир, даһа јүксәк сәвијјәдәдир. М. Гулузадә һағлы олага гејд едир ки, «Ф. Кочерли старался сохранить общую сюжетную канву пушкинской сказки, но не сумел передать художественные особенности и колорит

замечательного произведения Пушкина. Он слишком свободно обращался с оригиналом...» (сб. Пушкин и азербайджанская литература, 1949, сәһ. 51).

Икинчиси, Сәһһәт кими, Шаигин дә мәнзүм тәрчүмәләринин дили әввәлкиләрә нисбәтән хејли садә, ајдын, рәван, ахычыдыр.

Шаигин тәрчүмәчилик фәалијјәтиндә онун А. С. Пушкиндән етдији тәрчүмәләр хүсуси јер тутур. XX әсрин әввәлләриндә Пушкин поезијасынын Азәрбајчанда тәблиғи саһәсиндә атдығы илк аддымлардан сонра Шаиг бөјүк шаирин јарадычылығы илә даһа артығ марағланыб, нәһајәт, онун истәдадлы тәрчүмәчиләриндән бири олмушдур.

Тәрчүмәчи Шаигин зәнкин, рәнкарәнк Пушкин ирсиндән һансы әсәрләри сечдијини өјрәнәркән, биз онун бу мәсәләдә дә өз демократик, һуманист јарадычылығ принципләринә садиг галдығыны, һабелә Пушкиндән ән чох билаваситә тәрбијәви-дидактик әһәмијјәти олан, ушағ вэ кәнчләрин тәбиәти дәрк етмәләринә, онларын естетик зөвгүнүн формалашмасына көмәк едән лирик ше'рләри сечиб чевирдијини көрүрүк.

Пушкинин әсасән ушағлығ вэ кәнчлик хатирәләри илә бағлы олан «Дәјәмә», «Гыш јолу», «Гыш кечәси», «Дустағ» ше'рләри рус лирикасынын көзәл нүмунәләридир. Бу ше'рләрдә инсанын елә шаиранә вэ дәрин һиссләринә тохунулмушдур ки, ше'рләри тәшкил едән сөзләр сөзлүјүндән чыхыб јанығлы, һәзин нәғмәләрин халларына, пәрдәләринә чеврилир. «Гыш кечәси» ше'риндә Русијанын гыш кечә-

синин өзүнәмәхсус чәһәтләри тәсвир олунур, охучу өзүнү шаирин тәсвир етдији рус дахмасында һисс едир, көз өнүндә бурулан гар човгуну чанланыр. Биз инләјән күләјин сәсини ешидир, пәнчәрәмизин тыггылытысындан елә бил диксинирик. Ше'р орижиналда беләдир:

Буря мглою небо кроет,
Вихри снежные крутя,
То, как зверь, она завоет,
То заплачет, как дитя.
То по кровле обветшалою
Вдруг соломой зашумит,
То как путник запоздалый,
К нам в окошко застучит.

Бу ше'р тәкчә тәбиәти, гышын гар вә човгунуну сәнәткарлыгла әкс етдирдијинә көрә дејил, һәм дә һәјаты тәсвир үсулуна («заплачет, как дитя», «путник запоздалый» вә с.) көрә Шаигә чох јахын иди. Онун тәрчүмәсинин мүвәффәгијјәти дә бу фикир, руһ јахынлығында иди.

В. Г. Белински һансы тәрчүмәни мүвәффәгијјәтли һесаб етмәк олар?—суалына чаваб верәрәк јазырды: «Һәр бир дил јалныз онун өзүнәмәхсус олан васитәләрә, хүсусијјәтләрә вә кејфијјәтләрә малик олур... Әсәрин әслинә јахынлыг онун һәрфини дејил, руһуну вермәкдән ибарәтдир». Башга бир јердә тәнгијдчи һәмин фикри белә изаһ едирди: «Бәдии әсәрләри тәрчүмә етмәјин бирчә гајдасы вар—тәрчүмә олунан әсәрин руһуну вермәк; әкәр мүәллиф өзү рус олсајды, әсәрини нечә јазардыса, тәрчүмәчи дә о әсәрин руһуну рус дилиндә елә вермәлидир; башга јол јохдур»

(Полное собрание сочинений. Т. II, М., 1953, сәһ. 429).

Пушкиндән тәрчүмәләр едәркән Шаиг мәһиз бу јолла кетмишдир. «Гыш кечәси» ше'ринин тәрчүмәсини нәзәрдән кечирәк. Бурада бәндләрдәки бә'зи мисраларын, даһа доғрусу, мотивләрин јери дәјишидирилмишдир; лакин тәрчүмәнин јаратдығы үмуми тә'сир орижиналда олдуғу кимидир. Мәсәлән, «Гыш кечәси»ндән ситат кәтирдијимиз парча Шаиг тәрәфиндән белә тәрчүмә олунмушдур:

Көјү сислә өртүр боран,
Гары бурур һеј әсәби...
Каһ чочуг тәк ејләр фәган,
Каһ улујур һејван кими.

Башга бир мисал:

Наша ветхая лачужка
И печальна, и темна.
Что же ты, моя старушка,
Приумолкла у окна?

Тәрчүмәси:

Гаранлыгдыр, һәм көһнә,
Үрәксыхан бу дахмамыз.
Пәнчәрә ағзында, нәнә,
Нечүн сусдун јапјалныз?

Тәрчүмәдә вәзн әсасән сахланылмыш вә һәр бир бәнд өз јериндә тәрчүмә олунмушдур.

«Гыш кечәси»ндә Пушкин чарпаз гафијәдән истифадә етмишдир. Јә'ни биринчи мисра илә үчүнчү мисраны, икинчи мисра илә дөрүнчү мисраны гафијәләндирмишдир. Бу фор-

маны Шаиг дә ејнән сахлајыр (Кроет—завоет, крутя—дитя; боран—фэган, эсэби—кими).

Тэрчүмэдэ Пушкиндән фэргләнән бирчэ чәһәт вар: шаирин үчүнчү мисрада дедијини тэрчүмәчи дөрдүнчү мисраја, дөрдүнчү мисрада дедијини исэ үчүнчү мисраја кечирмишдир ки, бәндин гурулушундакы бу јердәјишмә ше'рин мәзмунуну гәтијјән дәјишдирмәмиш, һәм мәзмун, һәм ше'ријјәт усталыгла верилмишдир.

«Дәјәмә» ше'ри дә ејни усталыгла тэрчүмә едилмишдир. Бу ше'р өз сәмимилији, романтик шаиранәлији илә нәсилбәнәсил инсанларын гәлбини валәһ едир. Шаирин тэрчүмеји-һалындан билирик ки, онун ушаглыг илләри дәјәси Арина Родионовна илә бирликдә кечмишдир. Севимли, гәјғыкеш дәјә өз нағыллары илә кәләчәк шаирин үрәјинә ше'р тохумлары сәпмиш, бу тохумлар исэ сонралар «Балыгчы вә балыг нағылы»на, «Тунч атлы»ја, «Гызыл хоруз» нағылына, «Руслан вә Лјудмила»ја чеврилмишдир. Демәли, бу гоча гадын көрпә Сашаја ширин нәғмәләр охумагла, әфсанәви нағыллар данышмагла Русијаја нә гәдәр бөјүк хидмәт етмишдир!.. Она нәинки бөјүк шаир Пушкин, бүтүн Русија борчлудур.

Пушкин «Дәјәмә» адлы көзәл, нәғмәвари ше'ри илә севимли дәјәси үчүн әбәди бир һәјкәл гојмушдур. Биз бу ше'рдә садә, сәмиими, мүдрик рус гадынынын гырышмыш сифәтини, дамар-дамар олмуш әлләрини көрүрүк, нағыл данышан титрәк сәсини ешидирик.

Подруга дней моих суровых,
Голубка дряхлая моя —

сәтирләрини Шаиг:

Еј дәрдли күнүмүн әзиз јолдашы,
Гоча көјәрчиним, көнүл дилбәри!—

шәклиндә олдугча ширин, инсаны риггәтә кәтирән бир диллә тэрчүмә етмишдир.

Одна в глуши лесов сосновых
Давно, давно, ты ждешь меня —

мисралары исэ:

Сых шамлыг ичиндә дәгигәбашы
Јолуму көзләрсән сән чоһдан бәри,—

шәклиндә верилмишдир ки, бу да јенә доғру, тә'сирлидир. Бурада да орижиналын һәм форма, һәм дә мәзмунуна, әң әсасы исэ, Белинскинин дедији кими, тэрчүмә олунаң әсәрин «руһуна» сәдагәт өзүнү көстәрир.

Шаиг «Гыш јолу» ше'рини дә азәрбајчанчаја чевирмәк үчүн мүвафиг бәди и васитәләр, сурәтләр, мәчәзлар тапа билмишдир. Пушкиндә охујуруг:

По дороге зимней, скучной
Тройка борзая бежит.
Колокольчик однозвучный
Утомительно гремит.

Тэрчүмәси:

Бир араба боз тазытәк
Гыш јолујла учуб кедәр,
Бир аһәнклә инләјән зәнк
Јорғун-арғын фәрјад едәр.


Бу бәнддә тәрчүмәчинин Пушкин ше'риндәки образлылыг вә жығчамлылыгы сахламаг мәһарәтинә һејран галмамаг мүмкүн дејил. Шаир дарыхдырычы гыш јолуну, о јолда кедән арабаны, атларын бојнундан асылап зәнкләрин јекнәсәг вә јоручу (однозвучный, утомительно) сәсини бир бәндә усталытла сығышдыра билдији кими, тәрчүмәчи дә бунларын азәрбајчанча ифадәси үчүн мүвафиг сәнәткарлыг гүввәсинә малик олдуғуну көстәрмишдир.

Тәрчүмәдә һәммин бәндин вәзни, формасы, гафијә дүзүлүшү олдуғу кими сахланылмагла бәрабәр, фикрә, мәзмуна да зәррә гәдәр хәләл кәлмәмишдир. Һәтта бир сөзүн азәрбајчанча ејнилә тәрчүмәси ше'ријјәтә хәләл кәтирдији заман, Шаиг һәммин сөзү ејни мәзмунда башга бир сөzlә әвәз едә билмишдир. Мәсәлән, «однозвучный» сөзүнүн азәрбајчанчасы әслиндә «јекнәсәг»дир. Лакин ше'рдә бу сөз јахшы сәсләнмәдијинә вә вәзнә ујғунлашмадығына көрә Шаиг ону «бир аһәнклә» тәрчүмә едәрәк ше'рин ахычылыгыны вә көзәллијини орижиналдакы сәвијјәдә вермишдир.

Пушкинин бөјүк азадлыг идејаларынын тәрәннүмүндән ибарәт олан «Дустаг» ше'ринин тәрчүмәсиндә вәзијјәт башга чүрдүр*. Мүбариз романтик руһ ифадә едән бу ше'рин мәзмуну, гурулушу, образлар системи (темнице сырой, вскормленный в неволе орел вә с.) сахланылса да, орижиналдакы гүввәтли емо-

* Бу ше'р Мәммәд Раһимин тәрчүмәсиндә даһа мүвәфғәијјәтлидир. Бах: А. С. Пушкин. Сечилмиш әсәрләри, I чилд, Бақы, 1937, сәһ. 143.

ционаллыг, Пушкин поезијасына хас олан жығчамлыг вә сәррастлыг Шаигин тәрчүмәсиндә нисбәтән зәифләмишдир. Бунун сәбәби артыг бизә мә'лум олан тәрчүмәчи «дәгиглији»нин ифрат һал алмасыдыр.



Рус поезијасында Шаигин нәзәрини чоҳ чәлб едән шаирләрдән бири дә М. Ј. Лермонтов олмушдур. Јухарыда гејд олунмушду ки, Пушкин вә Лермонтовун јарадычылыгында Гафғаз, онун романтик тәбиәти, әфсанәви көзәллији, адамларынын гәһрәманлыгы, азадлыгсәвәрлији мүһүм јер тутмушдур. Хүсусән Лермонтовун тәбиәтиндәки чошгунлуг, үсјанкарлыг ону бир шаир кими Гафғаз мөвзуларына даһа чоҳ јахынлашдырырды. Бу ики даһи шаирин Гафғазда олмалары онларын јарадычылыгына бөјүк материал вермишдир. Лермонтовун «Гачаг», «Мтсыри», «Чәркәсләр», «Гафғаз әсири», «Исмајыл бәј», «Һачы Абрек» вә с. поемалары бу чәһәтдән чоҳ марағлыдыр. Биз һәммин әсәрләрдә Гафғаз дағларыны, онларын әзәмәтини вә бу дағларда јашајан адамларын азад тәбиәтини, икидләрин гәһрәманлыгыны көрүрүк. Бүтүн бунлар исә азадлыг ахтаран, өз мүбариз фикирләри илә чар үсули-идарәсинә гаршы үсјан едән кәнч Лермонтовун руһуна чоҳ ујғун иди. Бир сөzlә, Лермонтов өзүнү, өз дујғуларыны, чәрчивәјә сығмајан фикирләрини Гафғазда тапмышды. Лермонтов да, сәләфи Пушкин кими, дағлыларын азадлыг уғрунда апардығлары мүба-

ризәјә сәс верир, онлара гошулурду. Белински јахшы дејирди ки, «Гафгаз Лермонтов музасындан өз пајыны тамам алмыш» вә Лермонтовун «Һәрарәтлә севилән поетик вәтәни», онун нәзәриндә «азадлығын садә мәскәни», «азадлығын сәрт дијары» олмушдур.

Тәдгигатчылар Лермонтовун Гафгазда јерли халгларын габагчыл шаир вә јазычыларындан Ахундов, Чавчавадзе, Бараташвили вә башгалары илә таныш олуб көрүшдүјүнү сүбут етмишләр. Онун јарадычылығына Гафгаз халглары фолклору да дәрин тәсир көстәрмишдир. Шаигин Лермонтовдан тәрчүмәјә башларкән онун Гафгазла бу мөһкәм бағлылығыны хүсуси нәзәрә алдығыны сөјләмәк олар.

«Гачаг» ады илә тәрчүмә олунмуш «Беглес» поемасы Лермонтовун Гафгаз мөвзусунда јаздығы ән јахшы әсәрләриндән биридир. Әслиндә «гачаг» «беглес» сөзүнүн һәрфи тәрчүмәсидир. Лакин поемада бу сөз «гачаг» мәнасында дејил, «фәрари» мәнасында ишләнмишдир. «Чарлыг дөврүндә һөкүмәтин зүлм вә әдаләтсизлијинә дөзмәјәрәк, һәбсдән вә ја сүркүндән гачан адама», гисас алан адама «гачаг» дејилди. (Азәрбајчан дилинин изаһлы лүғәти, I чилд, 1966, сәһ. 454). «Гачағы ел сахлајар» мәсәлини хатырласаг, бу сөзүн дилимиздә мүсбәт мәнада, бир гәдәр дә ирәли кетсәк, халгын мәнәфејини күдән адам мәнасында ишләндијини көрәрик.

Лермонтовун поемасында тәсвир олунан «беглес» — дөвләт башчыларына дејил, әксинә, дөвләтә гаршы вурушан гәһрәманлара дүш-

мән олуб, өз шәхси мәнәфејини халгын мәнәфејиндән үстүн тутан, мејдандан гачан горхаг бир фәраридир. Белә бир адама «гачаг» демәк дүзкүн дејил. Халгдан, үмуми ишдән, халгын апардығы биркә мүбаризәдән гачан адама «гачаг» дејил, «фәрари» демәк лазымдыр.

А. Шаиг поеманы әруз вәзниндә тәрчүмә етмишдир. Әлбәттә, әсәр 1909-чу илдә тәрчүмә олундуғундан дил дә о вахтын дилидир, бүкүнкү Азәрбајчан дили бахымындан гәлиздир. Тәрчүмәдә «һәп», «чамурлу», «әдудән», «меһтаби», «насыл», «нәбији-мүрсәл», «мәзәррәт» вә с. бу кими әрәб, фарс вә османлы сөзләринә тәсадүф едирик. Лакин буну биз тәрчүмәчинин нөгсаны дејил, о дөврдә Азәрбајчан әдәби дилиндәки мүрәккәб вәзијәтин тәсири кими изаһ етмәлијик. Чүнки о заман «Молла Нәсрәддин» мәчмуәсиндән башга, демәк олар, бүтүн мәтбуат органларымызын дили әсасән белә иди. Јарадычылығынын мүәјјән дөврүндә «фүјүзатчы» лара мејл едән Шаигин о дөврдә јаздығы бир сыра әсәрләр дә ејни дилдә иди.

Һарун кечә икән дөјүшдән гачыб досту Сәлимин евинә пәнаһ апарыр. Сәлим онун дөјүшдән гачдығыны билинчә ону ләнәтләјир, евиндә беләләринә јер олмадығыны билдириб, ону говур. Говулмуш, тәһгир олунмуш Һарун әзкин вә чашгын һалда аулун күчәләрини долашыр. Нәһајәт, севкилиси јашајан евин габағына чатанда о, нәғмә охујан севкилисинин сәсини ешидир:

На миг остановился он,
И прежних дней летучий сон
Вдруг обдал жаром поцелуя

Его холодное чело.
И стало сладко и светло
Его душе; во мраке ночи,
Казалось, пламенные очи
Блеснули ласково пред ним.
И он подумал: я любим,
Она лишь мной живет и дышит...
И хочет он взойти — и слышит,
И слышит песню старины...
И стал Гарун бледней луны.

Бу парчаны Шаиг белә тәрчүмә етмишдир:

Сәфаләниб үрәји шад, мүзтәриб дурду.
Өнүндән дүҗҗу кими әски бәхтиҗар күнләр
Өтүрдү, алһыны ислатды атәшин бир тәр;
Севәр мәни о, мәним варлығым илә јашыҗор,
Чәсарәт илә Гарун дахмаја доғру гошуҗор.
Ешитди пәнчәрәдән бир јанығлы нәғмә; үзү
Ағарды ај кими, гачды бүтүн бәти-бәнизи.

Көрүндүҗү кими, әввәлән, орижиналдакы он үч сәтир тәрчүмәдә сәккиз сәтрә чеврилмишдир. Бунун сәбәби одур ки, орижиналын вәзни илә тәрчүмәнин вәзни ејни дејил. Белә ки, орижинал гыса, тәрчүмә исә узун мисралардан ибарәтдир (бу һал бизә Крыловдан едилән тәрчүмәләрдән дә танышдыр). Вәздәки бу дәјишиклик нәтичәсиндә 152 мисралыг поэма тәрчүмәдә 110 мисра чыхмышдыр.

Әлбәттә, тәрчүмәдә белә һаллар олур. Буну тәрчүмәјә нөгсан тутмағ дүзкүн дејил. Ваҗиб шәрт һәчмин ејнилә сахланылмасы дејил, фикрин вә руһун сахланылмасыдыр.

Тәрчүмәнин кәсири онун бә’зи бәдии, образлы ифадәләриндәки сөнүклүк вә анлашылмазлығдыр. Биринчијә мисал: Лермонтовдакы «я любим, она лишь мной живет и дышит»

ифадәләри тәрчүмәдә «севәр мәни о, мәним варлығым илә јашыҗор» ифадәләри илә верилир.

Икинчијә мисал: тәрчүмәдәки «Сәфаләниб үрәји шад, мүзтәриб дурду» мисрасы Гарунун кечирдији әһвали-руһијјә һағгында ајдын тәсәввүр јаратмыр.

Дәгиглик, дүзкүнлүк вә ше’ријјәт бахымындан «Јелкән» ше’ринин тәрчүмәси ајрыча диггәтә лајигдир. Шаигин тәрчүмәләри ичәрисиндә «Јелкән», демәк олар ки, нүмунәви сајыла биләр. Бурада тәрчүмәчи үч бәнддән ибарәт олан ше’рин һәр бәндини, һәтта бир чох мисрасыны јерли-јериндә, бәдии чәһәтдән камил шәкилдә тәрчүмә етмишдир. Орижиналда:

Белеет парус одинокий
В тумане моря голубом!
Что ищет он в стране далекой?
Что кинул он в краю родном?..

Тәрчүмәси:

Бир мави дәнизин думанларында
Ағарыр узағдан көлкә тәк јелкән.
Нәдир ахтардығы јад дијарында?
Өз доғма јурдуну бурахмыш нәдән?

Тәрчүмәчи бәндин биринчи мисрасыны икинчијә, икинчисини исә биринчисинин јеринә кечирмишдир. Башга чүр дә ола билмәзди. Буну Азәрбајҗан дилинин ганун-гајдалары, мүбтәда вә хәбәрин узлашма принципи тәләб едир. Галан бәндләр исә олдуғу кими тәрчүмә олунмушдур.

Икинчи бэндин орижиналы:

Играют волны, ветер свищет,
И мачта гнется и скрипит...
Увы, он счастья не ищет
И не от счастья бежит!

Тәрчүмәси:

Далгалар ойнашыр, выйылдар күләк,
Инләр дор агачы, олур икигат.
Истәји сәадәт дежилдир керчәк,
Һәм дә сәадәтдән гачмайыр, һејһат!

Бу бәнддә Лермонтов ше'ринин мәзмуну да, үслуб, ифадә хүсусијјәти, чошгун, шика-јәтчи руһу да чох мүвәффәгијјәтли, тәбии, һәм дә дәгиг сурәтдә верилмишдир. Шаиг орижи-налы нәинки мисра-мисра, бир чох јердә һәт-та сөзбәсөз, ифадә-ифадә тәрчүмә едир, өзү дә ана дилиндә елә мүвафиг сөzlәр, ифадәләр, нидалар тапыр ки, онлар ше'ри орижинал гә-дәр гүввәтли чанландырыр (хүсусилә: «Дал-галар ойнашыр», «выйылдар күләк», «һеј-һат»).

Орижиналда ахырынчы бәнд беләдир:

Под ним струя светлей лазури.
Над ним луч солнца золотой...
А он, мятежный, просит бури,
Как будто в бурях есть покой!

Тәрчүмәдә:

Алтында гәјнајыр мави чәрәјан,
Үстүндә күнәшин шәфәги парлар.
О бир үсјанчыдыр, ахтарыр туфан,
Санки туфанларда истираһәт вар.

Беләликлә, Шаиг бөјүк рус шаиринин ли-рик гәһрәманы, онун јерә-көјә сығмајан үсјан-кар тәбиәти, «јад дијардакы» азадлыг ахта-рышлары, туфанларда кечән һәјаты һаггында бу көзәл ше'ри Азәрбајчан охучусуна әслинә чох јахын олан јени бәдни либасда тәгдим ет-мишдир.

○○○

«Мән өз рүбабымы халгыма һәср етми-шәм». Даһи рус шаири Н. А. Некрасовун өзү барәдә белә демәјә там һаггы вар. Доғрудан да, бүтүн јарадычылығыны азадлыг вә тәрәг-ги уғрунда мүбаризәјә һәср етмиш шаир хал-гын «кәдәр вә интигам» һиссләринин тәрчүма-һы олмушдур. Белински даһи рус шаиринин јарадычылығына јүксәк гијмәт верәрәк де-мишдир ки, онун әсәрләри гыза вә аја һәср олунмуш ше'рләр дежилдир, онларда чохлу ағыллы, чидди вә мүасир фикирләр вар.

Шаигин диггәтини чәлб едиб ону узун ил-ләр мәшғул едән сәнәткарлар ичәрисиндә Некрасов хүсуси јер тутур. Демәлијик ки, идеја вә јарадычылыг хүсусијјәтләри е'тиба-рилә, там мә'нада милли, орижинал бир сәнәт-кар олан Шаигә Некрасов бир сыра диггәтә-лајиг чәһәтләри илә доғма вә јахындыр. Бө-јүк рус шаиринин ичтимаи лирикасы, садә, јохсул инсанлара мәһәббәти, Русијанын пар-лаг кәләчәјинә инамы, үмид вә никбинлик һиссләри «Мәктуб јетишмәди», «Араз», «Ирә-ли», «Заманын ингилабчыларына» кими әсәр-ләрин мүәллифи Шаиг үчүн чох гијмәтли иди.

Үмумијјәтлә, дүнја әдәбијјатында, һәр шејдән әввәл, вәтәнпәрвәрлик, хәлгилик руһунда олан әсәрләрлә даһа артыг марагланан Шаигә Некрасов поезијасында да мәнз бу чәһәтләр хош кәлдијиндәндир ки, о, тәрчүмә үчүн шаирин «Бичилмәмиш әкин», «Шахта», «Шаир вә Вәтәндаш», «Ишдән сонра» кими халга, вәтәнә мәнәббәт һисси илә јазылмыш ше'рләрини сечмишдир.

1854-чү илдә јазылмыш «Бичилмәмиш әкин» Некрасовун ән көзәл, ән мәнәли ше'рләриндән биридир. Кәдәр вә һүзнлә долу олан бу ше'р XIX әсрин 60-чы илләриндәки јохсул рус кәндиндән, онун ачы һәјатындан данышыр. «Бичилмәмиш әкин»и охујаркән бир тәрәфдән пајыз пејзажынын гәмли тәсвири, о бири тәрәфдән дә ағыр хәстәлик учбатындан тахылы бечәрмәјә тагәти галмамыш әкинчинин талеји инсаны чох мүтәәссир едир. Үмумијјәтлә, тәбиәти е'тибарилә чох јумшаг, инчә гәлбли бир адам олан Шаиг бу әсәрдә өз реалист дүјғуларыны охшајан бир мәзијјәт тапыб, ону ана дилинә бүтүн инчәлији илә чевирмишдир.

Кәдәрли бир маһны кими башлајан ше'рин аһәнки Азәрбајчан дилиндә нәинки позулмур, әксинә, охучунун бәдии зөвгүнү охшајыб ону дәрин дүшүнчәјә гәрг едир. Мисал үчүн:

Кажется, шепчут колосья друг другу:
«Скучно нам слушать осеннюю выюгу»—

мисралары тәрчүмәдә дә орижиналда олдуғу кими аһәнкдар, тә'сирлидир:

Санки вермиш баш-баша, пычылдашыр сүнбүлләр,
«Бизә пајыз човғуну верир сыхынты, кәдәр».

Тәрчүмәдәки «вермиш баш-баша» ифадәси мүтәрчимин әлавәсидир. Лакин бу әлавә орижиналдакы мәнәны азәрбајчанча даһа ајдын вермәјә хидмәт едир. Шаир доғма дилинә хас олан идиоматик ифадәни тәрчүмәдә мәнәрәтлә ишләдир.

Ше'рдә әкинчи сурәтиндә Некрасов гисмән өз субјектив һиссләрини дә вермишдир. Һәммин ше'ри јазаркән шаир ағыр хәстә иди. О, мәзлум һәмвәтәнләринин һалыны дүшүндүкчә үрәји аз гала парчаланырды. Бу кәркин идеја-психоложи кејфијјәти Шаиг тәрчүмәдә сахлаја билмиш вә бир даһа көстәрмишдир ки, рус дилинин инчәликләриндән јахшы хәбәрдардыр, тәрчүмә вахты Некрасовун ән инчә фикир вә дүјғуларыны белә гаврамышдыр. Башга бир мисал:

Нас, что ни ночь, разоряют станицы
Всякой пролетной прожорливой птицы.

Билдијимиз кими, «станлица» сөзү рус дилиндә әсасән «казак вилајәтләриндә бөјүк кәнд» демәкдир. Лакин бу парчада о, «дәстә, груп» мәнәсында ишләдилер. Буну нәзәрә алараг Шаиг һәммин мисралары чох доғру олараг, белә тәрчүмә етмишдир:

Дағыдыр гуш дәстәси бизи кечә олуңча,
Јолдан өтән бу ачкөз гушлар јејир дојунча.

Шаигин «Ишдән сонра» тәрчүмәси дә мүвәффәгијјәтлидир. Н. А. Некрасов мүлкәдар аиләсиндә доғулуб ушаглыгдан тәһкимли кәндлиләрә олуан зүлмү көзләри илә көрмүш

вә даим онларын һалына ачымышдыр. О, һәлә кәнчлијиндә бүтүн һәјатыны халгына вә онун азадлыгына һәср етмәјә анд ичмишди. Шаир бу мөвзуја дөнә-дөнә гајытмыш вә онларча ше'риндә рус кәндинин вә рус тәбиәтинин чанлы мәнзәрәсини тәсвир етмәкдән јорулмамышдыр. «Ишдән сонра» («С работы») ше'ри дә кәнд һәјатынын ағырлығындан, јарыач, јарытох күзәран кечирән кәндлиләрин мәишәтиндән бәһс едән белә әсәрләрдән биридир.

Ишдән сонра евә гајыдан кәндли арвадыны һарајлајыр, бир ичим су, исти шорба истәјир. Лакин евдә нә чөрәк, нә дә ата вермәјә саман тапылыр. Тәһкимчилик дөврүндәки рус һәјатына хас олан бу лөвһәни Некрасов чох мәһарәтлә јаратмышдыр. Шаиг орижиналдакы бу халг фачиәсини, јохсуллуғун дәһшәтини Некрасовдакы кими драматизмлә, чанлы, тәбии диалог васитәсилә верир:

- Еһ, мән јорулмушам!
- Ишләдин, демәк!
- Еләсә, галх исти шорба вер ичәк!
- Әзизим, бу күн дә јанмамыш очаг. Одун јох, нејләјим?
- Ејби јохдур, галх вә и. а.

Шаигин тәрчүмә етдији «Шахта» ше'ри Некрасовун «Човғун, гырмызы бурун» поемасынын ән көзәл, ән поетик парчасыдыр. Бу парча алты дөрдлүкдән ибарәтдир; Шаиг онларын дөрдүнү тәрчүмә етмишдир. Јарадычылығындан мә'лумдур ки, Шаиг тәбиәтин вурғуну олмуш, ону севә-севә тәсвир етмиш,

хүсусилә өз кичик охучуларыны көзәл тәбиәт мәнзәрәләри, чүрбәчүр чичәкләрлә таныш етмәји чох хошламышдыр. Мәһз белә бир дүјғу саһиби олмасы онун тәрчүмәсиндә дә мејдана чыхмышдыр.

Некрасовдан ән бөјүк һәчмли тәрчүмә «Шаир вә вәтәндаш» поемасыдыр. Ингилабчы демократлар рус јазычыларындан тәләб едирдиләр ки, әдәбијјат зәһмәткеш халга хидмәт етсин. Бу тәләбләр Некрасовун поемасында өз парлаг әксини тапмышдыр. 1855—1856-чы илләрдә јазылан «Шаир вә Вәтәндаш» бүтүн Русијада кәнч ингилабчы демократларын манифестинә чеврилмиш, онларын мүбаризәсинә бөјүк тә'сир кәстәрмишдир. Тәсадүфи дејилдир ки, поэма чар сензурасы тәрәфиндән гадаған едилмишди.

Шаиг поеманы 1948-чи илдә тәрчүмә етмишдир. Ёисс олунур ки, о, әсәр үзәриндә бөјүк һәвәслә ишләмишдир. Тәрчүмәнин бүтүн мисралары, бүтүн образлы ифадәләри ејни дәрәчәдә мүвәффәгијјәтли олмаса да, амма бүтөвлүкдә она мүсбәт гијмәт вермәк лазымдыр. Шаиг истәр Некрасов Шаиринин сөзләриндәки наразылыг, шикајәт, «хүлјачылыг» кими сифәтләри, истәрсә дә Вәтәндашын халг јолунда фајдалы ичтимаи фәалијјәтә чағырышларыны, мүдрик вә мүбариз мәсләһәтләрини вермәк үчүн мүвафиг бәдии тәсвир васитәләри тапмышдыр. Вәтәндашын сөзләри тәрчүмәчи: Шаигин дә үрәјиндән хәбәр вердији үчүн тәрчүмәдә бунлар хүсусилә гүввәтли, тә'сирли чыхмышдыр.

Вэтэндаш:

Кимдә ки, вәзифә һисси сөнмәмиш,
Ким вичдан сатмагдан ејләјир һәзәр,
Кимдә вар исте'дад, бачарыг һүнәр,—
О кәрәк јатмасын, јаратсын бир иш!

Шаир:

Еһ, бош-бош данышма, мәнчә, достум, сән
Нашы мүнәггидсэн, габил охучу.
Сәнчә устадымыз Пушкиндән дә мән—
Бөјүк бир шаирәм? Шашгынлыгдыр бу!

Вэтэндаш:

Доғма анасынын ағыр дәрдинә
Оғул һеч бахармы сакитчә, динмәз?
Сојуг бир үрәклә бахан Вэтәнә—
Һәгиги вэтэндаш сајыла билмәз!

Тәрчүмәдә «јуху басды мәни», «Мәһәббәт јолунда шәһид ол», «Бир гара гуруша дәјмәрик», «а јазыг», «Бу хәстә әсрин ән хәстә оғлу» кими чох тәбии, образлы ифадәләрә раст кәлирик.

Нәһәјәт, орижиналда сонралар дилләр әзбәри олмуш белә бир јер вар:

ГРАЖДАНИН:

Не очень лестный приговор,
Не твой ли он? Тобой ли сказан?
Ты мог бы правильней судить,
Но гражданином быть обязан.

Некрасовун бу өлмәз мисраларыны тәрчүмә етмәк бөјүк усталыг тәләб едирди. Шаиг бу ишин өһдәсиндән кәлмишдир:

Хошума кәлмәди бу сојуг сөһбәт,
Бу, көнүл сөзүмү сәнин, һәгигәт?
Шаир, јанылырсан, санырсан, инан,
Сән шаир олмаја биләрсән, анчаг—
Вэтэндаш олмаға, бил ки, борчлусан!


Бу сөзләри Азәрбајчан дилиндә сәсләндирмәк өзү дә јүксәк вэтэндашлыг борчу иди ки, шаир бу борчуну ләјагәтлә өдәмишдир. Тәрчүмә орижиналдакы фикир дәринлијини вә ифадә сәррастлыгыны јахшы верир. Сәчијјәви чәһәт бир дә будур ки, ингилабдан әввәлки тәрчүмәләринә нисбәтән Шаиг сонралар бәдиди тәрчүмә дилинин садәлијинә, сафлыгына даһа артыг наил олмуш, әрәб-фарс ифадәләрини анчаг тәк-тәк һалларда ишләтмишдир.

4. НӘСР ВӘ ДРАМ ӘСӘРЛӘРИНИН ТӘРЧҮМӘСИ

А. Шаигин тәрчүмәләри ичәрисиндә рус јазычыларынын нәср вә драм әсәрләри дә мүһүм јер тутур. Бәдиди нәсрдән илк тәрчүмәсини о һәлә 1909-чу илдә етмишдир. Лакин бу, билаваситә рус әдәбијјатындан тәрчүмә олмајыб, Даниел Дефонун мәшһур «Робинзон Крузо» романынын рус дилиндән ихтисарла тәрчүмәси иди.

Әдидин јенә рус дилиндән драм жанрында тәрчүмәсинин дә тарихи һәмин илдир. Бу, һәләлик шәхсијјәтини мүәјјән едә билмәдијимиз Рудолф Ботшалдын «Гафгаз чичәји» пјесидир. Јазычынын архивиндә олан 26468—909 №-ли бир сәнәддән өјрәнирик ки, мәтбуат ишләри

үзрә Тифлис Комитәси әсәрин ојнанылмасына 1909-чу ил декабрын 12-дә ичазә вермишдир. Пјесдә Шамилин рәһбәрлији илә ләзкиләрин милли азадлыг мұһарибәси фонунда мәрд ләзки гызы Зәһранын рус баш команданы Жирикова мәнәббәти тәсвир олунур. Шаигин рус архивиндә пјесин ики әлјазмасы вардыр. Онлардан биринин үзәриндә рус дилиндә јазылмыш «Занавес», «Сигнал» вә с. сөзләр кәстәрир ки, пјеси 1910-чу илдә тамашаја һазырлајан режиссор һәмин нүсхәләрдән истифадә етмишдир. (Бу пјесин ојнанылмасы һаггында бах: Г. Мәммәдли. Азәрбајчан театрырын салнамәси, 1974, сәһ. 228).



М. Горкинин «Шаһин нәғмәси» һекајәсинин тәрчүмәси Шаигин мүтәрчимлик фәалијәтинин ән гијмәтли бәһрәләриндәндир. 1895-чи илдә јазылыб пролетар әдәбијјаты тарихинин диггәтәләјиг сәһифәләриндән бирини тәшкил едән бу һекајәни ана дилинә чевирмәклә Шаиг өзүнүн ингилаб нәғмәкарына рәғбәтини ашкар кәстәрмишдир. Бу тәрчүмә о илләрдә Азәрбајчан јазычысынын јарадычылығынын мүбариз, демократик истигамәтдә инкишаф етдијини вә Горкинин бу инкишафа мүсбәт тәсир кәстәриб тәкан вердијини сөјләмәјә дә әсас верир. һекајәнин мүвәффәгијјәтлә тәрчүмә олунмасынын сирри дә, әлбәттә, илк нөвбәдә «Шаһин нәғмәси» мүәллифи илә онун мүтәрчими арасындакы идеја, руһи јахынлыг вә доғмалыгла изаһ олунмалыдыр.

Шаиг һекајәни ихтисарла тәрчүмә етмишдир. Бу ихтисар експозисија вә сонлуғун атылмасы һесабына апарылмышдыр. Экспозисијада крымлы чобан Надир Рәһим оғлу илә һекајәни нағыл едән биринчи шәхс дәниз кәнарында сөһбәт едир, балыг шорбасы биширир. Надир мө'мүнләр вә динсизләр һаггында «философлуғ еләјир», достунун хаһиши илә гәмли бир речитативлә «көһнә бир нәғмә» охујур. Сонлуғда исә дәнизин сакитлији, сәманын гаранлығлары ичәрисиндә улдузларын зәрли нахышлар ачмасы тәсвир олунур, бүтүн тәбиәтин зәкаја һансы бир јенилик һаггында исә «ширин бир интизар дүјғусу» кәтирдији кәстәрилир. Хүсусилә һекајәнин сон чүмләсиндә тезликлә «әсрарәнкиз бир јенилик мусигиси» («дивная музыка откровения») сәсләнәчәји билдирилир.

Шүбһәсиз, бу, һекајәнин композисијасында чидди дәјишикликдир. Лакин мәсәлә ондадыр ки, Шаигин тәрчүмә етдији һиссә һекајәнин сүжетиндә мәркәзи јер тутдуғу вә јазычынын охучуја чатдырмаг истәдији әсас фикирдә мәнз һәмин бу һиссәдә верилдији үчүн тәрчүмә мүстәгил бир әсәр кими биткин, гүвәтли чыхмышдыр.

Орижиналда олдуғу кими, тәрчүмәдә дә тәбиәт: дәниз, дағлар, сәма, улдузлар, Корамал, Шаһин—һамысы дәрин символик мәнә ифадә едир. Јерләрдә сүрүнүб шәрәфсиз, дарыхдырычы, тәнбәл һәјат сүрән Корамалын әксинә олараг, сәмаларда ганад чалыб фыртына илә әлбәјаха олан, өмрүнү фәдакарлыгла баша вуран Шаһинин диалогу Шаиг тәрә-

финдэн дэрин һәјәчан ифадә едән чанлы, експрессив бир дилдә верилмишдир.

Тәрчүмәдә илк чүмлә нағыл үслубунда, тәмкинлә башланыр: «Бир корамал бир даға дырмашыб јаш бир команын ағзында гыврылараг дәнизә бахырды...».

Бир аз ашағыда јаралы Шаһинин комаја вә корамала јахынлашдығы ан белә тәсвир олунар: «Корамал бу горхунч һејвандан әввәлчә горхараг бир тәрәфә чәкилди, лакин гушун һәјаты бир-ики дәгигәлик олдуғуну дәрһал анлады. Јаралы гушун та көзләринә тохуначаг гәдәр јахынлашыб: «Нә вар, өлүрсән?»—деди».

Беләликлә, орижинала ујғун олараг, тәрчүмәнин мәзмуну вә руһу кет-кедә кәркинлик кәсб едир. Буну Шаһинин «аһ, өлүрәм!» нидаһсы, «бирдән-бирә чырпынмасы», «ачы бахышлары», «Аһ, бир дәфә даһа көјләрә уча билсәјдим!» арзусу, «ох, говға бәхтијарлығы!—дејә кәдәриндән бағырмасы» вә с. мотивләр чох ајдын көстәрир. «Көјләрдә јашамаг» һәсрәти илә чырпынан икид Шаһинин «гајадан гопмуш бир даш кими гајалар үзәриндән јуварландыгча» ганадларынын гырылмасы, ләләкләринин далғалар үстә дүшмәси тәрчүмәдә лирик, фачианә бир үслубда верилмишдир.

Шаиг, һабелә Корамалын мискинлијини, горхаглығыны, Шаһинин «фәзаларда һәјат арадығына» тәәччүб вә истәһза етмәсини көстәрмәк үчүн дә мувафиг сатирик ифадә васитәләри тапмышдыр. Белә васитәләрдән ән гүвәтлисиди мараг үчүн бир ан учмаға чәһд едән Корамал һаггында ишләнән «сүрүнмәк үчүн

јаранмыш оланлар учмазлар» чүмләсидир ки, орижиналда о, «рожденный ползать—летать не может!..» шәклиндәдир.

Јахуд Корамалын өз-өзүнә дедији бу сөzlәри көтүрәк: «Көјләри дә учуб өлчдүм. Көјләрдән јерләрә дүшмәји дә анладым. Јахшы ки, анчаг әзилдим. Бундан сонра мән јалныз өзүмә инанырам. Гој алдадычы хулјаларла јерләри севмәјәнләр јашамасынлар — дејә гүрурланараг бир даш алтына сүрүндү».


Демәк лазымдыр ки, тәрчүмәдә орижиналын әсас үслуб хүсусијјәтләринин чоһу сахланылса да, бәзи чүмләләрин емоционал гүввәси гисмән зәифләмишдир. Буну, мәсәлән, Шаһинин һәлакындан сонра, Корамалын өз-өзүнә дедији суал вә нида ифадә едән сөzlәрин тәрчүмәсиндә көрүрүк. Тәрчүмәнин сонлуғу даһа гүввәтлидир. Шаиг истәр һекајәдә дәнизин тәсвирини верән сөzlәри («Блестело море, все в ярком свете, и грозно волны о берег бились. В их львином реве гремела песня о гордой птице...» вә и. а.), истәрсә далғаларын «чәсур Шаһин» һаггында нәғмәсини Горкидәки кими чошгун бир үслубда тәрчүмә етмишдир: «Дәниз ачыг-ајдын шәфәгләрлә парылдајыр, далғалары шиддәтлә саһилә чырпырды. Онларын аслан нәрәсиндә мәғрур бир гуш нәғмәси охунурду. Онларын чырпынтысында гајалар сарсылыр, ачы нәғмәсиндән көјләр титрәјирди. «Икидләрин ағылсызлығына нәғмә охујуруг!.. Икидләрин ағылсызлығы һәјатын ән доғру јолудур. Еј икид Шаһин! Сән дүшмәнләрлә чарпышараг саф ганыны ахытдын, лакин бир заман кәләр ки, сәнин

сычаг ганынын дамлалары һәјатын гаранлыгларында гығылчым кими шөләләнәр, ајдынығын вә һүрријјәтин гүввәтли ешги илә икид инсанларын үрәкләрини јандырыб јахар. Сән өлдүн, лакин икид вә руһча гүввәтли инсанларын нәғмәләриндә һәр заман онлары ајдынығыға, һүрријјәтә апаран чанлы бир тимсал галачагсан. Икидләрин ағылсызлығына нәғмә охујуруг».

Көрүндүјү кими, Шаиг өз тәрчүмә принципнә садиг галараг «Шаһин нәғмәси»ни дә Азәрбајчан дилинә чевирәркән бир тәрәфдән дәгиглијә, дијәр тәрәфдән дә орижиналын бәдди сәнәткарлыг сәвијјәсини сахламаға мүвәффәг олмушдур.

Нәһәјәт, бу тәрчүмәнин мүсбәт чәһәтләриндән бири дә онун истиснасыз олараг садә, ајдын, саф Азәрбајчан дилиндә сәсләнмәсидир. Шаигин өз оригинал әсәрләринин бир чохунда вә тәрчүмәләринин бир гисминдә тәсадүф олуна гәлиз, чәтин анлашылан ифадә вә сөzlәрә бурада гәтијјән тәсадүф олунмур.

А. Шаиг ејни тәрчүмә принципини бир аз сонра нәшр етдирдији «Фыртына гушу»нун тәрчүмәсиндә дә тәтбиг етмишдир (Бах: Һ. Зејналлы, А. Шаиг, И. Һикмәт, А. Мусаханлы. Әдәбијјат дәрсләри, 1928, сәһ. 204).



Јухарыда ады чәкилән тәбдил вә игтибаслар ичәрисиндә ахыр вахтларадәк чап олунмајыб јазычынын шәхси архивиндә әлјазмасы һалында галанлар олдуғу кими, илк мүәлли-

финин шәхсијјәти индијәдәк мүәјјәнләшдирилмәјән әсәрләр дә вардыр.

Шаиг совет ушаг јазычысы И. Д. Василенконун инсанлара хошбәхтлик кәтирән азад әмәк вә кәнчлијин рәшадәти мөвзусуна һәср етдији «Јашыл сандыгча» повестиндән игтибас јолу илә ејни адда («Јашыл сандыгча») бир пјес јазмышдыр. Башга тәбдил вә игтибасларына нисбәтән зәиф чыхмыш бу әсәр илк дәфә 1948-чи илдә Азәрбајчан Кәнч Тамашачылар Театрында ојнанылмышдыр вә сонралар «Илләрин төһфәси» мәчмуәсиндә чап олунмушдур.


Шаигин «русчадан» гејди илә чап етдирдији «Интигамчы хоруз» вә «Данышан кукла»нын рус әдәбијјатынын һансы конкрет әсәриндән тәбдил, ја игтибас олдуғу илк дәфә јалныз бу сәтирләрин мүәллифи тәрәфиндән мүәјјәнләшдирилмишдир. «Интигамчы хоруз» пјеси Гримм гардашларынын «Золотој гусь» («Гызыл газ») һекајәсиндән игтибас едилмишдир.

«Данышан кукла» пјесинә кәлдикдә исә тәдгигат бу пјесин Јури Карпович Олешанын (1899—1960) «Три толстјака» («Үч комбул») повестиндән тәбдил едилдијини кәстәрир.

Һәр үч әсәрин мөвзу, мәзмун вә үслугу, Шаигин үмуми тәрчүмәчилик принципләри һаггында фәслин әввәлиндә верилмиш изаһатда дејилдији кими, онун өз оригинал јарадычылығына хас олан әдәби-естетик хүсусијјәтләрлә һәмаһәнкдир. Бу әсәрләрдә дә Шаиг үчүн сәчијјәви олан әхлаги-тәрбијәви мәзмун, хејрин вә әдаләтин гәләбәси, фолклор мотив-

лэри, ушаг руһуна ујғунлуг вә с. ашкар нәзәрә чарпыр.

Бүтүн бу фактлар бизи белә бир нәтичәјә кәтирир ки, Шаиг тәкчә рус әдәбијјатындан билаваситә тәрчүмәләр етмәклә дејил, бәдии јарадычылығын хүсуси, бәлкә дә даһа мүрәккәб, чәтин формасы олан тәбдил вә игтибаслар етмәклә дә чох мүһүм иш көрмүшдүр. «Данышан кукла» вә «Интигамчы хоруз» јазычынын әдәби мә'хәз үзәриндә кәркин, сәмәрәли бир јарадычылыг иши апарыб нәтичәдә орижиналдан әсаслы сурәтдә фәргләнән јени әсәрләр јаратмагда маһир олдуғуну көстәрир.



1947-чи илдә С. Ј. Маршакын «Он ики ај» әсәрини тәрчүмә етмәклә Шаиг өз јарадычылыг ән'әнәләринә вә рус әдәбијјатына дәрин мәнәббәтинә садиг галдығыны бир даһа сүбут етди. Она көрә ки, «Он ики ај» ејнилә Шаигин орижинал әсәрләриндәки идеја илә сәсләшән, һакимләрин, залымларын, түфејлиләрин ејбәчәрлијинә нифрәт, садә, мәзлум, аличәнаб инсанларын ләјагәтинә һөрмәт вә еһтирам тәлгин едән көзәл бир сәнәт әсәри иди.

Пјесин чох мараглы сүжети јени ил әрәфәсиндә он ики ајын јахындан иштиракы илә сарај адамлары вә јохсул бир аилә арасында баш верән һадисә үзәриндә гурулмушдур: гыш күнү ағылдан кәм, шылтаг Кралича сарај зијафәти үчүн гарчичәји кәтиртмәк фикринә дүшүб, бу барәдә хүсуси фәрман верир. Онун вәд етдији бәхшишләрә ширникән Гары вә

Гызы аиләдәки Өкеј гызы гарчичәји јығмаға көндәрирләр. Он ики ајын көмәјилә чичәк јығылыр вә Краличаја тәгдим олунур. Лакин Гары вә Гыз Өкеј гызы Краличанын илтифатындан мәнрум етмәк истәсәләр дә, Өкеј гыз јенә ајларын көмәји илә лајиг олдуғу бәхшиши алыр. Гары вә Гыз ит чилдинә салыныб әзаб чәкирләр.

Шәрг истибдадына, Шәргдәки сарај һәјатына истәһза илә долу олан «Бир саат хәлифәлик» әсәринин мүәллифи Шаигә «Он ики ај»да ән чох хош кәлән чәһәтләр бу әсәрдә феодал сарајынын, орадакы дөвләт ишләринин, әхлаг нормаларынын сатира атәшинә тутулмасы, һабелә бизә Азәрбајчан нағылларындан таныш олан күпәкирән гарынын, өкеј ана вә өкеј гыз мүнасибәтләринин дәрин һуманист руһда тәсвири иди.

Дикәр тәрәфдән, «Он ики ај» јарадычылыг вә дүнјакөрүшү фолклорла мәнкәм бағлы олан Шаигин руһуна она көрә јахын иди ки, Маршакын өзүнүн биринчи пәрдәдә Әскәрин дилиндән гејд етдији кими, пјесин тәкчә сүжети дејил, сурәтләри, әһвалатларын чоһу, аналыг вә Өкеј гыз хәтти, мешә һејванларынын вә илин ајларынын шәхсләндирилмәси (антропоморфизм) вә с. хүсусијјәтләр дә нағылваридир (мәсәлән, Әскәр дејир: «Мән өз бабамдан ешитмишәм, она да өз бабасы нағыл еләјиб ки...» вә и. а.).

Нәһәјәт, ики јазычы арасында доғмалыг әмәлә кәтирән сәбәб Маршакын нағыл-пјесиндә әсас гәһрәманлардан биринин—Өкеј гызын

характерчә Шаиг ярадычылыгында бөјүк јер тутан нәчиб ушаг сурәтләринә охшамасы иди.

Демәли, Маршакын «Он ики ај»ы һәр чә һәтдән Шаигин ярадычылыг мәрамына ујғун, јахын, доғма олан бир әсәр иди вә ону тәрчүмә етмәклә Шаиг һәм рус әдәбијјатыны тәблиғ етмәк саһәсиндә чоһиллик фәалијјәтиндә јени аддым атмыш, һәм дә Азәрбајчан ушаг әдәбијјатыны инкишаф етдирмәк саһәсиндәки сәмәрәли фәалијјәтиндә рус гәләм јолдашыны өзүнүн көмәкчисинә чевирмишди. «Вәтән», «Хасај», «Бир саат хәлифәлик» вә с. ушаг пјесләринин мүәллифи Шаигин «Он ики ај»ы азәрбајчанчаја мүвәффәгијјәтлә тәрчүмә етмәсинин сирри дә әсасән бу дејиләнләрдән ибарәтдир.

Фәслин бундан әввәлки бәһсләриндә биз артыг Шаигин сатирик вә лирик әсәрләри тәрчүмә етмәк ишиндә зәнкин тәчрүбәјә малик олдуғуну көстәрмишдик. Бу тәчрүбә «Он ики ај»ын тәрчүмәси просесиндә дә өз көзәл бәһрәсини вермиш, тәрчүмәчијә көмәк етмишди. Чүнки Маршакын пјесиндә сатира илә лирика үзви синтез һалындадыр. Бир јандан башда Кралича, Канслер вә с. сарај әјанларынын дәрин истеза, икраһ вә нифрәт ојадан һәјаты, јашајыш тәрзи, әхлаг нормалары, ашағы тәбәгәјә мәнсуб олуб инсанлыг шәртләринә көз јуман өкеј аналар вә өкеј бачылар, о бири јандан исә Әскәр кими аличәнаб адамлар, мәһрумијјәт ичиндә өмүр сүрән өкеј гыз кими фәдакар, сәмими, заваллы ушаглар, хејирхаһлыг тимсалы олан ајлар пјесдә усталыгла үмумиләшдирилмишдир. Бурада сарај һәјаты илә

бирликдә садә адамларын мәишәти, тәбиәт сәһнәләри, биткиләр, чичәкләр вә мејвәләрлә әлагәдар мотивләр дә—һамысы Шаигин чоһ јахшы билдији, дујдуғу вә әсәрләриндә дөнә-дөнә тәсвир етдији бир аләм иди.

Орижинал ярадычылыг тәчрүбәсиндә «Он ики ај»дакы кими типләри дәфәләрлә тәсвир етмиш Шаиг бу әсәри тәрчүмә етмәк үчүн зәрури олан бүтүн бәдии тәсвир васитәләринә малик иди. О, Маршакдакы фолклор руһуну, тәбиәтә аид мотивләри, мәнзум парчалары хүсуси илһам вә мәһарәтлә тәрчүмә етмишдир. Бу сөзү «Он ики ај»ын нәср парчаларындан һеч дә һамысы һаггында дејә билмәрик. Чүнки Маршакын бир чоһ һалларда гафијәли нәср шәклиндә јаздығы һиссәләр әсәрин азәрбајчанча тәрчүмәсиндә бә'зән ади нәсрлә верилмәклә өз бәдии гүввәсини хејли итирмишдир.

Краличанын ағылдан касыб олдуғуну, шылтаглығыны, тәнбәллик вә фиронлуғуну көстәрмәк үчүн тәрчүмәчи мүвафиг сатирик ифадә васитәләри тапмышдыр. Мәсәлән, орижиналда:

«Королева — ...Вы очень своенравный человек. Если напишу что-нибудь—вы говорите: неверно. Отвечу вам что-нибудь—вы говорите: не так. А я люблю, когда со мной соглашаются.

Профессор — Ваше величество, клянусь жизнью, больше не буду с вами спорить, если это вам не угодно».

Тәрчүмәси:

«Кралича — Чоһ инад адамсыныз. Нә јазырам, дејирсиниз, дүз дејил. Нә чаваб вери-

рэм, дејирсиниз, елә дејил. Анчаг мән истәји-
рэм ки, мәнә даим «бәли, бәли», десинләр.

Профессор — Ә'лаһәзрәт, анд олсун һәја-
тыма, мадам ки, хошунуза кәлмир, бундан сон-
ра нә десәниз, сизинлә һөчәт етмәјәчәјәм».

Көрүндүјү кими, тәрчүмәчи һәмин диало-
гун мәзмунуну олдуғу кими вермәк үчүн мү-
вафиг сөzlәр тапыб ишләтмишдир.

Азәрбајчан нағылларындакы күпәкирән
гарылары вә залым өкеј аналары хатырладан
Гары сурәтинин данышыг тәрзи, ифадәләри дә
тәрчүмәдә орижиналдакы кими сатирик ма-
һијјәтдәдир.

Маршак сурәтләрин характерини дәриндән
ачмаг вә онларын мүрәккәб психоложи һалла-
рыны вермәк үчүн диалогларда мүхтәлиф экс-
прессив ифадә үсулларындан да истифадә
едир. Буну, мәсәлән, Краличанын вә'д етдији
бир сәбәт гызылы алмаг вә сарај зијафәтиндә
иштирак етмәк арзусу илә јанан Гызын өз өкеј
бачысына сөјләдији суал вә нида чүмләләри-
нин тәрчүмәсиндә ашкар көрмәк мүмкүндүр:

«Гыз — Буна бир бах! Дөвләтли олуб! Бир
сәбәт гызылдан әл чәкир. Де көрүм кедирсән,
ја кетмирсән? Ачыг де! Кетмирсән?» вә и. а.

Белә експрессив ифадә васитәләри өкеј
гызын данышығында да аз дејил. Мисал:

«Гыз — Демәли, өлүмүм кәлиб, сон нәфә-
симдир. Јахшы күн аз көрмүшәм, амма өлүм
јенә дәншәтлидир... Бәлкә чығырым, көмәјә
чағырым?.. Һуј, һуј! Көмәк един! Һуј! Јох,
чаваб верән јохдур. Бәс нејләјим? Отуруб
өлүмү көзләјим? Бирдән гурдлар кәләр һа!»
вә и. а.

«Түлкү һәччә кедир», «Тыг-тыг ханым»,
«Шәләгујруг» вә с. ушаг әсәрләриндә һејван-
лары шәхсләндирмә вә данышдырма үсулун-
дан сәнәткарлыгла истифадә едән Шаиг «Он
ики ај»дакы буна бәнзәр сәһнәләри дә чох тә-
бии, чанлы ифадәләрлә вермишдир.

Орижиналда:

«Заяц. Вы куда, куда? Так нельзя. Это
Нечестно! Я с вами больше не играю.

1-я белка. А ты, заяц, прыгни, прыгни!

2-я белка. Подскачи, подскачи!

1-я белка. Хвостом махни — и на ветку!

Заяц (пытаясь прыгнуть, жалобно). Да у меня хвост
короткий!».

Тәрчүмәси:

«Довшан — Еј еј! Белә олмаз, белә олмаз!
Даһа сизинлә ојнамырам.

1-чи дәлә — Довшан, довшан, атыл бура!

2-чи дәлә — Һоппан, һоппан!

1-чи дәлә — Гујругуну јелләт, дырман ағача.

Довшан (атылмаға чәһд едир, бачармыр, шикајәтчи
сәслә) — Мәним гујругум гысадыр!».

Маршакын мәнзум шәкилдә вердији һиссә-
ләрин чоху Шаиг тәрәфиндән орижиналдан
кери галмајан јүксәк бәди и сәвијјәдә тәрчүмә
олунмуш, Маршакдакы чанлы, тәбии, рәван
ифадә тәрзи ејни гүввәдә верилмишдир.

Орижиналда:

Косой, косой
Не ходи босой,
А ходи обутый,
Лапочки закутай.
Если будешь ты обут,

Волки Зайца не найдут.
Не найдет тебя медведь.
Выходи — тебе гореть!

Тәрчүмәси:

Еј көзләри чери довшан,
Ајагјалын кәзмә, аман!
Галын, исти чәкмә кејин,
Үшүмә, гач јејин-јејин.
Исти кејинсән һәр заман,
Гурд да сәни тапмаз, инан,
Ајынын да чатмаз әли,
Сән гызындын, кет ирәли.

Орижиналда:

Гори, гори ясно,
Чтобы не погасло.
Глянь на небо,
Птички летят,
Колокольчики звенят!

Тәрчүмәси:

Ајдын, ајдын јан!
Сөнмә, аловлан!
Көјләрә бир бах,
Шаггырдајараг,
Учушур гушлар,
Чалыр чынгыраг.

Мисал кәтирилән бу парчаларда тәрчүмәчинин мүвәффәгијјәти орижиналын тәкчә мәзмун вә руһуну дәгиг вермәсиндә дејил, ејни заманда Маршак ше'рләринин һәчмини, өлчүсүнү, үслуб вә ифадә хүсусијјәтләрини дә максимум дәрәчәдә сахламасындадыр.

Тәрчүмәдә Јанвар, Феврал, Март вә Апрельдин дилиндән сөјләнән ше'рләр дә бу чүррәван, ојнаг мисралардан ибарәтдир.

«Он ики ај» тәрчүмәсинин мүсбәт чәһәтләри сырасында Шаигин, Маршакда олдуғу кими, пјесдәки типләрин һәрәсини өзүнәмәхсус дилдә данышдырмасыны, бунун үчүн Азербайчан әдәби дилиндәки архаизм вә варваризмләрдән, һабелә рәнкарәнк идиоматик тәсвир васитәләриндән истифадә етмәсини дә гејд етмәк лазымдыр. Маршак өз әсәриндә бу мәсәләјә ајрыча тохунмушдур. Пјесдә профессор сурәтләрдән биринин «мәни тәр басды» ибарәсини Кралича үчүн белә мә'наландырмышдыр: «...бу ибарә ә'јан-әшраф ибарәси дејил, нечә дејәрләр, халг сөзүдүр» (русчасы: «...выражение это не вполне светское, а, так сказать, народное»).

Канслерин дилиндә садәчә «доброе утро» шәклиндә олан ифадәни «сабаһи-шәрифиниз» ифадәси илә вермәси Шаигин орижинала јарадычы мүнасибәтини кәстәрән чохла мисалдан биридир.

Һәр сурәт үчүн онун вәзијјәтинә, характеринә мүвафиг олан ифадә тәрзи тапмыш Маршакын Шәрг сәфиринин дилинә вердији сарај ә'јанларына мәхсус колоритли ифадәләри азербайчанчаја тәрчүмә етмәкдә Шаиг мәһәрәт кәстәрмишдир.

Идиоматик ифадәләрин азербайчанча гаршылығынын дүзкүн тапылмасы тәрчүмәни дил вә үслубча зәнкин, рәнкарәнк, чанлы етмишдир. «Адам-бадам ијиси кәлир», «үрәјимдән гара ганлар кедир», «икимиз дә бир ағылдајыг», «олачаға чарә јохдур», «бошгаб кими кипкирдә бир көл», «јени ил ағзы» (әрәфәси

мә'насында), «мүфтә сиркә балдан ширин олар» кими ифадэләр буна мисал ола биләр.

Шаиг әсәрин тәрчүмәсиндә кејим, зинәт, парча, чичәк, мејвә, ев әшјасы, ојунчаг вә с. адлар (атлас, чүббә, үзүк, күрәк, биләрзик, тогга вә с.; лалә, нәркиз, шәгајиг, гајмагчи-чәји; моруг, гарағат; тахт, хизәк, јастыг, сә-бәт, чәлләк, хәкәндаз, сандыг вә с.), һабелә сурәтләрин бир-биринә мүрачиәт сөзләри (ә'лаһәзрәт, әзизим, бабачан, ағалар, еј боз, ај күрән вә с.) үчүн дә мүвафиг гаршылыг та-па билмишдир.

Белә сөзләрин бир гисмй пјесдәки милли варлығын өзүнәмәхсус колорити илә бағлы реалиләрдән ибарәт олдуғу үчүн тәрчүмәдә онлары олдуғу кими сахламаг лазым кәлмиш-дир. Мәсәлән, кукла, парта, ваза, плаш, сул-таным, кралым вә с.

Беләликлә, Шаиг рус әдәбијјатынын сати-рик вә лирик әсәрләринин тәрчүмәсиндә олду-ғу кими, нәср вә драм әсәрләринин дә тәрчү-мә, игтибас вә тәбдили саһәсиндә илһамлы ја-радычылыг фәалијјәти илә Азәрбајчан тәр-чүмә әдәбијјатыны хејли зәнкинләшдирмиш, халглар арасындакы әдәби әлагәләрин мөһ-кәмләнмәсинә хидмәт етмишдир.

III ФӘСИЛ

АБДУЛЛА ШАИГИН ПЕДАГОЖИ ФӘАЛИЈЈӘТИНДӘ РУС ӘДӘБИЈЈАТЫНЫН РОЛУ ВӘ МӨВГЕЈИ

Абдулла Шаигин маариф, педагожи-мето-дик фикир, дәрслик вә програмлар һазырлан-масы саһәсиндә фәалијјәти вә хидмәти дә диггәтәләјигдир. Онун бу саһәдәки бөјүк, фәј-далы иши һаггында аз јазылмамышдыр. Тәд-гигатчылар мүасир Азәрбајчан ушаг әдәбиј-јатынын баниләриндән вә көркәмли маариф хадимләриндән бири олан Шаигин педагожи-методик көрүшләри, елми-педагожи әдәбиј-јатын јаранмасында ролу вә бу барәдә мүла-һизәләри, дәрсликләринин орижинал кејфиј-јәтләри, онун педагожи усталығы вә с.; б. к. мәсәләләрә даһа артыг диггәт јетирмишләр. Ј. Исмајылов өз монографијасында Шаигин шәхси архивиндә педагожи-тәдрис әдәбијја-тына аид 15 дәфтәр сахланылдығыны, бундан әлавә әдибин әлјазмалары ичәрисиндә «Син-таксис», «Дил гајдалары», «Шәкилчи», «Түрк грамери» кими әсәрләр олдуғуну көстәрир. Ч. Әһмәдов исә Шаигин педагожи-методик кө-рүшләрини, мүәллимлик мәһарәтини, онун

тәртиб етдији дәрсликләрин елми принципләрини илк дэфә әтрафлы тәдгиг едиб ишыгландыран мұәллифдир. Әсәриндә бу мәсәләләрин изаһына хусуси фәсил аҗыран тәдгигатчы, һәмчинин Шаигин өз дәрсликләриндә рус әдәбијјатына нә дәрәчәдә вә нечә јер вердијини дә гејд етмишдир.

Бүтүн бунларла бәрабәр мұәллим вә методист Шаигин өз педагожи фәалијјәтиндә, хусусилә дәрслик вә програм тәртиби саһәсиндәки ишиндә рус әдәбијјатынын өјрәдилмәсинә вә тәблиғинә нечә јанашдығы, нә дәрәчәдә әһәмијјәт вердији индијәдәк мұстәгил бир мөвзу кими лазымынча ишләниб ишыгландырылмамышдыр. Һалбуки Шаиг XX әсрин әввәлләрини хатырларкән онун өзү вә габагчыл мұасирләри үчүн рус әдәбијјатынын нә гәдәр бөјүк әһәмијјәти олдуғуну изаһ едәрәк јазыр ки, «педагожиканы јахшы мәнимсәмәк, ушагларын бәдии зөвгүнү доғру истигамәтдә тәрбијә етмәк үчүн мұәллимләримиз, јазычыларымыз дүнја елминдән, әдәбијјатындан, хусусән бизә даһа јахын олан рус әдәбијјатындан өјрәнирдиләр (курсив бизимдир—Т. Х.)» (сәһ. 310).

Өмрүнүн 34 илини фәсиләсиз педагожи ишә һәср едән Шаигин мұхтәлиф вахтларда 11 дәрслији чап олунмушдур ки, бунлары азәрбајчанлы балаларын бир нечә нәсли охујуб өјрәнмишдир. Чохчәһәтли фәалијјәтинин бүтүн башга саһәләри кими, бурада да Шаигин әсасландығы башлыча идеја вәтәнпәрвәрлик иди. 1958-чи илдә шакирдләр гаршысындакы бир чыхышында гочаман јазычы-мұәллим де-

мишдир: «Әзиз балаларым, 1901-чи илдә мұәллимлијә башладығым илк күнләрдән мән гаршыма бир мәгсәд гојмушдум: халғымын балаларыны вәтәнпәрвәр руһда бөјүдүм, онлары мәдәнијјәтимизлә, әдәбијјатымызла бачардығым гәдәр јахшы таныш едим». Бу мұлаһизә илә Шаиг өз дәрсликләриндә доғма Азәрбајчан әдәбијјатына бөјүк јер верирди. Лакин вәтәнпәрвәрлик тәрбијјәсиндә о, башга халғларын классик әдәбијјатындан да кеңиш истифадә едирди. Бу барәдә ајдын тәсәввүр јаратмағ үчүн онун дәрсликләринин мүнәричәсини нәзәрдән кечирмәк кифәјәтдир.

Профессор А. Заманов һағлы оларағ јазыр ки, «Азәрбајчанда Шаиг гәдәр чохлу әдәбијјат дәрслији тәртиб едән икинчи бир мұәллиф јохдур... Мәктәбләримиздә ана дили вә әдәбијјат узун мүддәт Шаигин дәрсликләри үзрә өјрәнилмишдир. Бу дәрсликләри әдиб садәчә оларағ тәртиб етмирди, онларда кедән һекајәләрин вә ше'рләрин чохуну өзү јазырды» (А. Заманов. Абдулла Шаиг, 1956, сәһ. 16).

Шаигин дәрсликләринин чохунда бәдии әдәбијјата аид материаллар ашағыдакылардан ибарәт олмушдур:

1. Азәрбајчан әдәбијјатындан нүмунәләр.
2. Рус, Гәрб вә Шәрг әдәбијјатындан тәрчүмә вә тәбдилләр.
3. Ајры-ајры јазычыларын һәјәти вә јарядычылығы һағгында мә'лумат.
4. Шаигин өз әсәрләри.

Бу тәснифатдан көрүндүјү кими, Шаигин рус әдәбијјаты илә идеја-јарядычылығ әлағәси тәкчә әдәби аспектдә галмајыб, онун педа-

гожи фəалијјəтиндə дə чох габарыг шəкилдə өзүнү кəстəрмишдир.

Шаигин педагожи-методик фəалијјəтинə рус əдəбијјатынын, рус ичтимаи вə педагожи фикринин Азəрбајчанда гызғын тəблиғатчыларындан олан Ф. Кəчəрли, Н. Нəриманов, А. Сəһһəт, М. Маһмудбəјов вə башгаларынын бəјүк кəмəји ајрыча гејд едилмəлидир. Бунлардан бəзилəri үзəриндə əтрафлы дајанмаг лазымдыр.

Мəлумдур ки, Кəчəрлинин «...ше'рлə русчадан етдији бир сыра бəдии тəрчүмəлэр Азəрбајчан мəктəблəri үчүн тəртиб олунан дəрсликлəрə дахил едилмиш, узун мүддət тəдрис олунмушдур. Ф. Кəчəрли рус классиклəриндэн тəрчүмə үчүн əсэр сечəндə јалныз бу əсəрлəрин бəдии кејфијјəтлəринə дејил, даһа чох онларын идеја-тəрбијəви хүсусијјəтлəринə, педагожи əһəмијјəтинə диггət јетирирди. О, рус классиклəриндэн тəрчүмəлэр едэн, рус əдəбијјатыны Азəрбајчан мəктəблəриндə, елəчə дə Загафгазијада јашајан башга халглар арасында тəблиғ едэн мүəллимлəрин вə мүхтəлиф пешəли зијалыларын фəалијјəтини јүксək гијмэтлэндирирди. Белински, Чернышевски, Добролјубов, Ушински вə башга рус классиклəринин əсəрлəri кəркəмли педагогун даим охудуғу вə өјрəндији мənбəлэр олмушдур» (Ч. Əһмədов. Азəрбајчан əдəбијјатынын тəдриси тарихиндэн, 1971, сəһ. 26).

Шаиг Кəчəрли илə даим педагожи вə методик үнсијјəтдə олуб, мүнтəзэм əлагə сахлајыр, мəктублашыр вə мəслəһəтлəширди. Кəчəрлинин Шаигə јаздығы мəктубларын бир

гисмини (12-сини) К. Талыбзадə илк дəфə олараг өјрəниб, «Азəрбајчан» журналында (1967, № 6) нəшр етдирмишдир.

Ф. Кəчəрли кəнч һəмкары Шаигин əдəби вə педагожи фəалијјəтиндəки мүсбət чəһəтлəri кəрүб севинир, ејни заманда онун, мəсələn, тəлим вə тəдрисə лајиг чохлу мəлумат верən «Күлзар» дəрслијинин дилини тэнгид едир, гираət вə əдəбијјат дəрсликлəринин тəртибиндə Ушински принциплəринə əсəсланмағы мəслəһəт кəрүрдү.

Ф. Кəчəрлинин һəјат вə фəалијјəтиндə рус əдəбијјатынын кəркəмли јер тутмасы онун бүтүн достлары, о чүмлədэн Шаиг үчүн чох ибрəтамиз нүмунə иди. Рус əдəбијјаты Кəчəрлини һəм бир алим, һəм мүəллим, һəм дə тəрчүмəчи кими марагландырыб мəшғул едирди. О, А. С. Пушкинин «Торчу вə балыг» əсəрини азəрбајчанчаја чевирмишди, əсəрлəриндə тезтез Крылов, Пушкин, Гогол, Толстој, Чехов вə башга рус классиклəрини јад едир, онларын реалист əсəрлəрини Азəрбајчан јазычыларына нүмунə кəстəрирди.

Ф. Кəчəрли «Бəјүк əдиблəрин јазысы һəмишə ачыг вə садə олур»—дејирди. «Рус шүəра вə əдиблəриндэн эн мəшһурлары Пушкин, Некрасов, Туркєнев, Толстој вə Чехов өз əсəрлəрини ачыг, садə вə рəван дилдə јазыблар» (Азəрбајчан əдəбијјаты тарихи материаллары, II ч., II һиссə, 1925, сəһ. 298—299). Шаигə мəктубларындан бириндə Кəчəрли кəнч достуна ушаглар үчүн Пушкин вə Крылов кими һəјати мəзмунда, ајдын, чанлы, садə дилдə

эсэрләр јазмағы мәсләһәт көрүрдү. «Рус ша-
ирләриндән мәшһур Пушкин белә ачыг вә
хошмәзмун һекајәләр вә нағыллар јазмагда
өзү үчүн әбәди ад вә шөһрәт газанмышдыр.
Пушкин өз милләтинин дилини вә адәтини јаж-
шы билирди» («Азәрбајчан» журналы, 1967,
№ 6).

Кәнч Шаигин рус дили вә әдәбијјатыны
өјрәнмәсинә, рус дәрсликләри илә таныш ол-
масына Н. Нәримановун да бөјүк көмәји дәј-
мишдир. Әдиб өзү јазыр: «Мән мүәллимлијә
имтаһан вермәк үчүн һазырлашмаг истәди-
јими ачыб сөјләдим. Бу фикрими о (Н. Нәри-
манов—Т. Х.) чох бәјәнди вә өзү јазмыш ол-
дуғу кичик сәрф китабыны мәнә вериб деди:
«Ал, буну јажшы өјрән!». Мән Азәрбајчан ди-
линин сәрф-нәһвини о китабдакындан даһа
кениш билирдим. Нәриман мәнә дидактика
вә Азәрбајчан әдәбијјатыны өјрәнмәји тап-
шырды» (сәһ. 145). Биринчи фәсилдә дејил-
дији кими, Нәриманов кәнч һәмсәнәтини мү-
әллимлијә дүзәлтдији заман онун рус дилини
јажшы билдијини вә рус педагожи-дидактик
әдәбијјатыны сәјлә өјрәндијини хүсуси нәзә-
рә алмышды. Чүнки о заман Шаиг ушаглыг
јолдашы, тифлисли мүәллим Аббас Минаса-
зовун көмәји илә рус дили методикасыны вә
дидактиканы мүкәммәл өјрәнмәјә башла-
мышды.

Шаиг мүәллим вә јазычы достлары ара-
сындагы тәрәггипәрвәр рус зијалыларыны да
бөјүк сәмимијјәтлә хатырлајараг онлардан
Н. С. Сазонов һаггында јазмышды ки, Бакыда
дәрс дедијим прокимназијада «мүдирин азәр-

бајчанлы тәләбәләрлә вә мәнимлә олан хош
рәфтарындан, бизә көстәрдији гајғыкешликдән
онун демократ руһлу бир мүәллим вә көзәл
бир инсан олдуғуну анламышдым. О чох за-
ман мәним дәрсләримә кәлир, отуруб динлә-
јир, ана дилинә хүсуси әһәмијјәт верирди»
(сәһ. 151).

Гафгазын јерли халғларына вә јерли дил-
ләринә һәгарәтлә, јухарыдан бахан шовинист
рус зијалы мә'мурларындан фәргли олараг,
чох аличәнаб бир шәхс олан Н. С. Сазонов
Азәрбајчан халғы, онун зијалылары, дили вә
әдәбијјатына дәрин һөрмәтлә јанашырды.
Тәсадүфи дејил ки, Шаигин хатиратынын бир
нечә сәһифәси бу «демократ көрүшлү, ачыг
фикирли» маариф хадиминә һәср едилмиш-
дир.

Шүбһә етмәмәк олар ки, кәнч халғ мүәл-
лиминин рус дили вә мәдәнијјәти илә таныш-
лығынын дәринләшмәсиндә онун Н. С. Сазо-
новла аиләви достлуғунун мүсбәт тә'сири ол-
мушдур. Шаиг ону да гејд едир ки, Н. С. Са-
зовун мүтәрәгги көрүшләри, Рудолфа кин
бәсләмәси она баһа тамам олмуш, Гафгаз
маариф идарәси ону Бакыдан учгар бир је-
рә—Карс шәһәринә ишә көчүрмүшдү.

Беләликлә, јазычы вә тәрчүмәчи Шаиг ки-
ми, педагог вә методист Шаигин дә рус әдә-
бијјатыны тәблиғ етмәк саһәсиндәки фәалиј-
јәтини анчаг онун өз дөврүнүн габагчыл зи-
јалылары илә бу чәһәтдән әмәкдашлығыны
нәзәрә алдыгда лајигинчә гијмәтләндирмәк
мүмкүндүр.

Дәрсликләринин тэдгиги ашкар көстәрир ки, фарс, түрк әдәбијјаты вә дилләрини мүкәммәл билдији кими, рус әдәбијјатына да јахындан бәләд олан Шаиг рус әдәбијјаты классикләриндән Пушкин, Лермонтов, Крылов, Толстој, Чехов вә Горкинин әсәрләриндән нүмунәләри Азәрбајчан дилинә тәрчүмә едиб дәрсликләринә салмагла бәрабәр, диқәр Азәрбајчан јазычыларынын рус дилиндән чевирдикләри әсәрләри дә бу китабларына дахил етмишдир.

Үмумијјәтлә, Азәрбајчан маарифинин, педагожи вә методик фикринин инкишаф мәрһәләләри, хүсусијјәтләри илә әлагәдар олараг Абдулла Шаигин рус әдәбијјатыны дәрсликләр васитәсилә, мәктәбдә, тәдрис просесиндә тәблиғ етмәк саһәсиндә иши дә сәчијјә вә мәзмунча бир нечә дөврә бөлүнүр. Бу дөвләр ејни заманда јазычынын јарадычылыг инкишафы илә, дүнјакөрүшүндәки бә'зи зиддијјәтләрлә дә тә'јин олунур.

Әдибин тәртиб етдији дәрсликләрдә рус әдәбијјатына мүхтәлиф шәкилләрдә, мүхтәлиф өлчү вә сәвијјәдә јер верилмишдир. Илк дәрсликләри олан «Ушаг көзлүјү» (1907) вә «Күлшәни-әдәбијјат»да (1910) бу чәһәт һәлә о гәдәр габарыг дејилдир Мәсәлән, «Күлшәни-әдәбијјат»ы фарс дилиндә һазырлајан Шаиг бураја өз орижинал әсәрләри, Сә'динин «Үч гуш» ше'ри вә башгалары илә јанашы, бир нечә ил әввәл Крыловдан фарс дилинә чевирдији тәмсилләрдән јалныз икисини—«Гурд вә

Пишик»лә «Гарға вә Түлкү»нү дахил етмишдир. Лакин артыг бу фактын өзү јазычы-мүәллимин дәрслик тәртибиндә һансы истигамәти тутдуғуну, даһа доғрусу, доғма Азәрбајчан әдәбијјаты илә бәрабәр дүнја классик ирсинә, о чүмләдән рус әдәбијјатына да әһәмијјәт вердијини көстәрир.

«Ушаг чешмәји» (1907) Азәрбајчан дилиндә «евдә вә мәктәбдә ушагларын охумағына вә јазмағына хидмәт едән бир китаб» кими тәртиб олунмуш, «Ушаг көзлүјү»ндә (1909) дә ејни принсий көзләнилмишдир. Мәсәлән, «Ушаг чешмәји» дөврүн ән јени үсулу илә, Ушински методу илә тәртиб олунмуш, мәзмунча орижинал бир дәрсликдир.

Азәрбајчан тәрчүмә әдәбијјатынын тарихини өјрәнмәк, бу саһәдә Шаигин ролу вә мөвгејини мүәјјәнләшдирмәк бахымындан онун дәрсликләриндән бири—«Күлзар» хүсусилә әһәмијјәтлидир. Әдәбијјат вә педагожи фикир тарихи илә мәшғул олан тәдгигатчыларын бу дәрслијә тез-тез мүрачиәт етмәләри вә она јүксәк гијмәт вермәләри тәсадүфи дејилдир. Онлар дәрслијин педагожи вә методик әсәсларыны, мүндәричәсини, дилини, бәдии әдәбијјат нүмунәләринин сечилмәсини бәјәндикләри кими, орада тәрчүмә әсәрләринә хејли јер верилдијини дә ајрыча гејд етмишләр. Ә. Мирәһмәдов белә бир нәтичәјә кәлмишдир ки, «бу китабда Шаиг артыг чох-чох ирәли (әввәлки дәрсликләринә нисбәтән — Т. Х.) кетмишдир... «Күлзар» о заман өз үмуми идеја мәзмуну, хүсусилә классик Азәрбајчан вә рус әдәбијјаты нүмунәләрини кениш әһатә

«етмәси илә охучулар тәрәфиндән һәрарәтлә гаршыланмышдыр» (Абдулла Шаиг. 1956, сәһ. 66). Д. Мустафајева һаглы олага Шаигин «Күлзар» дәрслији үзәриндә ишләркән К. Д. Ушинскинин «Родноје слово» әсәриндән јарадычы сурәтдә истифадә етдијини јазыр (А. Шаигин педагожи фәалијјәти вә әдәби јарадычылығында тәрбијәјә даир фикирләр. Намизәдлик диссертасијасы, 1949).

Дәрсликдә Фүзули, Вагиф, Ахундов, Сејид Әзим, Сабир кими Азәрбајчан классикләри илә јанашы Пушкин вә Лермонтов кими рус классикләри һаггында да биографик мәгаләләр верилмишдир. Биринчиләри дәври мәтбуатдан вә Ф. Көчәрлинин әсәрләриндән истифадә јолу илә тәртиб едән Шаиг икинчиләри һазырларкән, рус әдәбијјатынын биличиләриндән олан мүәллим вә јазычы Гафур Рәшад Мирзәзадәнин көмәјинә мүрачиәт етмишдир.

М. Арифин јаздығы кими, «XIX әсрин сонларындан башлајараг Крылов тәмсилләри Азәрбајчанда һәр заман дәрс китабларынын зинәти, мәктәблиләрин ән чох севдији әсәрләрдән олмушдур. Дәрс китаблары илә мәшғул олан мүәллиф вә јазычыларымыз Рәшид бәј Әфәндизадә вә башгалары Крыловсуз өтүшмәмишләр». Бу сөз ејнилә Шаигә дә аидир, Крылов тәмсилләринә биз онун дәрсликләринин чохунда раст кәлирик.

«Күлзар» мүәллифи адәтән сәләфләри вә мүасирләринин тәчрүбәсиндән, јаратдыглары ән'әнәләрдән мәһарәтлә истифадә едирди. Онунла, мәсәлән, «Јени мәктәб» кими гијмәт-

ли дәрслик чап етдирмиш А. Сәһһәт вә М. Маһмудбәјов арасында мәһз белә бир елми-методик вә јарадычылыг әлагәси варды. «Јени мәктәб» мүәллифләри кими, Шаиг дә өзүнүн «Күлзар» дәрслијиндә ушаглары чох марагландыран бәдии әсәрләрә, хүсусилә тәмсил вә мәнзум һекајәләрә, рус вә дүнја әдәбијјатындан тәрчүмәләрә кениш јер вермишди. Чох сәчијјәви вә мараглыдыр ки, «Күлзар»а Шаиг «Јени мәктәб»дә чап олунмуш, мүәјјән мүддәт сынагдан чыхыб бәјәнилмиш бир сыра әсәрләр, о чүмләдән рус әдәбијјатындан тәрчүмәләр дә дахил етмишди. Мәсәлән, бу дәрсликдә Шаиг тәрчүмәдә «икинчи Жуковски» һесаб етдији А. Сәһһәтин «Јај сәһәри» («Од тутуб гырмызы атәшлә јенә јанды үфүг») адлы мәшһур орижинал ше'ри илә јанашы Пушкинин «Пејғәмбәр», «Гафгаз», Лермонтовун «Пејғәмбәр» вә Мтсыри» (бир парча), Никитинин «Јај сәһәри», В. Гофмаңын «Јағышдан сонра», А. Колтсовун «Тахыл бичини», М. Горкинин «Күн ки, сәһәрләр чыхар» әсәрләринин тәрчүмәләрини дә вермишди. «Күлзар» дәрслијинә һәмчинин мүәллим вә шаир Р. Әфәндијевин Пушкиндән тәрчүмә етдији «Дустаг» ше'ри вә «Бахчасарај фантаны» поемасындан парча да салынмышдыр.

Бүтүн бу тәрчүмә әсәрләрини Шаиг һансы елми, әдәби вә методик принциплә сечиб дәрслијә дахил етмишдир?

Биринчиси, дәрслик мүәллифи балача охучулары, һәр шејдән әввәл, рус әдәбијјатынын мәшһур сималары вә классик әсәрләри илә таныш етмәк мәгсәди изләмишдир. Онун Пуш-

кин, Лермонтов, Горки кими бөжүк сәнәткарларын һәјат вә јарадычылығына, әсәрләринә мүрачиәт етмәси буна јахшы сүбутдур.

Икинчиси, дәрслик үчүн әсәрләр шакирдләрә верилән елми биликләрә, дәрслијин «Тарихә даир», «Тәбиәтә даир» вә с. бөлмәләринә мүвафиг сурәтдә сечилмишдир.

Үчүнчүсү, Шаиг ушагларда тәбиәти дүмаг вә ону севмәк габилијјәти, вәтәнпәрвәрлик вә гәһрәманлыг һисси тәрбијә едән әсәрләрә кениш јер вермишдир.

Дөрдүнчүсү, дәрслијә ејни мөвзуда (мәс., «Јај сәһәри», јахуд «Пејғәмбәр») ики әсәр дахил едәркән Шаиг педагожи-методик көрүшләриндә мүнүм јер тутан мүгајисәли тәлим вә тәдрис үсулуну тәтбиг етмишдир; јәни о, Пушкинлә Лермонтовун, јахуд Сәһһәтлә Никитинин ејни мөвзуда әсәрләринин мүгајисәли јолла өјрәдилмәсини фајдалы, мәгсәдә ујғун сајмышдыр.

Фәслин баһланғычында дејилдији кими, Шаигин бә'зи дәрсликләринин бөжүк бир һиссәсини онун өзүнүн орижинал әсәрләри вә тәрчүмәләри тәшкил едирди. «Күлзар» да беләдир. Мүәллифин орижинал вә тәрчүмә әсәрләри бурада «А. Шаиг», «Талыбзадә Ш.», «А. Ш.», «Талыбзадә Абдулла Шаиг» вә с. имзаларла, бә'зән дә имзасыз верилмишдир.

Тәрчүмә вә тәбдилләр ичәрисиндә А. Чеховун «Саил» вә К. Д. Ушинскинин «Хоруз» әсәрләрини көстәрмәк олар. «Саил»ин Шаиг тәрәфиндән нечә тәбдил едилдији икинчи фәсилдән мә'лумдур. Инди «Хоруз» ше'риндән сәһбәт кедәчәкдир.

Ч. Әһмәдовун белә бир фикри илә шәрикики, «бә'зи тәдгигатчылар Ушински ирсиндән истифадә мәсәләсинә механики јанашыр, бу зәнкин методик ирсин тә'сирини милли зәминин өз спесифик чәһәтләрини нәзәрә алмадан көстәрмәјә чалышырлар. Онларын тәдгигатларындан белә бир нәтичә һасил олур ки, азәрбајчанлы маарифчиләр рус педагогунун фикирләрини, әсәрләрини гејд-шәртсиз, нечә варса, еләчә дә көтүрүр, садәчә олараг тәрчүмә едирләр» (Көстәрилән әсәри, сәһ. 80). М. Ә. Сабирин «Ағачларын бәһси» адлы аллегорик әсәринин, куја, К. Д. Ушинскидән тәрчүмә олдуғуна даир фикир доғрудан да инандырычы дејилдир (Ә. Бағыров. М. Ә. Сабирин К. Д. Ушинскидән бир тәрчүмәси. «Азәрбајчан мүәллими» гәзети, 1962, № 82). Лакин Ч. Әһмәдовун мисал кәтирдији икинчи факт һаггында фикри зиддијјәтлидир вә дегигләшдирилмәјә мөһтачдыр. О, китабында белә бир мүлаһизә ирәли сүрүр ки, «азәрбајчанлы мүәллифләр бә'зән «Родноје слово»дакы бәдии мәтнләрдән истифадә етдикдә белә, сон дәрәчә бөжүк сәнәткарлыг нүмунәси көстәрир, сечдикләри ше'р вә нәср парчаларынын бәдии тәрчүмәләриндә өзләринә мәхсус чидди јарадычылыг ахтарышлары апардыгларыны нүмајиш етирирдиләр» (сәһ. 81). Бу фикир доғрудур, лакин мүәллиф өз фикрини әсасландырмаг үчүн мүвафиг мисал кәтирә билмир. О, мәсәлән, А. Шаигин китабларындан мәшһур «Хоруз» ше'ринин бир парчасыны вә «Родноје слово»дакы «Петушок» адлы једди мисралыг кичик ше'р парчасыны ситат кәтирир:

Ај пипији ган хоруз!
Көзләри мәрчан хоруз!
Сән нә тездән дурурсан,
Гышгырыб банлајырсан?
Гојмајырсан јатмаға,
Ај чаным, мәрчан хоруз!

* * *

Петушок. петушок!
Золотой гребешок
Масляна головушка,
Шелкова бородушка,
Что ты рано встаешь,
Что ты громко поешь?
Ване спать не даешь?

(К. Д. Ушински. Избранные педагогические сочинения. М., 1939, сәһ. 86).

Тәдгигатчы бу ики парча барәдә јазыр: «Ким дејә биләр қи, А. Шаигин Азәрбајчан мәктәбләриндә кениш јајылмыш мәшһур «Хоруз» ше'ри К. Д. Ушински дәрслијиндәки бу парчанын тәрчүмәсидир? Зәннимчә, һеч ким. Бу парчалар арасында мөвзу јахынлығы олса да, «Хоруз» ше'рини тәрчүмә нүмунәси һесаба етмәк олмас. Бу күн белә һәмин ше'рин ушаг бағчалары вә ибтидаи синифләрдә кениш јајылмасы вә демәк олар ки, бүтүн ушаглар тәрәфиндән әзбәрләнмәсинин сирри Ушински дәрсликләриндәки бәди материаллара мұәллим-јазычыларымызын мұстәгил вә јарадычы тәрчүмә принципи илә јанашмалары олмушдур (һәр ики ситатда курсив бизимдир. —Т. Х.)» (сәһ. 82).

Беләликлә, тәдгигатчы ејни факт һаггында бир-биринә зидд ики фикир јүрүдүр; о, бир

тәрәфдән Шаигин «Хоруз» ше'рини Ушинскидән «тәрчүмә нүмунәси һесаба етмәјин» әлејһинәдир, о бири тәрәфдән исә истәр биринчи, истәрсә икинчи ситатда дејилдији кими, Шаигин Ушинскидәки «једди мисралыг ше'ри» «јарадычы тәрчүмә принципи» илә, бәди тәрчүмәдә «чидди јарадычылыг ахтарышлары апармаг» јолу илә тәрчүмә етдијини ашкара чыхармаға чалышыр. Һалбуки бу ики әсәри анчаг «мөвзуча јахын» һесаба етмәк доғру олмазды. Әслиндә мәзмун, руһ вә услубча Шаигин орижинал ушаг әсәрләриндән сечилмәјән бу ше'р мәһз јүксәк сәвијјәдә, јарадычы сурәтдә тәрчүмә олунмуш вә она көрә дә тәрчүмәдән даһа артыг орижинал кими сәсләнән бир әсәрдир. Даһа доғрусу, бурада Шаиг, әввәлән, Ушинскидәки ше'рин мөвзу, сүжет вә композијасы әсасында гисмән тәрчүмә, гисмән дә тәбдил јолу илә кетмишдир; икинчиси, о, сонралар Крылов тәмсилләринин тәрчүмәсиндә етдији кими, орижиналы усталыгла «азәрбајчанлашдырмышдыр».

«Күлзар» дәрслијиндә рус әдәбијјатынын јеринә даир мұлаһизәләрин ахырында бир мәсәләнин дә үстүндән кечмәк олмас; о да «Күлзар» мұәллифинә Л. Толстојун тә'сири мәсәләсидир.

Шаигин даһи рус әдиби илә идеја-јарадычылыг әлагәси һаггында артыг бәһс едилмиш олдуғундан бурада анчаг белә бир чәһәти гејд етмәк лазымдыр ки, дәрсликләр үзәриндә ишләркән бизим јазычымыз бә'зән Толстој јолу илә кетмиш, ислам мұгәддәсләри һаггындакы мұхтәлиф рәвајәтләрлә Толстој тә'лими-

нә жахын фикирләр тәблиғ етмишдир. «Күл-
зар» дәрслижинә салдығы «Һәзрәт Өмәрин һа-
лы» адлы рәвајәтдә балача охучулар аза
гане олмағ, сәбр, тәвәккүл фикри ашыланыр-
ды. Башга бир һекајәдә Шаиг, Толстој кими,
варлыларын вичданыңа мүрачиәт едир, онла-
ры өз кичик вә касыб гардашларына мәрһә-
мәтә, көмәјә чағырды. «Хәсис» адлы бу
һекајәдән мәлум олурду ки, «дөвләтли вә сәр-
вәтли» бир тачир һәр кечә фәгирләрә пул пај-
ламаға кедәрди вә чох әлсиз-ајагсызларын
фәрјадына јетишәрди. О, бунунла да кифајәт-
ләнмир, «севкили милләтинин» «фәгир вә
дүшкүнләри» үчүн «бөјүк бир имарәт» дә тик-
дирир. «Гоча тачир бир нечә ил јенә јашајыб
вәфат етди. Амма онун бина етдији «дүшкүн-
ләр еви» инди дә дуруп. Тачирин әкси дә има-
рәтин салонунда асылыбдыр. Бу евдә јүзләр-
чә фәгир-фүгәра јашајыб доланырлар вә
тачирин шәклини көрдүкдә рәһмәтлә вә хејир-
дуаларла ону алгышлајырлар» (Бу барәдә әт-
рафлы бах: Ә. Бағыров. Көстәрилән әсәри).

Дејиләнләрә әсасланарағ, белә бир нәтичә-
јә кәлмәк олар ки, бүтүн һәјат вә јарадычы-
лығында дүнја әдәбијјатыны күлл һалында
өјрәниб гијмәтләндирмәјә чалышан, классик
ирсә мүнасибәтдә милли мәһдудлуг нә олду-
ғуну билмәјән Шаиг маариф вә педагокика
саһәсиндәки чохиллик сәмәрәли фәалијјәтин-
дә дә өзүнүн јени, габагчыл, бејнәлмиләлчи
ән'әнәсинә садиг галмышдыр. Онун өз дәр-
ликләриндә рус әдәбијјатына да доғма Азәр-
бајчан әдәбијјаты вә башга халгларын
классик ирси илә бәрабәр јер вермәси бунун
парлаг тәзаһүрүдүр.

НӘТИЧӘ

Зәнкин инкишаф јолу кечмиш гаршылығлы
Азәрбајчан — рус әдәби әлагәләри тарихиндә
гијмәтли сәһифәләрдән бири мәшһур Азәрбај-
чан јазычысы, мүәллими, тәрчүмәчи вә әдә-
бијјатшүнасы Абдулла Шаигин бу саһәдәки
сәмәрәли фәалијјәтидир.

Ана дилиндән әлавә, рус, фарс, әрәб, түрк
дилләрини дә мүкәммәл билән, бу дилләрдәки
бәдии вә елми әдәбијјата јахшы бәләд олан
Шаиг дөврүнүн дәрин мәлуматлы, нәзәри һа-
зырлығлы бир јазычысы олмушдур. Онун ја-
радычылығы вә дүнјакөрүшү доғма вәтәни-
нин тарихи-ичтимаи шәраити, мә'нәви сәрвәти
зәмининдә вә дүнја әдәбијјаты илә сых әла-
гәдә формалашыб инкишаф етмишдир.

Ушағ јашларындан садә, әмәкчи инсанлар-
ла, габагчыл зијалыларла әһатә олунан, ши-
фаһи халг әдәбијјатыны өјрәнмәјә вә севмәјә
башлајан кәләчәк сәнәткарын һәлә о заман
М. Ф. Ахундов, Г. Закир кими Азәрбајчан ја-
зычылары илә бирликдә Сә'ди вә Крыловла
да таныш олуб, онлардан тәрчүмәләр етмәси
онун мә'нәви инкишафынын дәрин, чохчәһәт-
ли просес олдуғуну көстәрир.

Тәдгигат ајдын көстәрир ки, Шаигин иде-

ја-сәнәткарлыг чәһәтдән чох бағлы олдуғу гајнаглардан бири бөјүк рус халгынын чаһаншүмул әдәбијјатыдыр. А. Бакыханов вә М. Ф. Ахундовдан башлајараг та XX әср классикләримиз Ч. Мәммәдгулузадә, Ә. Сабир, Н. Нәриманов, Ә. Һагвердијев, А. Сәһһәт вә башгаларына гәдәр Азәрбајчанын бүтүн бөјүк сәнәткарларынын инкишафында идеја-естетик амилләрдән бири олан бу әдәбијјаты Шаиг дә, өз гәләм достлары кими, онун дәрин һуманизминә, демократизминә көрә, вәтәнпәрвәр, бејнәлмиләл, ингилаби мәзмунуна көрә, үмумбәшәри проблемләри јүксәк бәдиликлә һәлл етдијинә көрә гијмәтләндирмиш, севмишдир. Крылов вә Пушкин, Лермонтов вә Некрасов, Толстој вә Чехов Шаиг үчүн доғма Азәрбајчан шаирләри гәдәр әзиз олмушдур.

Халг һәјатындан, хүсусилә 1905—1907-чи илләр ингилабындан алдығы илһамла Азәрбајчан әдәбијјатындакы габагчыл, демократик чәрәјана гошулан Шаиг реализм вә романтизм саһәсиндәки фәалијјәтиндә, ушаг әдәбијјатынын тәрәггиси јолунда, мәктәб дәрсликләри тәртибиндә даим рус јазычы вә мүтәфәккирләринин јарадычылыг наилијјәтләрини нәзәрә алып, онлардан мәһарәтлә, јарадычы сурәтдә истифадә едирди. Ингилабын «фыртына гушу» Горки Шаигә хүсусилә гүввәтли тә'сир көстәрмишди.

Рус классикләри Шаиг вә онун гәләм достлары үчүн әдәбијјатда жанр мүхтәлифлији вә рәнкарәнклији, дилдә хәлгилик бахымындан да көзәл нүмунә идиләр. Шаиг дүз дејирди ки, «рус һәјат вә лисанына ашина олан әдиблә-

римиз фачиә вә роман кими јени шәкилләри дә әдәбијјатымыза кәтирмиш вә ичтимаи нөгтеји-нәзәрдән әһали үзәриндә гүввәтли тә'сир бурахмышлар» (1905-чи ил ингилабындан сонра јетишмиш әдәбијјатымыза сәтһи бир нәзәр. «Маариф ишчиси» журналы, Бақы, 1927, № 1).

Сөз јох ки, Азәрбајчан классикләринин, о чүмләдән Шаигин јарадычылыгы илә рус әдәбијјаты арасында нәзәрә чарпан јахынлыг, доғмалыг вә сәсләшмәләрин сиррини илк нөвбәдә һәм рус, һәм дә Азәрбајчан халгларынын тарихи тәләјиндә, һәјат вә мәишәтиндә, мәдәни инкишаф јолларында, азадлыг вә демократија уғрунда мүбаризәләриндә олан јахынлыгла, мүштәрәк чәһәтләрлә изаһ етмәк лазымдыр. Бурада ән башлыча амил һәр ики халгын Русијада јашајан дикәр мәзлум халгларла бирликдә чар мүтләгијјәтинә, буржуа вә мүлкәдар ағалығына гаршы ваһид азадлыг һәрәкаты иди.

Сијаси көрүшләри е'тибарилә халглар достлуғунун гызғын тәрәфдары олан Шаигин Азәрбајчан—рус әдәби әлағәләринин көркәмли, фәал сималарындан биринә чеврилмәси онун ингилаб Бакысында јашајан габагчыл рус зијалылары, һәмчинин рус мәдәнијјәтинә дәриндән бәләд олан, ону севән Азәрбајчан, латыш, күрчү вә башга халгларын јазычы, педагог вә ичтимаи хадимләри мүһитиндә јазыб-јаратмасы илә мөһкәм әлағәдардыр.

Шаигин рус мәдәнијјәти илә әлағәси мүхтәлиф саһәләри—бәдии, елми, педагожи вә методик фикри әһатә етмишдир. Бу саһәләр-

дән һәр бириндә әдиб рус сәләфләринә милли варлығын конкрет, актуал мәсәләсинин һәлли заманы мұрачиәт етмәли олмушдур. Мәсәлән, тәдгигатчылар чох доғру олараг дејирләр ки, педагог Шаигин инкишафы бөјүк рус педагогу К. Д. Ушинскинин ирси илә бағлыдыр. Шаигин ибтидаи вә орта мәктәбләр үчүн гираәт вә әдәбијјат дәрсликләринин тәртиб принципләри, мүндәричәси, һәмин дәрсликләрә салынмыш әсәрләр бу фикри ашкар сүбут едир.

Азәрбајчан—рус әдәби әлагәләри тарихиндә Шаигин диггәтәләјиг хидмәтләриндән бири дә онун мүтәрчимлик фәалијјәти илә бағлыдыр. Низами, Сә’ди, Руми, Фирдовси, Шекспир, Дефо вә бир чох башга классикләрдән көзәл тәрчүмәләр едән әдиб әлли илдән артыг давам етмиш мүтәрчимлик фәалијјәтиндә рус классик ирсинә дә бөјүк әһәмијјәт вермишдир. (Бу тәрчүмәләри илк дәфә биз топлајыб мәчмуә һалында мүгәддимә илә чап етдирмишик. «Илләрин төһфәси». Бакы, 1976, сәһ. 184). Бу саһәдәки хидмәтләри илә Шаиг Азәрбајчанда Сәһһәтдән сонра икинчи јери тутур.

Үмумијјәтлә, бәдии тәрчүмәјә чох чидди сијаси вә мәдәни иш кими бахан маһир тәрчүмәчи кечән әсрдән башлајараг, Русијанын бир сыра көркәмли сәнәткарынын мәнзүм, нәср вә драм әсәрини ана дилинә чевирмәклә бир чох чәһәтдән әһәмијјәтли, фајдалы иш көрмүшдүр. Әввәлән, бунунла о, Азәрбајчанда вә үмумијјәтлә, Јахын вә Орта Шәргдә рус әдәбијјатынын фәал тәблиғатчыларындан бири кими танынмышдыр: икинчиси, өз халгынын вә

гоншу түркдилли халгларын әдәбијјатынын тәрчүмә әсәрләри һесабына даһа да зәнкинләшмәсинә көмәк етмишдир; үчүнчүсү, Крылов, Пушкин, Лермонтов, Чехов, Горки вә башга рус классикләриндән едилән тәрчүмәләр Шаигин мәнсуб олдуғу милли әдәбијјатын идеја, мөвзу, жанр, услуб чәһәтиндән инкишафында мүсбәт рол ојнамышдыр, нәһајәт, рус әдәбијјаты илә танышлыг саһәсиндә иши илә Шаиг халглар достлуғунун даһа да мөһкәмләнмәсинә хидмәт етмишдир.

Шаиг рус әдәбијјатындан бир гајда олараг өз јарадычылыг идејаларына, руһуна вә зөвгүнә ујғун әсәрләри сечиб чевирмишдир. Бу тәрчүмәләр ичәрисиндә Гафгаз мөвзуларында әсәрләр, садә адамларын һәјатыны тәсвир едән ше’р, һекајә вә пјесләр, М. Горкинин билаваситә ингилаби мәзмунда олан «Шаһин нәғмәси», «Фыртына гушу» кими классик сәнәт нүмунәләри вардыр.

Орижинал јарадычылығында һәјат һәгигәтинә бөјүк һөрмәт едән, тәбиилији, инандырычылығы, сәмимијјәти көзләјән Шаигин тәрчүмә саһәсиндә дә ејни принципләрә риәјәт етдијини көрүрүк. О, тәрчүмәчилик фәалијјәтиндә совет алимләринин нәзәри сурәтдә әсәсләндүрүб изаһ етдикләри **реалист тәрчүмә мәктәбинә мәнсубдур.**

Орижиналын мәзмун вә руһуну мүмкүн гәдәр дәгиг вермәклә јанашы, тәрчүмә үчүн сечилмиш әсәрә јарадычы мүнәсибәт мүтәрчим Шаигин ән сәчијјәви хүсусијјәтләриндән биридир. Дүздүр, дәгиглик бир сыра һалларда онун тәрчүмәсини ағырлашдырыр; лакин чох

вахт эдиб гаршысына гојдуғу мәсәләни мүвәффәгијјәтлә һәлл едир, орижиналын мәзмун вә сәнәткарлыг гүввәсини сахлаја билир. Бу бахымдан онун Пушкин, Лермонтов, Чехов вә Горкидән тәрчүмәләри даһа мүвәффәгијјәтлидир.

Азәрбајчан бәдии тәрчүмәчилик мәктәбинин, онун ән јахшы ән'әнәләринин јаранмасында Шаигин ролу, мөвгеји, тәрчүмә усталығы совет тәрчүмә тарихи вә нәзәријјәси үчүн зәнкин материал верир. Азәрбајчанда тәрчүмә әдәбијјатынын тарихини бу материалсыз тәсәввүр етмәк чәтиндир.

Шаиг рус әдәбијјатынын бир сыра әсәрләрини тәбдил вә игтибас етмәји лазым билмишдир. Л. Толстој вә башга сәнәткарлардан етдији тәбдил вә игтибасларында **Шаиг орижиналдан алдығы мөвзу вә сүжети усталыгла милли Азәрбајчан һәјатына көчүрүб тәтбиг едир** вә бә'зән онун јаратдығы әсәрин илк мә'хәзини јалныз дәрин, диггәтли тәдгигат нәтичәсиндә тә'јин етмәк мүмкүн олур.

Шаигин рус әдәбијјаты вә үмумијјәтлә, рус мәдәнијјәти илә јарадычылыг әлагәси Совет һакимијјәти илләриндә даһа да мөһкәмләнмишдир. Буну онун 1946-чы илдә јаздығы сөзләр там ајдынлығы илә көстәрир: «Суриковун әлван лөвһәләринә, Репинин һәјат вә еһтирасла чошуб-дашан рәсмләринә ким лагејд баха биләр? Чајковскинин үрәкләрә нүфуз едән, мә'на долу, фүсункар мусигиси кимин руһуну охшамаз? Пушкинин ше'рләри, Туркенеv вә Толстојун романлары, Чеховун һекајәләри кимин ағыл, һиссијјат вә тәсәввүрүнү әсир ет-

мәз? Горки вә Мајаковскинин чағырыш сәсләри кими ојатмаз? Рус мәдәнијјәтинин мәһз бу үмумбәшәри маһијјәти, русларын мәһз бу мүтәрәгги фәалијјәти һәлә чох-чох бундан әввәл Азәрбајчанын габагчыл адамларынын нәзәрини Русијаја чәлб етмишди».

Сабир, Сәһһәт, Сүлејман Сани кими мүәсирләри илә бирликдә ХХ әср Азәрбајчан ушаг әдәбијјатынын онларча гијмәтли нүмунәсини јарадан **Шаиг рус совет ушаг әдәбијјатына да үрәкдән бағлы иди.**

Азәрбајчан совет ушаг әдәбијјатынын гаршысында дуран проблемләрин һәллингә әсас, мәркәзи сима олан Шаиг бу ишдә мәшһур рус совет јазычылары С. Маршак, К. Чуковски, А. Барто вә башгаларынын зәнкин тәчрүбәсиндән јарадычылыгла истифадә етмәкдән әлавә, онларын бир сыра әсәрләрини илһамла Азәрбајчан дилинә чевирмишдир. Бу, әдибин рус классик әдәбијјаты илә чох-чох әввәлләр башланмыш јарадычылыг үнсијјәтинин јени бир тәзаһүрү олмушдур.

Доғма Азәрбајчан әдәбијјаты хәзинәсини орижинал әсәрләрлә зәнкинләшдирән вә бәдии, елми, педагожи фикрин инкишафында мүһүм хидмәтләри олан Абдулла Шаигин рус әдәбијјаты илә идеја-јарадычылыг мүнәсибәтләри Азәрбајчан—рус әлагәләринин үмуми мәнзәрәсиндә диггәтәләјиг мөвге тутур.

МҮНДӘРИЧАТ

Кириш	3
I Фәсил. Абдулла Шаигин идеја-јарадычылыг инкишафында рус әдәбијјатынын ролу	12
II Фәсил. Абдулла Шаигин рус әдәбијјатындан тәрчүмә, игтибас вә тәбдилләр	83
III Фәсил. Абдулла Шаигин педагожи фәалијјәтиндә рус әдәбијјатынын ролу вә мөвгеји	157
Нәтичә	173

Халилова Тамилла Абдулмеджид кызы

ПЕРЕВОДЧЕСКАЯ ДЕЯТЕЛЬНОСТЬ АБДУЛЛЫ ШАИГА

(на азербайджанском языке)

Баку — 1982

Издательство «Язычы», 370088, Баку, проспект
Кирова, 18.

Типография им. 26-ти бакинских комиссаров,
370005, Баку, ул. Али Байрамова, 3.

Нәшријјат редактору *Интизар Әлијева.*

Рәссамы *А. Мәммәдов.* Бәдии редактору *Ф. Әфәндијев.*

Техники редактору *К. Бәширова.*

Корректорлары *М. Мурадова, С. Шыхәлијева.*

ИБ № 798.

Лығылмаға верилмиш 25. 02. 1981-чи ил. Чана имзаланмыш 5. 04. 1982-чи ил. ФГ 04044. Кағыз форматы 70×90¹/₃₂. Кағыз № 2. Әдәби гарнитур. Јүксәк чап үсулу. Физики чап вәрәги 5,625. Шәрти ч. в. 6,58. Учот нәшр. вәрәги 6,2. Сифариш № 52. Тиражы 3,700. Гијмәти 90 гәц.

Азәрбајчан ССР Дөвләт Нәшријјат Полиграфија вә Китаб Тичарәт Ишләри Комитәси. «Язычы» нәшријјаты 370088. Бақы. Киров проспекти, 18.

26 Бақы комиссары адына мәтбәә, 370005. Бақы, Әли Бајрамов күчәси, 3.

